

ƏZİZ MİR ƏHMƏDOV

АБДУЛЛА
ШАИГ



Азәрбайчан ССР Элмләр Академиясы Нәшрийяты
Бақы — 1956

АЗЭРБАЙЧАН ССР ЭЛМЛЭР АКАДЕМИЯСЫ

НИЗАМИ адына ЭДЭБИЙЯТ вэ ДИЛ ИНСТИТУТУ

894.362.09

ЭЗИЗ МИР ӘНМЭДОВ

M67

АБДУЛЛА ШАИГ


59257
✓
МЕТОДИЧЕСКИЙ
КАБИНЕТ



М. Ф. Ахундов адына
Азэрбайчан Республика
ҮМУМ ИИТАБХАНАСЫ

АЗЭРБАЙЧАН ССР
ЭЛМЛЭР АКАДЕМИЯСЫ НЭШРИЙЯТЫ

Бакы — 1956



Абдулла Шаиг



1. КҮРҮН САҢИЛИНДЭ

Инди артыг 75 яшлы гоча бир эдиб олан Абдулла Шаиг еничэ гуртардыгы «Көһнэ дүня» хатиратында өз ушаглыг тээссуратыны нағыл эдэркөн, Тифлис шәһәрини, бу шәһәри икийә айыран Күр чайыны, һабелә Шейх Сән'ан дагы вә Кәнчә бағыны, о ерләрдеки яшыл тәпәләри, көй чәмәнләри, ал чичәкләри бир-бир яд эдир. Хатиратында тәсвир этдийи, инди дә сөнмәз бир эшглә севдийи көзәл Тифлис гоча Шаиг үчүн, һәр шейдән әввәл, она көрә әзиздир ки, о, бурада доғулмуш (1881-чи ил февралын 12/25-дә) вә өзүнүн дедийи кими, гайғысыз ушаглыг илләринин чохуну бурада кечирмишдир.

М. Ф. Ахундовун икинчи вәтәни, Ш. Руставели вә И. Чавчавадзенин доғма юрду Тифлис шәһәри Шаигин доғулдуғу илләрдә бүтүн Загафгазиянын инзибати вә мэдәни мәркәзи иди. Чарын Гафгаз чанишини вә она табе олан бир чох дөвләт идарәләри бурада ерләширди. Шәһәрдә һәят гайнаһырды.

Чаризмин мүстәмләкәчилик сиясәтинә вә тәзйигинә бахмаяраг, хусусилә кечән әсрин икинчи ярысында тәрәггипәрвәр зиялыларын сә'йилә Тифлиседә ени-ени театрлар, семинария вә мәктәбләр тә'сис эдилмишди. Бу мәктәбләрдән бири дә шәһәрин мүсәлманлар яшаян һиссәсиндә, Фәрәчбәй дейилән бир адамын мүлкүндә, Шаигкилин һәйәтиндә ачылымышды. Һәмин мәктәбин мүәллимләри сырасында язычынын Загафгазия мүсәлман руһани идарәсиндә

ишлэйэн атасы ахунд Мустафа Талыбзадэ дэ варды (1881-чи илэ гэдэр о, Тифлис газысынын муавини, сонра исэ шейхул-исламын биринчи муавини олмушдур).

Дэрслэри рус дилиндэ апарылан бу мэктебин тэдрис програмы алты синифли рус мектеблэринин програмы эсасында дүзэлдилмишиди. Мектебин эсас мүеллимлэри, Гори семинариясынын мэзунлары олан Бахшэлибэй вэ Пашабэй ушаглара эдэбийяты севдирмэк үчүн бөйүк сэй кестэрирдилэр.

Шаигин ше'рэ, эдэбийята марагы да едди яшын-дан охумага башладыгы бу мектебдэ оянмышдыр. О нэлэ ушаглыгда азэрбайчанча, русча, фарсча шеирлэр эзбэрлэйэрэк, шөвлэ сөйлэрмиш. Охудугу илк дэрслик «Вэтэн дили» китабы иди. Гори семинариясы мүеллимлэри А. О. Черняевски вэ Сэфэрэлибэй Вэлибэйовун тэртиб этдиклэри бу китабын мүндэрэчэси эсас э'тибарилэ Г. Закир вэ Нэсэнэли хан Гарадагинин шеирлэриндэн, И. А. Крыловун тэмсиллэринин тэрчүмэсиндэн ибарэт иди. Китеб даһи рус педагогу Ушинскинин сэсли методла яздыгы мэшһур «Родное слово» дэрслии принципиндэ гурулмушду.

Истэр ана дилиндэ охудугу мэнзум парчалар, «Вэтэн дили»ндэки реалист шеирлэр, нэсипһатамиз тэмсиллэр, истэрсэ дэ рус дили дэрслэриндэ кечилэн Пушкин вэ Лермонтовун эсэрлэри эдэбийят мараглысы кичик Абдулланын мэ'нэви инкишафында гүввэтли амиллэр иди. Бир дэфэ синиф йолдашларындан биринин дэрсдэн габаг кизличэ лөвһэдэ яздыгы:

Пусть погибнет русский царь,
Кровожадный государь —

сөзлэри мектебдэ һэйэчан доғурдуғу кими, ушагланын һафизэсиндэ дэ мүэйён из бурахмышды. Бу факт ашкар кестэрирди ки, чар маариф органылары шакирдлэри һэр күн дэрсэ башлаянда һөкмдара дуа охумага мачбур этсэлэр дэ, азад сөз,

ингилаби руһ да яваш-яваш мектебэ йол тапмагда иди.

А. Шаиг ичтимаи гүввэлэринин тэркиби э'тибарилэ зиддийэтли бир мүһитдэ бөйүйүб инкишаф этмишдир. Феодал мунасибэтлэринин һөкм сүрдүйү көһнэ Тифлиседэ ону бир тэрэфдэн, габагчылы мүеллимлэр, һэгиги билик верэн китаблар, вичданлы, тэмиз адамлар, дикэр тэрэфдэн дэ, халгын гэними кэсилмиш мүфтэхор буржуазия вэ мүлкэдарлар, тэрэгги дүшмэни олан гаракуруһчу мэ'мурлар вэ руһанилэр, гэфлэт юхусуна батмыш чаниллэр вэ мөвһуматчылар эһатэ этмишдилэр.

Гоншуларында яшаян сүпүркэчи Экбэр эми, без фабрики фэһлэси Ризван, бәнна Гэдирэли өз сэмиййэт вэ чалышганлыглары илэ балача Абдулланын чох хошуна кэлмишдилэр. Фэдакар бир кэнч олан Ризванын Күр дашгыны вахты йохсул бир күрчү аилэсини фэлакэтдэн хилас этмэси, Экбэр эминин Иран Азэрбайчанындакы ағыр һэята даир сөһбэтлэри она хүсусилэ күчлү тэ'сир бағышламышды. Севкилиси элиндэн алынмыш мектеб йолдашы Нүсейнин гармону бағрына басыб, охудуғу яныглы маһнылар, дэрдли баяты да яддан чыхан дейилди:

Ашиг гаралы гойма,
Овчу, маралы гойма,
Охун синэмдэ галды,
Өлдүр, яралы гойма!

Ады чэкилэн адамлар сонралар Шаигин ярадышылыг алэминэ дахил олуб, вахташыры орадан мүсбэт бэди образлар шэклиндэ ортая чыхмышдыр.

Ризванлар, Экбэр эмилэр, Нүсейнлэрлэ янашы, Тифлис Шейтанбазары эталэт вэ гэфлэт хэстэлийинэ тутулмуш, ишсиз-пешэсиз адамларла долу олурду. Бунлар дэрвиш нағылына гулаг асмагдан, илан ойнаданлара вэ гоч дөйүшдүрэнлэрэ тамаша этмэкдэн зөвг алан аваралар иди. Хэстэлэнэндэ Алтыбармаг Сейидэ дуа яздырмаг, Мир Не'матулла аға

нын очагына нэзир демэк кими эйбэчэр вэ күлүнч һэрэкэтлэр бунлар үчүн бир адэт һалы алмышды.

Халгын шүүруну зәһэрләмэк ишиндә истисмарчыларын көмәкчиси олан руһаниләр авам чамааты чәһәннәм һаггында чәфәнкиятла горхудуб, онлары ачиз вэ ирадәсиз этмәк истәйирдиләр. А. Шаиг чох кичик икән бу руһаниләрдән бири олан Молла һәсәнин әмәлләри илә таныш олуб, она дәриндән нифрәт эдир. Авам чамаат ичиндә «аға» ады алан Молла һәсән мәнбәрдә: «беш күнлүк дүняя бел бағламамаға» чағырдыгы һалда, өзү дүняны дөрдәлли гамарлайыр, чамааты союб, әйяш һәят сүрүрдү.

Ушаглыгында Тифлис мүһити Шаигә нә гәдәр мүрәккәб тә'сир этмишсә, аилә һәяты, хүсусилә анасы да бир о гәдәр тә'сир этмишди. «Көһнә дүня» хатиратында язычы э'тираф эдир ки, «бизим эв бир мүәллим эви олдуғу һалда, мөвһумат ювасы иди»¹. Шаигин анасы Мәһри ханым үрәйячыг, чалышган вэ мөһрибан бир гадын олса да, көһнә адәт-ән'әнәләрин вэ дини мөвһуматын әсири иди. Ананын бу хасийәти сонралар аиләйә вэ ушагларың тәрбийәсинә дә өз тә'сирини көстәрмишди.

Абдулла 11 яшында олдуғу заман, бир яндан анасынын Имам Рза мәгбәрәсини зиярәт этмәк арзусу, о бири яндан да аилә мұнагишәси, язычынын атасындан башга, аиләнин дикәр үзвләринин Хорасана көчүб кетмәләрилә нәтичәләнир.

2. ИЛК ГӘЛӘМ ТӘЧРҮБӘЛӘРИ

Аилә 1893-чү илин яйында Бакы—Ашгабад йолу илә онкүнлүк әзийәтдән сонра Хорасана чатды. Мүсафирләрин күманынын әксинә олараг, бу, өз йохсуллуғ вэ сәфаләтилә үрәк сыхан типик Шәрг



Абдулла Шаиг 1890-чы илдә

¹ А. Шаиг. Көһнә дүня (хатирәләр), «Азәрбайчан» журналы, Бакы, 1954, № 11.

феодал шәһәри иди. Учуг-сөкүк, алчаг, пәнчәрә-сиз эвләри, тозлу-зибилли күчәләри вә бу күчәләри долашан диләнчиләри көрүнчә аиләнин Хорасан һаггында эввәлки тәсәввүрләри алт-үст олмушду.

Мүсафирләр ерли һачылардан биринин эвиндә отаг кирайә тутуб, тәзәчә раһатланмаға башламышдылар ки, эртәси күн эв йийәси онлара пис бир хәбәр верди: шәһәрдә вәба хәстәлийи вар, күндә азы дөрд-беш адам өлүр.

Бир нечә күн сонра вәба горхусу арадан галхыб, шәһәрдә сакитлик бәрпа олду. Шаиг өз тәһсилини давам этдирмәли иди. Тифлисдән чыхаркән о, дөрдүнчү синфи тәзәчә гуртармышды. Хорасан мәктәбләринә һәлә набәләд олан анасы эввәлчә ону эв сәһибинин оғланлары илә бирликдә Молла Әлинин моллахасына көндәрди. Лакин Тифлисдә дөрдиллик дәрәс кечмиш олан бир мәктәблинин кери гайыдыб енә чәрәкә вә гуран охумасы, скамя эвәзинә ердә диз үстүндә отурмасы, шүбһәсиз, һеч дә хоша кәлән шей дейилди. Моллаханада ушаглар намаз гылырдылар. Абдулла белә шейләрә дә өйрәшмәмишди. Одур ки, намаз гыла билмәмәк үстүндә молладан бир нечә чубуг алан күндән сонра о бир даһа бурая үз чевирмәди.

Аз сонра биз тифлисли оғланы мүәллим Мирзә Юсифин мәктәбиндә охуян көрүрүк.

Иран Азәрбайчанындан, Урмия шәһәриндән чыхмыш Мирзә Юсиф о заман әлли-әллибеш яшы олан һазырлыглы, гайгыкеш бир мүәллим, дөврүнүн айыг адамларындан бири иди. Бир мүддәт Урмия мәдрәсәсиндә руһани олмаға һазырлашмыш, ата-анасы өләндән сонра исә, кетдийи бу йолдан хошланмайыб, ата мүлкүнү сатмыш вә онун пулу илә тәһсил алмаг үчүн Мисрә кетмишди. Орада бир нечә ил охудугдан сонра Мирзә Юсиф Багдада көчәрәк, Мүлкийә мәктәбиндә фарс дили вә әдәбийяты мүәллими олмушду. Сәрбәст дүшүнчәли, әсәби бир адам олан Мирзә Юсиф чох кечмәдән мәктәб мүдирилә сияси мөвзуда мүбаһисә әдиб, ону

тәһгир этдийинә көрә, вәзифәсини атыб Хорасана кедир.

Оғлунун Мирзә Юсифдән дәрәс алмаға башладығыны өйрәнинчә ахунд Мустафа мүәллимә бир мәктүб языб, Абдулланы она тапшырыр. Бундан сонра Мирзә Юсиф тәләбәсинин тәһсил вә тәрбийәсинә даһа артыг фикир верир.

Вәтәниндән чох узаг олса да, кәнч Абдулла фикри инкишафында давам әдирди. Бурада галдыглары едди ил әрзиндә о, мәктәбдә өйрәндикләриндән вә китабда охудугларындан башга, чанлы һәятда да бир чох чидди һадисәләрин шаһиди олмушду. Онун дүнякөрүшү бу һадисәләрлә әлағдар олараг формалашмаға башламышды.

Хорасан вилайәтини Иран шаһындан сатын алыб, өз хүсуси мүлкүнә чевирән феодал Асифүддөвлә башда олмагла, мә'мурлар, мүчтәһидләр, тачирләр вә моллалар вилайәтин шәһәр вә кәндләриндә истәдикләри өзбашыналығы әдирдиләр. Онлар чамааты чалыб-чапыр, яй заманы буғда вә яначағы амбарлара долдуруб, гышда чох баһа гиймәтә сатырдылар. Кәндлиләрдән чоху торпагсыз вә мүлкыййәтсиз иди.

Сәбр касасы долан ачлары вә йохсуллары чөрәк дүканларына, ун амбарларына һүчум чәкиб, бир чох һалларда гәнимәт әлә кечирмәләри о заманын өзүнәмәхсус ичтимаи мүбаризә формаларындан бири иди. Лакин бу чүр һадисәләр халга чох баһа тамам олурду. Бир дәфә А. Шаиг «Пайин хиябан» адлы күчәдә бу мүбаризләрдән биринин вәһшичәсинә э'дам әдилдийини көрүб дәншәтә кәлмишди.

А. Шаиг шүурлу һәятә вә язычылыға бу чүр фәрәһсиз, кәркин бир шәраитдә, 90-чы илләрин ахырларында башламышдыр. Бир яндан ичгиман һагсызлыға, зүлм вә тәчавүзә, чәмиййәти гурд қими кәмирән паразитләрә нифрәт, о бири яндан исә, садә, намуслу, зәһмәткеш, эйни заманда, ач вә сәфил адамлара мәнһәббәт—онун психоложисиндә кеткәдә күчләнән әсас хәтләр бунлар иди.

Бу заман биз Шаигин өз исте'дадыны ики истигамэтдә: шеир вә тәрчүмә сәһәсиндә сынамаға башладығыны көрүрүк.

Истәр Хорасанда олдуғу илк илләрдә, истәрсә дә Тифлиседә фарс дили вә әдәбийятыны даһа чох өйрәндийиндән, онун гәләминдән чыхан илк шеирләр дә фарс дилиндә иди. Бунлар «Валеһ» тәхәллүсү илә, мәнәббәт вә көзәллик мөвзуунда язылмыш лирик гәзәлләрдән ибарәтди. Нә мәзмун, нә дә бәдии форма чәһәтиндән орижиналлыгы олмаян бу шеирләр кәнч шаири чох мәшғул әдә билмәди. Тезликлә о, Мирзә Юсифин көмәйилә фарсча гәзәлләр язмагдан әл чәкиб, Азәрбайчан дилини мүкәммәл өйрәнмәк вә ени шеирләрини ана дилиндә язмаг мөгсәдини гаршысына гойду.

Чох кечмәмишди ки, мүәллим өз тәләбәсинин ана дилиндә ени бир гәзәлини охуду. Бунун ардыңча даһа бир нечә гәзәл кәлди:

Көрдүм о руйи-әнвәрини мән әбәс-әбәс,
Чәпдым көнүл сәмәндәрини мән әбәс-әбәс...

Яхуд:

Саги, аяғә дур, кәтир бадә ки, яз вахтыдыр,
Мүрғи-көнүл, нәвайә кәл, сузу күдаз вахтыдыр...

Классик Шәрг поэзиясынын бә'зи дүңйәви мотивләрини тәрәннүм әдән бу гәзәлләр кәнч мүәллифин Азәрбайчан шеир дили зәнкинликләрини өйрәнмәйә башламасы нөгтейи-нәзәриндән әһәмийәтли гәләм тәчрүбәси иди. Лакин бунлар, эйни заманда, онун ичтимаи, вәтәндаш поэзиясындан һәлә чох-чох узаг олдуғуну көстәрмәкдә иди. Бу чәһәтдән Шаигин тәрчүмә сәһәсиндәки илк аддымлары даһа мүвәффәгийәтли вә мәнәлы сайыла биләр.

Тифлиседән кәләндә Шаиг өзү илә бәрабәр рус дилиндә бир әдәбийят мүнтәхәбаты кәтирмишди. Арабир о, Пушкин вә Лермонтову, хусусилә Крыловун тәмсилләрини охуярды. Бир күн олдуғлары эвин

иййәси һачы онун русча охудуғундан хәбәр тутуб гәзәбләнмиш вә:

— Абдулла,—демишди,—бура Хорасандыр, Тифлис дейил. Бурада русча охумаг күнаһдыр.

Һачынын ерсиз мәзәммәти чавана кар әтмәмишди. Бир дә ахы мәктубларындан бириндә атасы она русчаны яддан чыхармамағы тапшырырды. Одур ки, рус әдәбийяты илә мәшғулийәтини давам әтдирән Шаиг Азәрбайчан вә фарс дилләри кими, русчаны да кетдикчә даһа яхшы өйрәнирди. О, китаб дүканындан ени-ени китаблар алыб охумағындан да галмамышды.

90-чы илләрин ахырларына доғру кәнч әдәбийят марағлысында рус ше'риндән нүмунәләр тәрчүмә әтмәк һәвәси доғду. Бунун үчүн о, биринчи нөвбәдә даһи рус тәмсилчиси Крыловун әсәрләрини сечди вә онун мәшһур «Сазандалар» тәмсилини тәрчүмә әтди.

Һәрчәнд, Шаиг бу ишини Мирзә Юсифә көстәрдийи заман мүәллими тәрчүмәнин азәрбайчанчя йох, фарсчя әдилмәсиндән наразы галмышды; лакин чаван язычы һәлә мүәллиминин көстәришинә әмәл әтмәкдә чәтинлик чәкдийинә керә, Крыловун «Гурд вә пишик», «Ики өкүз», «Меймун вә көзлүк», «Гарға вә пендир» тәмсилләрини дә енә фарс дилинә тәрчүмә әтмишди.

Бу сурәтлә кәнч Шаиг һәлә кичик аддымларла да олса, ирәлиләйир вә өз кәләчәк һәят вә фәалийәтини әдәбийят аләминдә кечирмәли олдуғуну тәдрикән дәрк әдирди. Онун бу дөврдәки бәдии тәфәккүр вә зөвгүндә ики мейл, ики хусусийәт мүвази олараг яшайыр вә бир нөв мүбаризә апарырды: биринчиси, көһнә гәзәл поэзиясына, фарс дилиндә шеир язмаға мейл, икинчиси, рус әдәбийятына рәғбәт вә ана дилиндә гүввәтли шеирләр язмаг арзусу.

1899-чу илдә анасы вә гардашы Тифлисә кедир. Тәһсилени давам әтдирмәк истәйән Абдулланы Хорасанда танышларындан биринин аиләсиндә гоюрлар. О, бурада даһа бир ил галыб, бакылы

Мирзэ Абдулкәримдән эрәбчә мәнтиг, кәнчәли Мирзэ Бағырдан «Мүтәввәл» (эрәб дилиндә поэтика), һабелә эрәб ше'рини, Имрәл-Гейс вә башга шаирләри өйрәнир. 1900-чү илин йыында анасы кәлиб, ону да өзү илә Тифлисә апарыр.

3. ЧАВАН МҮӘЛЛИМ

Шаиг вәтәнә гайытдығы заман артыг атасы гочалмыш, әсәб вә үрәк хәстәлийиндән хейли зәифләмишди. Аиләнин һәм мадди, һәм дә мән'нәви вәзиййәти бөһранлы иди. Вәзиййәти белә көрдүкдә Шаиг мүәллимлийә башламагла ата-анасығын дәрәләрини аз-чох йүнкүлләшдирмәйи гәт этди. Бир нечә ай Тифлисдә галандан сонра, 1900-чү илин пайызында о, анасы илә бирликдә Бакыя көчүб Ичәри шәһәрдә кичик бир отаг тутур.

Русия маариф системинин о заманкы ганунларына көрә, мүәллимлик этмәк үчүн Шаиг расми имтияз алмалы, бунун үчүн исә кимназияда хусуси комиссия гаршысында имтаһан вермәли иди. О, бу чәтин ишин өһдәсиндән кәлмәйә сөз верир.

Көркәмли ичтимаи хадим, язычы вә мүәллим олан Н. Нәриманов онун атасы илә таныш иди. Аиләләри арасында да яхынлыг варды. Шаиг имтаһан вермәк һаггында фикрини Нәриманова ачыб дейәндә, о, бу фикри чох бәйәниб, әлиндән кәлән көмәйи әсиркәмәйәчәйини сөйләйир. Нәриманов она мәсләһәтләр вермәкдән башга, өзүнүн язмыш олдугу Азәрбайчан дили «Сәрф-нәһви» китабчасындан да бир нүсхә бағышлайыр. Узаг гоһумларындан олан, Гори семинариясы мә'зуну Аббас Минасазов да тәдрис вәсаити вә програмы вермәклә, һәмчинин педагожи вә методикая даир мүсаһибәләрилә бу ишдә Шаигә чох көмәк эдир. 22 апрел 1901-чи ил тарихли шәһадәтнамәсиндән өйрәнирик ки, һәмин илин язында Шаиг Бакыда Александрийски кимназияда хусуси комиссия гаршысында ә'ла гиймәтлә имтаһан верәрәк, ибтидаи вә орта мәктәбләрдә ана дили мүәллими диплому алмышдыр. Имтаһан ко-

миссиясында Н. Нәримановла бирликдә рус мүәллимләри дә иштирак этмишләр.

1901-чи илин октябрында Шаиг Бакы думасы янында олан маариф шө'бәси мүдириййәтинә рапортунда языр:

«Мәктәб комиссиясы сәдри Аличәнаб һәзрәтләринә

Р а п о р т

31/X-1901-чи ил 85 №-ли әмринизә әсасән Сиз Аличәнаб һәзрәтләринә билдирирәм ки, мән 5/XI 1901-чи илдән рус-татар мәктәбләриндә эһтият мүәллими олмаға разыям.

Бакы шәһәри. Мирзә Абдулла Талыбзадә».

Беләликлә, Шаиг 5-чи шәһәр мәктәбиндә мүәллимлийә дүзәлир. О бир мүддәт анчаг эһтият мүәллими сифәтилә ишләйир. Лакин бу вәзиййәт чох сүрмүр. Пролетар Бакысындакы гызғын ичтимаи-мәдәни һәят чаван мүәллими дә өз гоһуна алыб, ону кетдикчә даһа фәал вә бачарыглы бир мәдәниййәт хадиминә чевирир.

XX әсрин әввәлләриндә Русиядакы ингилаби һәрәкатын өн чөбһәләриндән олан нефт Бакысында чохмилләтли фәһлә синфинин чаризмә, буржуа вә мүлкәдарлара гаршы мүбаризәси сүр'әтлә йүксәлирди. Азәрбайчан зәһмәткешләри ленинчи болшевикләр партиясынын рәһбәрлийилә азадлыг һәрәкатында бөйүк шүчәәт көстәрирдиләр.

Ингилаб очағы Бакы, әйни заманда, бир мәдәниййәт мәркәзи кими дә бөйүмәкдә вә чанланмагда иди. 1905-чи ил әрәфәсиндә вә ингилаб илләриндә бурада бир сыра көркәмли элм, инчәсәнәт вә әдәбиййәт хадимләри яшайыр вә фәалиййәт көстәрирдиләр. Габагчыл Азәрбайчан мәдәниййәти мүртәчә буржуа-мүлкәдар идеолокиясына гаршы кәскин мүбаризә шәраитиндә гүввәтләнәрәк, зәһмәткеш халга хидмәт эдирди. Ч. Мәммәдгулузадә вә Сабирин башчылыг этдикләри «Молла Нәсрәддин»

эдәби мәктәби Азербайжан ичтимаи вә бәдии фикри тарихиндә мүстәсна рол ойнайырды.

Ингилаби һәрәкатла элагәдар олараг маариф, мэтбуат вә башга саһәләрдә дә о вахтадәк көрүнмәмиш бир чанланма эмәлә кәлмишди. Азербайчанда доғма мэдәнийәти инкишаф этдирмәк арзусу илә чошан маариф хадимләри чаризмин учгарлардакы милли тәзйиг вә мугавимәтини гырага, бөйүк чәтинликлә «үсули-чәдид» мәктәпләри ачыр, ени тәдрис програмлары дүзәлдир, дәрсликләр тәртиб вә нәшр эдирдиләр.

Белә бир шәраитә дүшүб, халга хидмәт этмәк һәвәси күндән-күнә артан кәнч Шаиг дә тезликлә һәмин ичтимаи-мәдәни һәрәката гошулуб, көркәмли мэдәнийәт хадимләрилә яхынлашыр, өз фәалийәт даирәсини яваш-яваш кенишләндирир. Бакыя кәлдийи илк илдә о, мәшһур Азербайжан әдиби Ә. һагвердиевлә, аз сонра язычы вә мүүллим Сүлейман Сани вә драматург Н. Вәзировла таныш олур. Шаиглә бирликдә 5-чи мәктәбдә дәрс дейән һагвердиев чаван мүүллимин һәяты илә чох марагланыб, кәләчәк инкишафына көмәк мөгсәдилә она ағыллы мәсләһәтләр верир.

Бир ил әһтият мүүллими олдугдан сонра, Шаиг көркәмли маарифпәрвәр һәбиббәй Маһмудбәйовун мүдир олдугу алты синифли мәктәбин ашағы синифләринә ана дили мүүллими тә'йин олунур. 1903-чү илдә о, әйни заманда, Сабунчуда алты синифли мәктәбдә дә ана дилиндән дәрс дейир. Гышын эн човғунлу, шахталы күнләриндә дә о, сәһәр тездән дуруб дар дәмир йолу гатары илә Сабунчуя кедир, севимли ишилә—ени нәслин тә'лим вә тәрбийәсилә мәшғул олур.

А. Шаигин 30 илдән артыг давам эдән педағожи фәалийәти белә башланмышды. Илләр кечдикчә чаван мүүллимин мәктәбә вә мәктәбли ушаглара мәһәббәти дә артага, онун эн фәдакар вә мөһтәрәм маариф хадимләри сырасына кечмәсини шәртләндирмишди.

Шаиг прокимназияда мүүллимлийә башлаянда бурада чәмиси 15 азербайжанлы тәләбә варды; бәзи синифләрә анчаг бир-ики азербайжанлы тәләбә дүшүрдү. Прокимназиянын мүдири Н. С. Сазонов демократик рус зиялыларындан бири олдугундан бу вәзийәти яхшылашдырмаг үчүн тәдбир көрмәйи лазым билир. О, бу иши кәнч мүүллим А. Талыбзадәйә тапшырыр. Чох кечмәдән прокимназияда азербайжанлы тәләбәләрин сайы 35-ә чатыр.

Фәһлә балаларына дәрс демәси вә ушагларын аилләрилә элагә сахламасы язычы вә мүүллим Шаигин көрүш даирәсинин кенишләниб, мүүйән дәрәчәдә фәһлә һәятыны да әһатә этмәсинә имкан ярадыр. «Көһнә дүня» хатиратында бу барәдә охуюруг: «Сабунчу мәктәбинин йолу зәһмәтли олса да, мәнә һәр чәһәтдән бөйүк файдасы олду. Мән бурада нефт фәһләләринин һәяты, әмәйи, дүнякөрүшү, онларын азад һәята олан сөнмәз мейләрилә таныш олдум, бә'зи фәһлә тә'тилләрини көрдүм, синфимдә охуян кәндли ушагларынын психолокиясыны өйрәндим ки, бүтүн бунлар да сонралар ярадычылығыма тә'сирсиз галмады».

«Мәктуб етиשמәди» һекайәсинин вә «Араз» романынын мүүллифи олан Шаигин кәләчәкдә тәсвир эдәчәйи фәһлә һәяты лөвһәләри үчүн һазырлығын мәһз бу заманлар башландығыны, о лөвһәләр үчүн мүшәһидә, фикир вә бояларын мәһз бу заманлар үст-үстә кәлдийини күман этмәк һеч дә сәһв олмазды.

Шаигин Азербайжан классик әдәбийяты илә дәриндән танышлығы да бу заманлардан башланмышды. М. Ф. Ахундовун «Тәмсилат»ыны, А. Берженин Парисдә нәшр этдирдийи «Әш'ари-шүәрайи-Азербайжан» адлы шеирләр мөчмүәсини, Ә. һагвердиевин Петербургда чыхмыш «Дағылан тифаг»ыны вә башга китаблары охудугча онун үрәйи доғма әдәбийятына мәһәббәт һиссләрилә чошуб дашырды. О, хусусилә, Фүзули ше'ринә мөфтун иди.

Һәятынын бу илләриндә Шаиг, әйни заманда,

бир язычы олага эдэби ахтарышлар дөврү кечир-мәкдә иди. Бу заман о «Рүстәми-Сәбати» адлы бир п'ес вә мәктублашма формасында кичик бир роман язмыш, лакин һәр ики әсәрин мүнвәффәгийәтсиз олдуғуну көрүб чапа вермәмишди.

Азәрбайчан әдәбийятынын реалист-демократик инкишаф йолу илә ирәлиләдийини көрәрәк, көһнә поэзия йолундан бир шей чыхмаячағыны дәрк эдән Шаиг артыг гәзәл язмагдан союмушду. Амма о һәлә өз ени формалы, ени мәзmunлу әсәрләрини яратмагда чәтинлик чәкирди. Оун үчүн кечид дөврү олан белә бир вахтда 1905-чи ил фыртынасы курлады.

4. ЭТИРАЗ ВӘ ШИКАЙӘТ

Үмумдүня тарихиндә хусуси бир мәрһәлә тәшкил эдән 1905—1907-чи илләрин халг ингилабы, Русияда вә онун учгарларында олдуғу кими, Азәрбайчанын ичтимаи-мәдәни һәятыны да ени инкишаф йолуна салды. Чаризмә, буржуазия вә мүлкәдарлара гаршы азадлыг байрағы галдырмыш пролетариат өз мисилсиз гүдрәтини бүтүн дүня гаршысында нүмайиш этдирди.

Биринчи рус ингилабы о дөврүн бүтүн ичтимаи гүввәләри үчүн бир имтаһан олду; тарихи инкишафта кимин һансы чәбһәдә дурдуғу ашкара чыхды.

Ингилаб дөврүнә Шаиг кифайәт гәдәр идеяфикри инкишафта кәлмәмишди. Ичтимаи вәзийәти э'тибарилә хырда буржуазия мәнсуб олмасы, узун мүддәт Азәрбайчан, Русия һадисәләриндән кәнарда яшамасы, һабелә яры дини, яры дүнйәви тәһсил-тәрбийә көрмәси вә саир бу кими сәбәбләр онун 1905-чи ил фыртынасынын мәнә вә әһәмийәтини вахтында, айдын дәрк этмәсинә мане олду. Одур ки, 1905-чи илдән та Азәрбайчанда Совет һакимийәти гурулана гәдәр олан дөвр Шаиг үчүн ахтарышлар дөврү, эниш-йохушлу бир ярадычылыг дөврү олмушду. Буну язычынын өз хатиратындан да көрмәк мүмкүндүр: «1905-чи ил ингилабы чаризми титрәт-

ди, ону бөйүк бир ваһимәйә салды. Одур ки, о, тә'чили олага һеч бир заман көрмәдийимиз «азадлыглар» вермәйә мәчбур олду. Биз мәтбуат, сөз, вичдан вә саир бизи һәмишә мәшғул эдән, арзу этдийимиз һүгуглар элдә этдик... Бу тәдбирләри мән о заман бөйүк бир хейрхаһлыг кими, данми вә һәгиги азадлыг кими гәбул этдим... Лакин бир гәдәр сонра айдын олду ки, бунлар һамысы кәләк вә фырылдаг имиш!».

Хырда буржуа мүтәрәдидлийи һаггында, ичтимаи-игтисади амилләрин тә'сири нәтичәсиндә бу тәбәгәнин каһ пролетариата, каһ да ири буржуазия мейл этдийи һаггында Ленинин вердийи даһиянә характеристика эйнилә Шаигин о заманкы вәзийәтинә дә шамил эдилә биләр. Әдибин о дөвр-дәки бәдии ярадычылыгында вә көрүшләриндә икили характер мүшаһидә олунмагдадыр.

Нә гәдәр ки, Шаиг садә, әмәкчи адамлары севән, 1905-чи ил ингилабы идеяларына рәғбәт бәсләйән, халг әдәбийятына, классик әдәби ирсә вә рус мәдәнийәтинә мараг көстәрән бир язычы кими һәяты дәрк вә тәсвир эдир, онун гәләминдән «Мәктуб етишмәди», «Дурсун», «Әкинчи вә хан» типли реалист һекайә вә сатиралар, дәйәрли ушаг әсәрләри, «Ирәли», «Парчалар» гәбилиндән оптимист шеирләр чыхыр; о, Азәрбайчан реалист-демократик әдәбийятына, «Молла Нәсрәддин»ә, Сабирә яхынлашыр. Элә ки, язычы ири буржуазиянын вә чаризмин азадлыг шүарларына алданыб, онлара үмид бағлайыр, мүртәчә әдәбийятын, «Фүюзат»ын өтәри тә'сири алтына дүшүр, халг әдәбийяты чешмәсиндән узаглашыр, онда онун гәләминдән чыхан әсәрләр дә «Нийә учдун?», «Идеал вә инсанлыг» кими мәһдуд фикирли, сүн'и, мүчәррәд-романтик әсәрләр олур. М. Ибраһимов дүз дейир ки, «бу заман Абдулла Шаиг, бир тәрәфдән, «Фүюзат»ын бә'зи тә'сирләринә гапылырса да, дикәр тәрәфдән, демократик, бәшәри идеялар ону «Молла Нәсрәддин» чәрәянына чәкир. О, бу ики бир-биринә тамамилә зидд чәрәян арасында тәзадлы вә һәйәчанлы һал-

лар кечирир. О, эһатә олундуғу мүһитин бүтүн чир-кабларыны, бүтүн ағырлыг вә һагсызлыгларыны дуюр, һисс эдир, көрүр. О, аз-чох азадлыг гохусу верән һава илә тәнәфүс этмәк истәйир. Лакин бу гохуну кәтирән һәсимин һарадан, һанкы сәмтдән әсәчәйини билмир...»¹.

Профессор Әли Султанлынын тә'бирилә десәк, совет дөврүнә гәдәр «А. Шаигин үслубу ваһид бир истигамәтдә инкишаф этмир»²; о һәм реалистдир, һәм романтик; онун сәнәткар хәялы каһ союг вә думанлы фәзалара дикилиб галыр, каһ да конкрет тарихи шәраитлә, чанлы реал варлыгга бағланыр.

Бу идея, үслуб зиддийәтләри язычынын бәдии тәсвир үсулларына вә васитәләринә, дил вә ифадәсинә дә тә'сирсиз галмамышдыр. Шаигин дилиндәки бә'зи ябанчы үнсүрләр, әрәб-фарс тәркибләри вә османлы ибарәләри, әсәрләриндәки бәдии форма мәндулдуғу мәнз онун юхарыда характеризә эдилән идея вә ярадычылыг чәтинликләрилә әлагәдар иди.

«Нийә учду?» (1907), «Бир улдуза» (1909), «Һәпимиз бир күнәшин зәррәсийиз» (1910), «Идеал вә инсанлыг» (1914) кими шеирләриндә Абдулла Шаиг типик хырда буржуа романтики, мүчәррәд романтизм нүмайәндәсидир. Онун лирик гәһрәманы азадлыг арзусу илә далғаланан халг һәятындан чох-чох узағларда, «кинли сүкута далмыш» ерләрдә, «гәмәфза» мәнзәрәси үрәк парчалаян дағларда, «мүзлим кечә»йә бүрүнмүш фәзаларда, һәм дә «тәк-тәнһа» долашмагдадыр. Нә үчүн? Чүнки бир заманлар чаризмин яланчы азадлыг вәдләринә алданыб, артыг «һүррийәт күнәшинин» куя кайнаты әбәди сәадәт нуруна гәрг әдәчәйини күман эдән, дөвләт думаларына бөйүк үмидләр бағлаян бу гәһрәманын бүтүн хәял вә арзулары пуча чыхмышдыр.

¹ М. Ибраһимов. А. Шаигин «Сечилмиш әсәрләри»нә мүгәддәмә, Бақы, 1936, сәһ. X.

² Ә. Султанлы. Абдулла Шаиг, «Әдәбийят мәчмуәси», V чилд, 1949, сәһ. 24.

Дикәр тәрәфдән, ондакы көзәшы вә шикайәтләрин, фәряд вә бәдбинлийин сәбәби көрүшләриндәки индивидуализмдән доғур.

Хәяллары сәрабә дөнән бу гәһрәман өзүнүн дә айдын дәрк этмәдийи фәрәһли, хош бир аләмин гурулмасыны нә тарихин әсас һәрәкәтвечи гүвәси, дүнядакы бүтүн не'мәтләрин ярадычысы олан гүдрәтли, мүбариз халгдан, нә дә башга бир ичти-май гүввәдән көзләйир. Онун пәнәһ апардығы гүввә: «азмышлара йол көстәрән», «айдан даһа парлаг, даһа инчә, даһа дилбәр» бир улдуздур:

Динлә мәни, ол рәһбәрим, әй севкили улдуз!

Лакин һаггында бәһс олунан мүчәррәд романтик шеирләрин гәһрәманы ичтимай һәята гаршы һеч дә һәмишә бу чүр мәрдумкириз вә битәрәф мүнасибәт бәсләмир; «Һәпимиз бир күнәшин зәррәсийиз» ше'риндә биз ону чәмиййәтә әхлаг дәрси вермәйә чалышан чошгун бир мүбәллиғ ролунда да көрүрүк. Дүнякөрүшүнүн мәндулдуғу нәтичәсиндә бурада мүәллиф об'ектив олараг ичтимай зиддийәтләри вә мүбаризәләри бир нөв пәрдәләмиш олур.

Тәдгигатчылар айры-айры вахтларда Шаигин бу ше'ри һаггында бир-биринә зидд фикирләр ирәли сүрмүшләр. Профессор Мир Чәлалын фикринә көрә, куя «бу шеирдә Шаигин һуманизми бүтүн гүввәтилә ифадә олунмушдур... һиссийатын үстүнлүйү илә язылса да, нәзәри чәһәтдән зәмәнәсинин ән мүтәрәгги фикрини тәблиғ эдән вә әмәли чәһәтдән әрмәни-мүсәлман әдавәтини гызышдыранлара гаршы кәскин чаваб олан бу әсәр Шаигин ән гүввәтли шеирләриндән сайылыр»¹. Бу фикрә шәрик олмаг чох чәтиндир. Профессор Әли Султанлынын фикрилә разылашыб демәк лазымдыр ки, ярадычылыгынын илк дөврүндә Шаиг «үмуми инсани идеялар, инсанлығын үмуми гардашлығыны тәрәннүм» эдән

¹ Мир Чәлал. Азәрбайчанда әләби мәктәбләр (1905—1917), докторлуг диссертасиясы, сәһ. 431—432.

эсэрлэрилэ гисмэн «буржуа көрүшлэринэ яхынла-
шыр»¹.

Шаигин ярадычылыгында вахташыры өзүнү көстөрөн бу мөһдудлуг вэ мүчөттөд романтика биринчи дүня мұһарибэсинин илк иллэриндэ даһа габарыг шәкилдэ мейдана чыхыр. Бурада биз онун «Идеал вэ инсанлыг» (1914), «Иблисин һүзурунда» (1915) кими эсэрлэрини нэзэрдэ тутуруг. Һәр ики эсэрдэ биринчи дүня мұһарибэси заманы чох кәскин шәкил алмыш ичтимаи зиддийәт вэ тоггушмалар мүчөттөд бәдии тәсвир васитәлэрилэ экс этдирилмишдир. Чәмийәт һадисәлэрини реал образлар вэ чанлы тәфәррүат илэ көстөрә билмәйән язычы, мәсәлән, «Идеал вэ инсанлыг» адлы бир пәрдәли мәнзүм драмасында символизмә мүрачиәт эдәрәк, Инсанлыг, Идеал, Эдаләт, Мәрһәмәт кими мүсбәт «образлары» Зүлм, Фәлакәт, Шейтан кими мәнфи «типләрә» гаршы гоюр.

Дүздүр, бурада дүняны чахнашмая салан мәнһус капитализм гурулушуна, зүлм вэ истибада гаршы об'ектив сурәтдә мейдана чыхан кәскин бир э'тираз вардыр. Буну, мәсәлән, Идеалын ашағыдакы сөзлэриндә айдын көрмәк олур:

Ган ичиндә үзүр сәрасәр афаг,
Ер-көй бүтүн атәш, думандыр, гандыр.
Зүлмүн дәмир пәнчәси һөкмрандыр...

Лакин бу ифшаэдичи сөзләр тарихи һадисәләр гаршысында чашыб галан ачиз бир зиялынын фәрядындан башга бир шей дейилдир. Чох тәбии олараг, эсәрин ахырында һәмин Идеал: «ислаһ этсин кәнди-ни һәр бир инсан», «затындакы һәгигәти анласын»— дейә идеалист бир нөгтейи-нэзәрә, мән'әви тәкамүл әгидәсинә кәлиб чыхыр.

Бүтүн бу дейиләнләр Шаиг лирикасынын кәләчәйи олмаян, заман кечдикчә сөнүб кедән чөһөтлэри

¹ «Әдәбийят мәчмуәси», V чилд, 1949, сәһ. 24.

иди. Бу лириканын истәр идея-мәзмун, истәрсә бәд-дии чөһөттән дәйәрли кейфийәтлэри даһа чох иди.

* * *

Шаигин лирик шеирлэриндә нэзәрә чарпан ән дәйәрли хусусийәт көһнә дүня илэ барышмазлыгдан, о дүнянын дөзүлмәз ганун-гайдаларына гаршы э'тираз мотивлэриндән ибарәттир. «Һәр шей көһнә» (1909) бу мотивлэрин хусуси гүввәтлә тәрәннүм әдилдийи көзәл бир шеирдир.

Үрәк гыран гара күндән чаһан тапармы ничат?
Бу ер, бу көй, бу күнәш көһнә, бу һәят көһнә!
Идарә көһнә, шүүр көһнә, каинат көһнә!
Бу көһнәдикләр ичиндә доғармы шанлы һәят?

Ахыб кедир булашыг чай кими гара дөвран,
Нечин бу халгларын һаггы олмада памал!
Етиш, етиш даһа сән, эй үмид, эй истигбал!
Бу зилләт илэ кечинсинми бойлә ганлы заман?

Бу сөзләр артыг улдузлара пәнәһ апаран, инди-видуалист вэ хәялпәрвәр «сәма шаири»нин сөзлэри дейил. Бурада «идарә көһнә, шүүр көһнә, каинат көһнә!»—дейә ени, ишыглы бир дүня доғру чан атан азадпәрвәр бир инсан гәлби чырпынмагладыр. Шаигин лирик гәһрәманы инди артыг суб'ектив, интим мәсәләләрдән даһа чох ичтимаи дәрәдләр һаггында дүшүнүр, халгын «памал» олан һугугларынын гайғысыны чәкир. Онун сөзлэриндә фәряд вэ шикайәт олдуғу гәдәр дә ифша, иттиһам вардыр. О, мүдһиш чаһаны рәдд эдәрәк, үзүнү «истигбал»а тутур. Бә'зи башга эсәрлэриндә олдуғу кими, бурада да Шаиг чәмийәттәки «көһнә идарә» үсулуна гаршы чыхан бөйүк халг шаири Сабирин сәсинә сәс вермишдир. Интаһасы о, өз сөзлэрини сатира илэ, бу исә лирик тонда ачыб дейир.

Мүчөттөд романтик вэ символик эсәрләрдән фәргли олараг, бу типли шеирләрдә бәдин ифадә дә чанлы вэ тә'сирлидир. Шаирин сөзлэриндә эмосно-

нал гүввә, чошгунлуг, гэтиййәт дуюлур. Мүвәф-фәгийәтлә ишләнмиш тәкрирләр, «Һәр шей көһнә» ше'рнин бәдии тә'сирини артыран әсас шәртләр-дән биридик («Бу ер, бу көй, бу күнәш көһнә, бу һәят көһнә!»).

Шаигин ән яхшы әсәрләри кәстәрир ки, онун лирикасына ичтимаи идеал кәлдикчә бәдии форма, ше'рийәт дә гүввәтләнир. Шаир вәтәнин әһтиҗәч вә дәрдләриндән, зүлм вә истибадын дөзүлмәзлийиндән, «чөрәк дәрди» чәкән аналардан, «сәрвәтә сатылан» гызлардан, йохсул кәндли мәишәтиндән, «зилләт вә фәлакәтләрдән» данышдығы заман охучу онун сөзләрини касыбларын, әзиләнләрин дәрдинә галан бир гәләм саһибинин сөзләри кими гәбул эдир. Бу чүр шеирләрдә вәтәнин сәадәти һаггында ширин арзулар, нискил вә һәсрәт ифадә олунур. «Парчалар» (1908) мәһз белә бир шеирдир.

Сәбәби-иҗбирарымы санма
Олмамагдыр бу дәһр камымча.
Будур, әй ваһ, баиси-әләмим:
Вәтәни көрмәдим мәрәмымча!

Бүтүн шеир бою сүзүлүб кедән һезин кәдәрин сәбәби аңчаг ахырда, «будур, әй ваһ, баиси-әләмим» сөзләриндән сонра охучуя мә'лум олур; мә'лум олур ки, Шаигин дәрди вәтәнини истәдийи кими көр-мәйән бөйүк арзулу бир вәтәндашын дәрдирид.

Әлбәттә, бу типли шеирләрдә Шаигин лирик гәһрәманы илә чәмиййәтин тәрәггипәрвәр, һәтта ингилабчы гүввәләри арасында бир әлагә олду-гуну, юхарыдакы әтираз, фәряд вә иттиһам әһвали-руһиййәси илә 1905-чи ил һадисәләри арасындакы рабитәни көрмәмәк олмаз. Ярадычылыгындакы бү-түн мүсбәт чәһәтләр үчүн Шаиг биринчи нәвбәдә, өз дилилә десәк, «заманын ингилабчыларына» борч-лудур: о адамлара борчлудур ки, Шаиг Ставропола мүаличәйә кедәркән һәмин ингилабчылар—кәнч оҗ-лан вә гызлар Волга боюнда кизли әдәбийят яйыр-дылар; о адамлара борчлудур ки, Шаиг онларын

Бакыдакы кечмиш Телефон күчәсиндә чар жандар-масы илә әлбәяха вурушларыны көрүб һәйәчанлан-мышды; о һәмин ингилабчы зиялылара борчлудур ки, онлардан бири Шаигин янында ашхана дива-рында һөкмдар Николайын шәклини көрчәк демиш-ди: «Бу ярамазы көзүмүзүн табагындан көтүрүн! Неч олмазса емәк ейәндә өзүмүзү сәрбәст һисс әдәк».

Шаиг ярадычылыгында орижинал һадисәләрдән бири олан «Заманын ингилабчыларына!» (1910) ше'ри мүәллифин ингилаби гүввәләрә рәғбәтини кәстәрән тә'сирли бир әсәрдир. Шеир хитаб форма-сындадыр. Елкәни «дәря үзүндә» галмыш «вәтән гайыгчыларына», «әлин һайгырыгчыларына» хитаб эдән шаир иртича илләринин ағырлығына гаршы мәтанәтлә дөзмәйә, әзм вә гүввәтлә ирәли, даим ирәли кетмәйә чағырараг дейир:

Әлдә әтмәк үчүн бөйүк әмәли,
Горхмайын, чүр'әт илә галхышыныз!
Фыртына, далғаларла чарпышыныз!
Ирәли, гәһрәманыларым, ирәли!

Әкәр «Бир гуш», «Бир улдуза» кими шеирләр нәзәрә алынарса, адама элә кәләр ки, мүбаризә руһу илә, ингилаби романтика күчү илә долу олан бу атәшин сәтирләри Шаиг язмамышдыр. Амма йох, «Заманын ингилабчыларына!» ше'ри дә һәмин Абдулла Шаигә мәхсусдур.

Лакин мәсәлә ондадыр ки, чанлы, күндәлик һәят-да «заманын ингилабчыларыны», онларын тә'тил, нүмайиш вә башга мүбаризә тәдбирләрини тез-тез көрмәсинә бахмаяраг, өз әдәби ярадычылыгында Шаиг чәмиййәтә азадлыг вә сәадәт кәтирәчәк гүв-вәләри тәк-тәк һалларда кәстәрә билмишди. Онун азадлыг, сәадәт, истигбал һаггында тәсәввүр-ләриндәки утопизм әләмәтләринин әсас бир сирри дә бунда иди.

Бурада бир мәсәләни айдынлашдырмалыйыг. О да будур ки, азад чәмиййәт гуручуларынын һара-

да, хансы синифлэр ичэрисиндэ олдуғуну конкрет вэ айдын бир шәкилдэ билмәмәк Шаиги азадлыг һаггында үмид вэ инамдан мәрһум эдә билмәмишдир. «Яд эт!», «Парчалар», «Ирәли!», «Симүрг гушу» кими шеирләриндә Шаиг өз нәзәрләрини кәләчәйә, «севимли» истигбала тутмушдур.

Чәмийәтин өз тарихи инкишафында һарая кетдийини Шаиг, гисмән мүчәррэд вэ думанлы шәкилдә олса да, көрүр. «Симүрг гушу»ндакы бу сәтирләрә диггәт эдәк:

Оғлум, эшитмишәм мәрһум бабандан:
Узаг сүрмәз, етишчәк бир заман...
О күн санки башга күнәш доғачаг,
Бу гаранлыг булутлары боғачаг.
Енәчәкдир онда ерә сәадәт,
Яшар һәр кәс севинч ичиндә раһәт.


Башга бир ше'риндә Шаиг ачыг дейир ки:

Бир заман мәнв олур бу истибад!

Яхуд кәләчәйә оптимист бахышын даһа айдын вэ гәт'и бир шәкилдә мейдана чыхдығы «Ирәли!» ше'рини алаг. Адындан да көрүндүйү кими, бурада шаирин хәял вэ тәсәввүрү «көннә» дүня илә йох, «сабаһла», ирәлидәки «чәннәт гәдәр» көзәл чаһанла мәшгулдур.

О думанлы, фыртыналы кечмишләрән узаглаш!
Одлу, мәтин аддымларла йүрү, йүрү, дурма, арш!
Ирәлидә, инан ки, бир чәннәт гәдәр чаһан вар,
Сабаһ күнәш орда доғар, сәадәт орда парлар!

«Ирәли» ше'ринин 1914-чү илдә, «Идеал вэ инсанлыг», «Иблисин һүзурунда» кими әсәрләрлә тәхминән бир заманда язылдығыны нәзәрә алсаг, онда Шаиг үчүн тарихи оптимизмин даһа характерик бир хүсусийәт олдуғуну көрәчәйик. Мәнз бу оптимизмин нәтичәсидир ки, бүтүн әләм вэ кәдәрләрилә бирликдә шаир енә һәятдан күсүб кәнара



Абдулла Шаиг 1906-чы илдә

чәкилмир. Нәят нә гәдәр ағыр, нә гәдәр ачы олур-
олсун, о енә яшамаг истәйир:

Истәрәм мән енә артыг яшамаг,
Истәрәм чөврү чәфалар дашымаг.

Диггәт эдилсә, Шаигин мубариз вә оптимист
руһда олан шеирләренин бәдии үслуб вә ифадә
хүсусийәтләриндәки башгалыг, даһа доғрусу, юха-
рыда тәһлил эдилән мүчәррәд романтик шеирләрдән
фәргли олараг, бурадакы чанлы, эмосионал кейфий-
йәтләр, гүввәт вә гәтиййәт дәрһал нәзәрә чарпар.
Орадакы сентиментал мотивләри, инилти, шикайәт
вә көз яшлары һаггында һезин тәшбиһләри бурада
чағырыш, мубаризә, мәнәви фыртына ифадә эдән
гүввәтли тәшбиһләр, мәчазлар, хитаблар әвәз
әтмишдир.

5. ҮЧ ДОСТ, ҮЧ ШАИР

1904—1905-чи илләрдә А. Шаиг Азәрбайчанын
танынмыш маариф хадимләриндән, мүәллим Әли-
чаббар Оручәлиевлә яхынлашыб дост олур. Ә. Ору-
чәлиев 1905-чи илин яй тә'тили заманы аиләсини
Шамаһыя апарыр. А. Шаиг дә һәммин ил аиләсилә
бирликдә бир нечә күнлүйә орая кедир.

Шамаһыда олдуғу заман Шаиг о вахтлар һәлә
мәшһурлашмамыш бөйүк Азәрбайчан шаири Са-
бирлә таныш олур. Шаиг үчүн бу, унутулмаз бир
күн иди. Сонралар о һәммин көрүшү хатырлаяраг
белә языр: «Сабир Шамаһы руһаниләрини, тачир
вә көһнәпәрәстләри өзүнәмәхсус мезаһ вә юмор илә
тәнгид этди. Шамаһы чаһилләринин муһафизәкар-
лығындан үрәйи одлана-одлана шикайәт этди. Сонра
исә Әличаббарын хаһишилә мөвһуматчы дүкан гон-
шусу олан хәсис алверчийә яздығы һәчви охуду...
Һәчвдән хошландығымызы көрүб, Сабир әлавә ола-
раг мәнфи шәхсләрә язмыш олдуғу башга һәчв-
ләриндән дә бир нечә бейт охуду. Онун һәчвләрини
гәзәлләриндән даһа чох бәйәндим. Бу һәчвләрдәки

кәскинлик, тәбиилик шаирин бу саһәдә бөйүк бир
исте'дада малик олдуғуну хәбәр верирди».

Шамаһыда А. Шаиг Азәрбайчанын башга бир
көркәмли шаири, Сабирин һәммерлиси вә яхын дос-
ту Аббас Сәһһәтлә дә таныш олмушду.

Бешинчи ил һадисәләриндән сонра Сабирлә
Сәһһәт тез-тез Бакыя кәләрдиләр. Онлар бә'зән
ахшамларыны Шаигкилдә кечирәрдиләр. Үч шаир-
дән ибарәт достлар мәчлисиндә каһ күнүн муһүм
мәсәләләри әтрафында чидди сөһбәтләр кедәр, каһ
сәмими, шән зарафатлар башланар, чох заман исә
шеирдән, әдәбийятдан, «Молла Нәсрәддин»дән да-
нышылар, мубаһисә гызышарды.

Биринчи рус ингилабы, иртича дөврүндә чар
чәлладларынын вәһшилийн, дөзүлмәз һәят сүрән
халг күтләләринин мубаризә әзми, тәрәггипәрвәр
зиялыларынын вәзифәләри, һалы бу сөһбәтләрин
әсас мөвзулары иди. Бир кечә башлары сөһбәтә
әлә гарышмышды ки, сәһәрин үзүнәчән данышыб,
сүбһү көзләрилә ачмышдылар.

Азәрбайчан, фарс вә рус шаирләринин әсәрлә-
риндән минләрчә мисра әзбәр билән Сәһһәт өз
кәскин һафизәси вә көзәл данышыг тәрзилә, Сабир
исә сөһбәтләриндәки шән, мәнәли, бә'зән дә гәм-
ли юморла сечилирди. Лакин бу ики сәнәткары
Шаигә севдирән, әлбәттә, ялынз бунлар дейилди.

«Милләт нечә тарач олур», «Гәм емә!», «Нейләр-
дин, илаһи?!», «Сәбр әйлә!» кими сатираларын
мүәллифи олан Сабирин шәхсиндә Шаиг бөйүк
бир халг шаирини, ингилаб нәғмәкарыны, азадлыг
һәсрәтилә чошан мүдриг бир инсаны көрүрдү.
Аббас Сәһһәтә кәлинчә, о да Шаигин нәзәриндә
вәтәндашлыг һиссләрилә языб ярадан, бөйүк рус
әдәбийятыны доғма халгына танытмаг ишиндә пар-
лаг хидмәт көстәрән аличәнаб бир адам иди. Дикәр
тәрәфдән, истәр дүнякөрүшү, ярадычылығы, истәр-
сә дә бәдии үслубу, дили э'тибарилә Сәһһәтлә Шаиг
арасында бир чох үмуми, охшар чәһәтләр варды.
Яшча ондан бир гәдәр бөйүк олан һәр ики шаир

Шаигин эдэби инкишафына аз тә'сир көстәрмә-мишдир.

Достлар арасындакы мәктублашма вә шеирләш-мәләр онларын һятынын мараглы сәһифәләриндәндир.

1905-чи илин ахырларында Шаиг «Вәтән» сәр-ләвһәли кичик бир шеир языб Шамаһыя, Сабир вә Сәһһәтин һәрәсинә бир сурәт көндәрир. Шеир аша-ғыдакы сәгирләрдән ибарәтди:

Эй чешминин өнүндә мүчәссәм, вәтән, вәтән!
Гәлбим кими кәдәрләрә һәмдәм, вәтән, вәтән!
Ахшам-сәһәр о күл үзүнү исладан нәдир?
Көзляшларынмы, йохса ки, шәбнәм? Вәтән, вәтән!
Өвлади-нахәләфми сәни салды бу күнә?
Эйваһ! Бу дәрду мөһнәтә дөзмәм, вәтән, вәтән!
Ач, ач о гәмли көксүнү, эй мөһнәт өлкәси!
Бас бағрына бу Шаиги мөһкәм, вәтән, вәтән!

Шаигин бу ше'ри, әввәлән, она көрә мараглы иди ки, о заман һәм Сабир, һәм дә Сәһһәт буна мәнзум чаваб язмышдылар. Бунлардан Сабирин чавабы, тәәсүф ки, индийәдәк тапылмамышдыр. Сәһһәтин чавабы исә анчаг сон заманларда тапы-лыб нәшр әдилмишдир. Достунун ше'ринә Сәһһәт белә чаваб вермишди:

Шаига, нейләсин ахыр, сөйлә, бичарә вәтән?
Тапмайыр Сәһһәт! үчүн дәрдинә бир чарә вәтән.
Йохдур үмниди-шәфа һали-пәришанында,
Охшайыр чох белә бир хәстәвү бимарә вәтән.
Вәтән оғланлары мүстәгрәги-хаби-гәфләт,
Туш олубдур нечә мин залимү хунхарә вәтән.
Енә бу дәрдләрин чарәси Бақыдан олур,
Чешми-үмнид тутубдур ора һәмварә вәтән...2.

Истәр Шаигин, истәрсә Сәһһәтин шеирләри бир дә о чәһәтдән әһәмийәтли иди ки, бунлар Азәрбай-чанын тәрәггипәрвәр зиялыларынын 1905-чи илдәки

1 «Сәһһәт» сөзү ики мә'нада ишләнмишдир: сағламлыг; шаир Сәһһәтин өзү.

2 А б б а с С ә һ һ ә т. Сечилмиш әсәрләри, Бақы, Азәр-нәшр, 1950, сәһ. 117.

дүшүнчә вә әһвали-руһийәсини, аз да олса, бил-дирир. Әсас ә'тибарилә интим характер дашыян һәр ики шеирдә вәтән мөһәббәти мотиви дә айдын нәзәрә чарпмагдадыр.

«Ач, ач о гәмли көксүнү, эй мөһнәт өлкәси!»— дейә вәтәнә романтик бир чошгунлугла хитаб әдән Шаигин кәдәр вә ә'ләмләри, һеч шүбһәсиз, ичти-май мә'ная маликдир. Ше'рин сон мисраындакы: «Бас бағрына бу Шаиги мөһкәм, вәтән, вәтән!»— сөзләри дүшүнчә вә дуйғу чәһәтиндән мә'налы, сә-мими олдуғу кими ифадә тәбиилийилә дә диггәти чәлб эдир. Нәһайәт, бу шеир вахтилә илк гәләм тәчрүбәләрини «Валех» имзасы илә язан шаирин инди өзүнә «Шаиг» тәхәллүсүнү сечдийини көстә-рән бир фактдыр.

Вәтәни Азәрбайчанын буржуа-мүлкәдар зүлмү нәтичәсиндә ағыр вәзийәтә дүшдүйүнү көстәрән шаир, чох доғру олараг, онун тарихи мүгәддәрәты-нын һәллиндә Бақынын, азадлыг һәрәкәты илә дүняя сәс салмыш пролетар Бақысынын бөйүк рол ойна-чағына инаныр.

1908-чи илдәки көрүшләриндән бириндә һәр үч дост айры-айрылыгдә «Яд эт!» адлы бир шеир яз-маға сөз вермишди. Язылачаг ени шеир әсасән мүәллифләрин кәләчәк һаггында арзуларыны ифа-дә әтмәли иди.

Вә'дә әмәл олунду. Сабир, Сәһһәт вә Шаиг һә-рәси өзүнәмәхсус бир дил илә кәләчәйи тәрәннүм әдән «Яд эт!» адлы шеирләрини язды.

Сабир өз севимли сатира үслубуну ишләдәрәк, ше'риндә дөврүнүн бир чох ичтимаи нөгсанларыны тәнгид әтмәклә бәрәбәр, чәмийәт үчүн ширин арзу-ларыны да билдирмишди:

...Вәгта ки, чаһанда ләфзи-кафәр
Бир-бир позулар һамы лүғәтдән;
Нә молланума, нә Мирзә Гәнбәр,
Йох рәнчү мәләл бир чәһәтдән.
Йансанлар олур чү чисми-ваһид,
Аләм дәхи бир вәтән ки, чәннәт.
Нә ширк, нә мө'мүнү, нә мүлһид,

Әсрарыны билдирәр тәбиәт,
Онда мәни янә-янә яд эт!¹

Сәһһәт вә Шаигин шеирләри исә, лирик жанрда язылмышды. Өзүнү «гәмли шаир» адландыран Сәһһәт «һәгигәт күнәши»нин нуру габағында гаранлыг кечәләрин әрийиб кедәчәйинә дәрин бир инам бәсләйәрәк, инсанларын хошбәхт яшаячағы, тәәсүб, мөвһумат вә чәһаләтин арадан көтүрүләчәйи, һәятын күлүмсәйәчәйи дөвранда яда дүшмәсини һәсрәтлә арзу әдирди:

...Әй дәрк әдән ол кәзәл зәманы,
Гыллам сәнә иштә бир вәсийәт:
Яд эт мәни, гаибанә яд эт!²

Шаигин ше'ри мәзмун вә ифадәчә Сәһһәтин әсәринә яхын иди. Әтрафы бүрүйән зүлмәтләр, тәбиәтин кәдәрли мәнзәрәси һаггында сөзләрдән сонра Шаиг байгушларын сусуб, бүлбүлләрин өтәчәйи, инсанлар үчүн «мүсәид игбал»ын яраначағы «севимли» дөвраны, дүнянын үзү чәннәтә дөнәчәйи заманы тәрәннүм әдәрәк, ше'рини бу хаһишлә тамамламышды:

Атәшли, мүнир әмәлләримлә,
Бир күн дүшәрәм союг мәзарә;
Әш'ари-тәрәнәпәрвәримлә
Бир күн сусарам дөнүб гүбарә.
Вәгта ки, бу шаири-әләмдән
Дүнядә нә из галар, нә бир нам,
Үздүкчә сәадәт ичрә шән-шән,
Сүрдүкчә дәмәдәм өмри-хошкам,
Яд эт мәни, гаибанә яд эт!

Достлардан икиси—Сабир вә Сәһһәт арзуладыглары дөвраны көрмәдән һәята көз юмдулар. 1911-чи илдә Сабир, 1918-чи илдә исә Сәһһәт вәфат этди.

¹ М. Ә. Сабир. Һопһопнамә, Бакы, 1922, сәһ. 112.

² Аббас Сәһһәт. Сечилмиш әсәрләри, Бакы, Азәрнәшр, 1950, сәһ. 56.

Сабирин йүзминләрлә адамы яндыран вахтсыз өлүмү заманы онун тарихи хидмәтләри, һәяты вә шәхсийәти һаггында мәтбуатда ән чох язан, ән чошгун вә ән сәмими шеирләр, мәгаләләр, хатирәләр чап әтдирән—Сәһһәт вә Шаиг иди. Сәһһәт мәрһум достунун өз тапшырығы илә онун «Һопһопнамә»сини (1912) чап әтдириб, китабын башланғычында илк дәфә олараг Сабирин тәрчүмейиһалыны вермишди. Бундан башга о, Сабирә бир нечә хүсуси шеир дә һәср әтмишди.

Бөйүк шаирин вәфаты мүнәсибәтилә «Сабирә» адлы ше'рини язан Шаиг онун Азәрбайчан әдәбийятында тамамилә ени бир чығыр ачдығыны, күлүш вә көзәшлары илә долу олан Сабир сатирасынын бөйүк әһәмийәтини көстәрәрәк дейирди:

Сабирим, йох, сән өлмәдин, дирисән!
Сабит улдуз кими сәнәр кимисән.

Сонракы әлми-педагожи фәалийәтиндә Сабир вә Сәһһәт даим Шаигин көзләри габағында дурур вә онлар ялныз шәхси бир дост кими йох, халгын хейрхаһлары кими онун үзәринә хүсуси вәзифәләр гоюрду. Онунчу илләрдән башляраг Шаиг узун илләр бою тәртиб әтдийи дәрәс китабларында, али мәктәбләрдә охудуғу лексияларда, әдәби диспутлардакы чыхышларында, мәрүзәләриндә Сабир вә Сәһһәтә кениш ер верир, бу шаирләр һаггында долғун мәзмунлу очеркләр вә мәгаләләр языб чап әтдирир.

1905-чи ил ингилабы дөврүндә олдуғу кими, ондан чох-чох сонралар да Шаигин әдәби мүнһити жениш иди. Юхарыда көрдүк ки, һәлә Бакыя кәлдийи илк заманларда онун әтрафында зиялылардан ибарәт гызғын бир әдәби мүнһит олмушдур: һагвердиев, Нәриманов, Сүлейман Сани, Н. Вәзиров...

Лакин бунлар һамысы дейил.

Дүздүр, А. Шаиг өз дүнякөрүшү вә спесифик ярадычылыгы үслубу э'тибарилә билаваситә «Молла Нәсрәддин» мәктәбинә мәнсуб олмамышдыр. Бу чәһәтдән о, Аббас Сәһһәтлә бир вәзийәтдә иди. Бир яндан реалист сатириклар, ингилабчы демократлар чәһәси олан «Молла Нәсрәддин», о бири яндан да, Сәһһәт, Шаиг, һабелә Сүлейман Сани—һәрәси өз йолу илә доғма халгына, доғма мәдәнийәтинә гуллуғ эдирди. Лакин, мисал үчүн, Шаигин Сабир вә Сәһһәтлә дост олдуғуну көстәриб, «Молла Нәсрәддин»лә вә бу журналын башчысы Чәлил Мәммәдгулузадә илә элагәсини көрмәмәк мәсәләйә биртәрәфли янашмағ демәк оларды.

А. Шаиг молланәсрәддинчи олмаса да, бу журналы диггәтлә изләйир вә ону халгын севимли органы кими сеvirди. О, «Молла Нәсрәддин»и та илк нөмрәләриндән охумаға башламышды.

1907-чи илин йаында һәкимләрин мәсләһәтилә Шаиг Волга боюндакы Ставропола мүаличәйә кетмишди. О яй орада бир чох башга азәрбайчанлылар да истираһәт эдирдиләр. Бир күн онлар чар һөкумәти тәрәфиндән верилән әмрә көрә «Молла Нәсрәддин»ин өз ишини даяндырдығыны гәзетдә охуюб, журналын редакциясына тәссүф телеграмы көндәрмишдиләр. Аз сонра журнал енидән нәшрини давам этдирмәйә башлаянда, Ставрополдан она мәктуб көндәрән азәрбайчанлыларә сәмими тәшәккүрүнү билдирмишди. Редакциянын тәшәккүр этдийи адамлар ичәрисиндә Шаигин дә адыны көрүрүк¹.

Шаиг XX әср Азәрбайчан мәдәнийәтинин фәхри, реалист-демократик әдәбийятын мәркәзи симасы олан Чәлил Мәммәдгулузадәйә дә шәхсән дәрин әһтирам бәсләйирди. Будур, онун хатиратында бу әһтирамы сәмими гәлблә изһар эдән ашағыдакы сөзләри охуюруг: «Биз һәятда бә'зән дәниз кими

¹ «Молла Нәсрәддин», 1907, № 26.

әнкин, фәза кими дәрин, мөһтәшәм бир бина кими һейрәтимизә сәбәб олан кениш тәбиәтли, мөһкәм ирадәли, дәрин дүшүнчәли вә истәдәдлы бөйүк инсанларә тәсадүф эдирик; бә'зән дә һәшәрат кими һәятда һеч бир әһәмийәти олмаян дар фикирли, дар тәбиәтли инсанчығларла үз-үзә кәлирик. «Молла Нәсрәддин» журналынын редактору Чәлил Мәммәдгулузадәни дә мән мәнз бөйүк, гүдрәтли бир инсан кими танымышдым. Одур ки, онун өзүнә бәсләдийим һөрмәт мәндә сатираә да дәрин рәғбәт оятмышды... Мән дә сатира саһәсиндә гәләмими сынамаға башладым».

Әсас э'тибарилә лирик олан Шаигин гәләми сатира язанда, комик һадисәләр вә образлар тәсвир эдәндә бир гәдәр чәтин ишләйирди. Буну о өзү дә хатиратында э'тираф этмишдир: «Мән чидди мөвзулары гәләмә алдығым заман язмагда бир о гәдәр чәтинлик чәкмирәм. Анчағ арада комик сурәтләр дә яратмағ лазым кәлир. Бу ердә гәләм артыг ишләмир»¹. Лакин Азәрбайчан реалист сатирасынын, «Молла Нәсрәддин»ин, хүсусилә Сабир вә һагвердиевин тә'сири онун ярадычылыгында да өз бәһрәсини вермишди. «Алданма» (1912) ше'риндә Шаиг йолдаша, доста мәсләһәт руһунда олан сөзләрлә заһидин һийлә вә рия долу вә'зләринә алданмамаға чағырыб дейирди:

Алданма заһидә, санма улудур,
Гәлби һийлә, рия илә долудур.
Һәсәд она сарылмыш өркән кими,
Фитнә, нифағ онун тирмә чулудур.
...Һәр адамда бу сифәтләр олмаса,
Шаиг онун сатын алма гулудур!

Фүзулинин «Сагия, чам етир ашигә ким, гап-гулду» мәтләли гәзәлинин гафийәләриндән истифадә этмәсинә баһмаярағ, Шаигин ше'ри һәм жанр, һәм вәзн, һәм дә мәзмун э'тибарилә тамамилә

¹ А. Шаиг. «Ә. һагвердиев һаггында хатирәләрим», «Азәрбайчан кәнчләри» гәзети, 12 декабр 1948, № 149.

оригиналдыр. Фүзули гезэли лирик, аштанэ мотив үзэриндэ, «Алданмарам» ше'ри исэ сатирик, ичти-май мотив үзэриндэ гурулмушдур.

1913-чү илин мартында яздыгы «Әкинчи вэ хан» ше'ри илэ Шаиг сүбут этмишди ки, о, сатирик Сабирин онларча давамчылары ичэрисиндэ шэрәф-ли бир ер тутур.

Рәһм әйлә, тәрәһһүм чагыдыр, хан, сәнә гурбан!
Гойма бизи кәл бисәрү саман, сәнә гурбан!

Кәлдим бош әл илэ гапына, говма, дэхиләм,
Йохсул, үзүгарә, әмәйи пуч вә сәфиләм.
Гәлби гырығам, бойну бүкүк, хәстә, әлиләм.
Кәл, әйлә мәним дәрдимә дәрман, сәнә гурбан!
Һагсыз, гуру муздурча бу һейван сәнә гурбан!

Әсди гар, ел, чәлтийи, бостаны совурду,
Бу фәгр вә зилләт нечә илдир бизи йорду.
Яғмады яғыш, янды тахыл, чүмлә күл олду,
Бир данә әлә кәлмәди һеч, хан, сәнә гурбан!
Нә дары, нә чәлтик, нә дә бостан, сәнә гурбан!

Алды долу, биллаһ, сәрү саманым әлдән,
Салмыш ики илдир бу чәйирткә бизи дилдән.
Ар әйләйирәм бойлә кечинмәклийә әлдән.
Кетди кечән ил борчума йорған, сәнә гурбан!
Бу башы бәлалы чаным һәр ан сәнә гурбан...

«Әкинчи вэ хан» Шаигин бүтүн шеир ярадычы-лығынын ән яхшы мәһсулларындан бири кими шөһ-рәт газанмыш вә яйылмышды. О заман мәктәб мүсамирәләриндә тәләбәләр буну адәтән Сабирин «Әкинчи» сатирасы илэ бирликдә охуярдылар; әв-вәл әкинчинин дилиндән язылмыш «Әкинчи вэ хан», сонра мүлкәдарын дилиндән язылмыш «Әкинчи» сөйләнәр вә беләликлә дә бу ики әсәр бирликдә феодал-патриархал Азәрбайчан кәнди һаггында чанлы бир тәсәввүр ярадарды.

Сабирдән фәргли олараг, Шаиг Азәрбайчан кәндинин ингилаби атмосферасыны кәстәрмәйә мүвәффәг олмаса да, «Әкинчи вэ хан» ше'риндә һәм идея-мәзмуну, һәм дә услубча Сабир сатира-сына яхынлашмышды. Сабирдә олдуғу кими, Шаи-

гин әсәриндә дә кәндлинин һәят вә мәишәти реа-лист, тәбии бояларла, мәзмуна уйғун колоритли ифадә васитәләрилә кәстәрилмишди («сәнә гурбан», «гәлби гырығам», «кәл, әйлә мәним дәрдимә дәр-ман» вә һ. б.). Бә'зи ерләрдә садәчә Сабирин айры-айры ифадәләриндән әйнилә истифадә эдилмәси һеч дә Шаигин ше'ринин орижиналлығыны азалт-мыр; әксинә, орадакы мүлкәдарын кәндли һәятына даир сөzlәри, чох тәбии олараг, бурада, кәндлинин өз дилиндә дә әйни мүвәффәгийәтлә сәсләнир.

М. Ибраһимов дүз дейир ки, «Әкинчи вэ хан» ше'рини «Шаиг ярадычылығында тәсадуфи бир шей һесаб этмәк доғру олмас. Шаиг даима кениш, йох-сул халг күтләләринин чар истибдады, бәй-хан зүлмү вә мә'дән саһибләринин һәясыз истисмарын-дан долайы нәләр чәкдийини, инсан һәяты шәраитиндән мәһрум олдуғуну көрүр вә халгын бу дөзүл-мәз һалына чох дәриндән ачыйыр... Шаиг даима әмәкчи халг арасындан алдығы типләри мөһкәм, ағыллы, йүксәк һасийәтли, аличәнаб олараг кәс-тәрир вә онлара гаршы өз сәмими, дәрин симпатия-сыны ифадә эдир...»¹.

А. Шаиг «Әкинчи вэ хан»дан башга да бир нечә сатирик әсәр, «Кечәл» вә башга имзаларла үч-дөрд кичик фел'етон языб «Молла Нәсрәддин»дә чап этдирмишди.

Язычынын «Молла Нәсрәддин»лә әлагәсинә даир башга бир марағлы факт да мә'лумдур. 1908-чи ил февралын 22-дә Шаиг «Нишанлы гыз» ше'рини языб чап этдирир. Шеирдә «сәрвәтә сатылан» ни-шанлы бир гызын өз кәләчәк ағыр күнләрини тә-сәввүрүнә кәтириб ағладығы тәсвир олунмушдур. Чәмиси 18 мисрадан ибарәт олан бу лирик ше'рин дили дә сәмими, тә'сирлидир.

Чох чәкмәдән «Молла Нәсрәддин» сәһифәләрин-дә «Нишанлы гыз» ше'ринин мүәллифи Шаигә бу мәзмунда бир чаваб верилир: шаир, бу гыз онун

¹ М. Ибраһимов. А. Шаигин «Сечилмиш әсәрләри»нә мүгәддәмә, Бакы, 1936, сәһ. XIV—XV.

үчүн агламыр ки, ону гоча варлыя верирләр. Онун үчүн аглайыр ки, нийә онун атасы Фридрих, атасы Мария олмады ки, ону гоча кишийә әрә верәндә разы олмайыб, данышмаға дили вә һаггы олайды.

Бу, «Молла Нәсрәддин»ин юхарыда ады чәкилән мөвзуун ишләнмәсиндә Шаиги өзүнәмәхсус бир дил илә тәгдир этмәси демәкди. Доғрудан да, бир чох башга мәсәләләрдә олдуғу кими, һәят вә мәишәтдәки баяғылыға нифрәт нөгтейи-нәзәриндән дә Шаиг молланәсрәддинчиләрә мейл эдирди.

6. «МӘКТУБ ЕТИШМӘДИ». «ӘСРИМИЗИН ГӘҺРӘМАНЛАРЫ». «КӨЧ»

Шеир вә драматуркия ярадычылыгында гојдуғу бир сыра мәсәләләри Шаиг өз нәср әсәрләриндә, һекайә вә повестләриндә даһа да инкишаф этирмишдир. Хүсусилә «Мәктуб етишмәди», «Дурсун», «Әсримизин гәһрәманлары» кими әсәрләриндә о, реализм нөгтейи-нәзәриндән диггәги чәлб эдән һәят һадисәләрини вә инсан характерләрини чанландырмагла бачарыглы бир насир кими мейдана чыхмышдыр.

Шаигин нәсриндә ән диггәтәлайиг чәһәт шеир вә п'әсләринә нисбәтән бурада ичтимаи мәзмунун даһа гүввәтли вә айдын верилмәси, мүчәррәд рәмантик тәсвирләр мугабилдә һәятилийин үстүнлүк тәшкил этмәсидир. Насир Шаиг әсәрләриндә дөврүн типик һадисәләрини көстөрмәйә, ичтимаи бәрәбәрсизлик вә һагсызлыгы ифша этмәйә хүсуси сә'й эдир. Онун диггәти тез-тез буржуа-мүлкәдар мүһити үзәриндә даяныр; бу мүһитә реалистчәсинә, тәнгиди мүнәсибәт бир чох һалларда ону сатирая кәтириб чыхарыр.

Бурада биз илк шеир вә п'әсләрдә көрмәдиймиз ени-ени мөвзулар, ени-ени һәят сәһнәләри көрүрүк. «Мәктуб етишмәди» Шаигин нефг фәһләси һәяты

илә марагландығыны, «Дурсун» феодал-патриархал кәнддәки аилә мүнәсибәтләри әтрафында дүшүндүрүп, «Әсримизин гәһрәманлары» буржуа мүһитинә ачыгчасына дүшмән мүнәсибәт бәсләдийини көстәрир.

Нәср сәһәсиндә Шаигин илк мөвәффәгийәтли әсәри «Мәктуб етишмәди» (1908) һекайәси иди. Бу гиймәтли һекайә Азәрбайчан әдәбийятында фәһлә мөвзуунун еничә ишләнмәйә башладығы, Сабин һәммин мөвзуа һәср эдилмиш «Бакы фәһләләринә», «Фәһлә, өзүнү...» кими реалист әсәрләринин еничә ярандығы бир дөврдә язылмышды. Әдәби һәятдакы бу вәзийәт нәзәрә алынарса, узун заман идея-бәдиди зиддийәтләр ичәрисиндә языб ярадан Шаигин вахташыры өз ярадычылыгында нә гәдәр чәсарәтли, мүтәрәгги аддымлар атдығы даһа яхшы айдынлашмыш олар.

Шаигин фәһлә мөвзуунда әсәр язмасында 1905—1907-чи илләр ингилаби һадисәләринин вә о заман мүәллимлик этдийи нефт району Сабунчуда, фәһлә мүһитиндә апардығы мүшәһидәләрин бөйүк ролу олдуғу кими, Бакы болшевик мәтбуатынын да тәсири варды.

«Мәктуб етишмәди» һекайәсиндә тәсвир об'екти Бакы нефт мәдәнләриндән биридир. Шаигин тәсвириндән көрүндүйү кими, бу о ерләрдәндир ки, «һәр кушәсинә аяг бассан, һәр овуч торпағына газма вурсан, ишчи сүмүйү көрәр, ишчи фәряды эшидәрсән». һекайәнин бүтүн идея вә сүжетиндә мәркәзи бир мотив олан бу һөкм, бу әһвали-руһийә әдиб тәрәфиндән әсәрин әввәлиндән-ахырынадәк давам этдириләрәк, габарыг бир шәкилдә нәзәрә чатдырылыр.

Әкәр башланғычда мүәллиф: «Гышын дондуручу бир күнү иди. Союг гылынч кими кәсирди»—дәйә тәбиәтин дөзүлмәз союгундан бәһс эдирсә, чох кечмәдән бу тәбиәт тәсвирини фәһлә-капиталист мүнәсибәтләринә, бу мүнәсибәтләрин әмәкчи инсанлар үчүн даһа дөзүлмәз олдуғуна даир һәят лөвһә-

лэри эвэз эдир. Эсэрин сонлуғу да тамамилэ эйни руһда олуб, һәммин дөзүлмэз һәят шәраитинэ гурбан олан сайсыз-һесабысыз адамлардан биринин өлүмү сәһнәсини әкс этдирир.

Фачиәсилә охучунун таныш оллуғу бу адам— Гурбандыр. Шаигин фәһлә гәһрәманы Гурбан өзүнүн бүтүн һәяты, әмәйи, аиләси, таләилә букүн Совет Азәрбайчанында чох яйылмыш «Нефтчи Гурбан» маһнысынын гәһрәманындан фәргләнмәкдәдир. Совет маһнысындакы вәтәнпәрвәр, хошбәхт дәниз нефтчисиндән, ерин көксүнә йүксәк техника илә трубалар салан гүдрәтли совет фәһләсиндән фәргли олараг, «Мәктуб етишмәди»дәки Гурбан әмәйи—әзийәт, едийи чәрәк—зәһәр, ишләтдийи истәһсал аләтләри вә истәһсал үсулу исә чох көһнә олан бәдбәхт вә мәзлум бир адамдыр.

Гурбан бакылы дейилдир. Он минләрчә ач-мөһтач һәмәрлиси кими, о да доғма юрду Чәнуби Азәрбайчандан баш көтүрүб Аразын бу тайына, «нефт вә миллионлар сәлтәнәти»нә пәнаһ кәтирмишдир. Вәтәндә гоюб кәлдийи оғул-ушағы, Анаханым вә Мәмиш бир ан белә онун ядындан чыхмайыб, үрәйиндә бир һәсрәт кими гөвр эләйир. Эвә кағыз яздыранда Гурбан хүсуси гейд этдирир ки, «ушагларын анасы» Анаханым вә Мәмишин көзләриндән мәним әвәзимдән өпсүн, онлардан көз-гулаг олсун».

Вәтәнин көзәл тәбиәти, хүсусилә фүсункар яз мөвсими ядына дүшәндә Гурбанын үрәйи ериндә гәрар тутмайыб, гуш кими учмаг истәйир. Ондакы бү һисси Шаиг өзүнәмәхсус әлван, һәйәчанлы бир дил илә бу чүр ифадә эдир: «Ох... бир ай сонра ора нә гәдәр көзәл олачаг! Чөлләр, дағлар, ямачлар зүмрүд халыларла дөшәнәчәк, чичәкләр ачачаг, ағачлар ярпагланачаг, илк баһарын уғурлу элчиләри олан гарангуш, сығырчын вә лейләк сүрү-сүрү дөнүб юваларыны тикәчәк... Һәр ердә әкин вә бос-тан ишләри башланачаг, балыгчылар чайлардан вә көлләрдән балыг овлаячаг. Аһ, мәни бу көзәл-

ликләрә, чолуг-чочуғума һәсрәт бурахан йох-суллуғ...».

Доғма юрдундан айрылыб, бир тикә чәрәк үчүн Бакыя кәлән Гурбан кими фәһләләрин бурадакы әзийәтли һәяты һекайәдә әсасән ики эпизодла тәсвир олунур. Бунлардан бириндә вәзийәти «Шейтанбазар учунда» моллая мәктуб яздыран Гурбан нағыл эдир; икинчисиндә исә, онун иш йолдашларынын һәммин мөвзуда саһибкарла мүбаһисәси верилир.

Гурбан «аягларына буз кими япышан йыртыг чувстунун» палчығыны тәмизләйә-тәмизләйә Молла Фәрзәлийә өзүнүн вә иш йолдашларынын дәрдини данышыб дейир: «—Молла әми, яман адамын гуя-сунда ишләйирәм. Гуя инди отуз сажындан ашағы әнмиш... Нә гәдәр ялварырыг: Ай аға! һаггымызы бир гәдәр артыр; чүнки ашағыя кетмәк чох чәтиндир, нефтин, газын гохусундан нәфәс тыханыр; залым оғлу разы олмур. Әввәлки шәртимизлә газачагысыныз, йохса һаггынызы вермәйәчәйәм,—дейир. Молла, бурда пул газанмаг чох чәтиндир».

Гурбанын сөзләрини пассив бир шикайәт руһунда верән язычы икинчи эпизодда, фәһләләрлә мөдән саһибә һачы Гулунун мүбаһисәсини башга бир руһда тәсвир этмәк истәмишдир. Бурада артыг шикайәтин ерини гисмән әтираз, тәләб, һәтта, һачы Гулунун дедийи кими, «ултуматум» тутур. Лакин бу һәлә истисмара гаршы фәал, әмәли мүбаризәдән чох узаг олан бир сәһнәдир.

Дүздүр, чәмийәтдәки игтисади бәрәбәрсизлийи көстөрмәйә чалышан язычы һекайәнин бир нечә ериндә варлыларла йохсуллары, «исти әлбисәли, шән чөһрәли инсанларла» аяғына «йыртыг чувт» кейән «языг гурбанлары» гаршы-гаршыя гоюб, икинчиләрә рәғбәт бәсләдийини айдын билдирмишдир. Бу тенденсия әсәрдә ашкар һисс олунур. Шаиг өз тәсвириндә бир аз да ирәли кедәрәк, эпизодик фәһлә образларынын дилинә капитализм истисмарындан наразылыг вә бу вәзийәтә гаршы әти-

раз билдирэн сөzlәр дә вермишдир. Сәфәр кими айыг вә чәсарәтли фәһләләр мәнкум вәзийәтдә олдуғларыны баша дүшүб, ери кәләндә өз әтираз сәсләрини учалдырлар; һүгүг, доланачаг һаггында тәләбләр ирәли сүрүрләр; саһибкар ағанын шикайәтли сөzlәриндән айдын олур ки, фәһләләр она «Һәр күн... ени бир ултуматум верирләр».

Шаигин һекайәсиндә бунлар о дөврүн типик һадисәләринин ифадәсидир. Бунлар әсәрин гүввәтли чәһәтләридир.

Лакин мәсәлә бундадыр ки, «Мәктүб етишмәди» һекайәсиндә Шаиг дөйүшкән фәһлә образы яратмаға мүвәффәг олмамышдыр. Һәтта, әксинә, о, пула сатылан, өз хошбәхтлиһини йолдашынын фәлакәтиндә көрән Танрыверди кимиләри дә өз һүгүгсузлуғундан безиб әтираз вә ифшәя кечән фәһләләрләр бир сырада, бир бичимдә тәгдим этмәклә әсәриндәки тәрәггипәрвәр, мүсбәт тенденсияны бир гәдәр зәифләтмишдир.

Бунунла бәрәбәр, «Мәктүб етишмәди» һекайәси, юхарыда дейилдийн кими, Шаигин һәят һәгигәтилә әләгәсини, онун ярадычылығындакы реалист, тәнгиди кейфийәтләри үзә чыхаран бир әсәр олдуғуна көрә ХХ әср Азәрбайчан әдәбийятында әләмәтдар һадисә иди.

Бу һекайәсиндә Шаиг, әйни заманда, дөврүнүн реалист нәср әсәрләриндән сечилән өзүнәмәхсус үслуб хүсусийәтләрилә чыхыш этмишди. Әсәрләрини чох вахт обьектив тәһкийә йолу илә язан Ч. Мәммәдгулузадә вә Ә. һагвердиев кими насирләрдән фәргли олараг, Шаиг өз һекайә вә повестләриндә лирик һашийәләрдән тез-тез истифадә эдир. Бу онун, демәк олар ки, бүтүн нәсри үчүн характерик бир хүсусийәтдир («Мәктүб етишмәди», «Көч», «Көбәләк» вә с.).

Лирик һашийәләриндә язычы композисия айдынлығыны позмадан сүжет инкишафына мүдәхилә эдәрәк, бу вә я башга эпизода, бу вә я башга образа билаваситә өз шәхси мүнасибәтини билди-

рир. Анчаг усталыгла эдилән бу мүдәхилә әсәрин реализмини, һадисәләрин тәбии инкишафыны нәинки зәифләдир, бәлкә Шаигин сөzlәриндәки үмүмләшдирмәни даһа да гүввәтләндирмиш олур. «Мәктүб етишмәди» һекайәсинин башланғычында гышын варлылар үчүн бир әйләнчә олдуғуна даир сөzlәрдә биз мәнз белә бир һашийә илә гаршылашырыг: «Бу дондуручу гыш, бу яхычы союг онлар үчүн әйләнчәдән башга бир шей дейилди. Дүняда бүтүн сәфаләт вә фәлакәт ялныз инсанлығын йохсул гисминә нәсиб имиш».

Шаигин һекайәсинин бәдии гиймәтини артыран амилләрдән бири дә бурада усталыгла верилән һәяти деталлардыр. Буна бир нечә мисал көстәрәк: «Молла ағзынын суюндан бир дамла давата дамыздырыб гарышдырдыгдан сонра язмаға башлады»; бир аз ашағыда: «...гәләми гәләмдәна гойду. Диварын күнчүндән ики бармағы арасында бир гәдәр торпаг алыб, мәктүбүн үстүнә төкәрәк гурудагуруда чаваб верди...»; яхуд: «...мәни көрмәмиш кетмәсин. Аманатым да, дил чавабы сифаришим дә вар»; нәһайәт: «Ай аға,... гуюнун инди чәтин вахтыдыр, әждаһа кими ағзыны ачыб гурбан истәйир».

«Мәктүб етишмәди» һекайәсиндән сонра Шаиг шәһәр һәятыны даһа кениш, эпик лөвһәләрлә әкс этдирән, буржуа мүһитинин чиркинликләрини ачыб көстәрән «Әсримизин гәһрәманлары» адлы ени бир әсәр үзәриндә ишләмәйә башлады.

«Әсримизин гәһрәманлары»нын ики варианты мәлүмдур. Бунлардан бири «Игбал» гәзетинин 1913-чү ил нөмрәләриндә һиссә-һиссә нәшр эдилән илк ярымчыг вариант¹, дикәри дә сонралар, 1918-чи илдә тамамланыб, анчаг совет дөврүндә чап олунан икинчи, мүкәммәл вариантдыр. Мүәллиф гейд эдир

¹ Бах: «Игбал» гәзети, 11 ноябр 1913, № 502 вә н. а.

ки, повести 1909-чу илдән язмага башламышам; лакин «бә'зи сәбәбләрә көрә әсәр ярымчыг галмышды. Сүлейман Сани Ахундовун тә'кидилә бу романы 1918-чи илдә тамамладым»¹.

«Әсримизин гәһрәманлары» Бакы буржуа мүнһитинин вә буржуа ағаларын әйбләрини ачыб төкмәк, «зүлмәт сәлтәнәтиндәки» ишыгылы, тәрәггипәрвәр гүввәләри көстәрмәк мәгсәди күдән реалист бир әсәрдир. Бурада һәммин буржуа мүнһити тәсвир әдилр ки, ону Шаигдән бир аз әввәл Вәзировун п'есләри, Сабирин сатиралары, һагвердиевин «Ага гә оғул» әсәри, бир аз сонра исә Чаббарлынын «Айдын» драмы ифша әтмишди. «Әсримизин гәһрәманлары» реализм, сәнәткарлыг нөгтейи-нәзәриндән бу ады чәкилән әсәрләр сәвийһәсинә галха билмәсә дә, әһәтә әтдийи һәят һәгигәтләри бир чох чәһәтдән әһәмийәтлидир.

Буржуазиянын сүгутуну көстәрмәк бу повести язаркән Шаиги дүшүндүрән әсас ярадычылыг проблеме олмушдур. Одур ки, башлангычда нефт мәдәнләринин вә тичарәт канторларынын кәлири һесабына фираван вә асудә һәят кечирән һачыкәримләри, ағамүрсәлләри сүжәт инкишаф әтдикчә мәһәви мұвазинәт вә раһатлығыны итирән көрүрүк. Финалда исә бу ағаларын өз өмрләрини биабырчасына сона вурдуглары тәсвир олунур.

Шаигин повестиндә «әсримизин гәһрәманлары» адландырылан адамлар, биринчиси, XIX әсрин ахыры, XX әсрин әввәлләриндә чаризмә архаһанараг өзбашыналыг әдән истисмарчы Бакы миллионерләриндән, нефт мәдәнләри, тичарәт мүәссәләри, параходлар, мүлкләр саһиби олан гудурған «аталар»дан вә онларын өзләри кими түфәйли оғулларындан ибарәтдир. һәятда олдугу кими, Шаигин тәсвириндә дә бунлар там бир нәсл тәшкил әдирләр. Язычы бу ағаларын аталы-бабалы бүтүн

¹ Ш а и г. Сечилмиш әсәрләги, Бакы, Азәрнәшр, 1948, сәһ. 245.



Абдулла Шаиг Азәрбайжан ССР Али Пәдағожу Институтунун кечмиш мүәллимләри вә төләбәләри арасында (1946)

нәслини йығчам тәсвир йолу илә көстәрмәйә чалышыр: һачы Кәрим, Аға Мүрсәл, Әшрәф...

Бу силсиләнин башчысы «мәшһур бәззас» һачы Кәрим анчаг экспозисияда тәсвир олунар. О, эгоист, хәсис, даркөрүшлү Азәрбайчан тичарәт буржуазиясынын XX әсрдә етирдийи бир типдир. Һачы Кәрим әсәрин әввәлиндән охучунун нифрәтини газаныр. Шаиг бу мәнфи типин характерини, һәрәкәтләрини вә данышығыны верәркән сатирик тәсвир үсулларындан бачарыгла истифадә этмишдир. Ахшам олан кими Һачы Кәрим «өз отағына чәкиләр, гапыны ичәридән бағларды. Сонра дөшәкчәси үзәриндә бардаш гуруб, лампаны титрәк әлләрилә яндырар, башы үстүндәки көһнә Иран сандығыны ачар, кисә-кисә пуллары бир даһа чыхарыб саяр, горхаг бахышларла әтрафы сүздүкдән сонра кисәләри енә бир-бир сандыға ерләшдириб ағзыны бағларды». Сандыг долусу ғызылы олмасына бахмаяраг, оғлу Мүрсәлин тоюна мүмкүн гәдәр аз пул хәрчләмәйә чалышмасы, «пейғәнбәри той» этмәк истәмәси повестин илк сәһифәләриндән Һачы Кәримин характери һаггында чанлы тәсәввүр яратмаға башлайыр. Лакин язычы бу образын үзәриндә чох даянмыр.

Типик дөвләтли баласы олан Мүрсәл дә атасынын оғлудур. О да чох кичик яшларындан атасы Һачы Кәрим кими түфәйли һәят кечирмәйә өйрәшир. Аиләнин бүтүн мал-дөвләтинә саһибләнмәк истәйән Мүрсәл «һәр заман атасынын үзүнә, онда өлүм әләмәти көрмәк үчүн бахыр». Капитал йығымы әһтирасы илә яшаян атасындан фәрғи одур ки, Мүрсәл һәлә кәнчлийиндән исрафчылыг вә әйяшлыг йолуна дүшәрәк, буржуазия мәхсус бир сыра башга чиркин сифәтләри дә өзүндә чәмләшдирир. Онун оғлу Әшрәф исә, бәзи ишләрдә ата-бабасыны да қеридә гоюр. О өз мәчәрәчулуғунда, өз вәһши әһтирасында, позғунлуғунда даһа «чәсарәтли» вә фәалдыр. Бир гәдәр мәрдүмкириз олан бабасындан, тәкчә Бакыда, гумарханаларда кеф чәкән ата-

сындан фәрғли олараг, Әшрәф «Москва отелиндә», опера театрында, рус айләләриндә дә көрүнүр вә ағалыг әдир.

Заман кечдикчә Бакы буржуазиясынын даһа түфәйли, даһа позғун һала дүшдүйүнү көстәрән Шаиг бу паразитизмин сәбәбини, чох доғру олараг, хүсуси мүлкыйәтдә, мал-дөвләтдә вә идеалсызлығда көрүр. Бу фикри язычы повестин бир ериндә белә ифадә әдир: «Дәрсләринә о (Әшрәф—ред.) ялныз анасы Мәрийәми бәхтияр яшатмаг үчүн чалышырды. Инди дәрсләрин чәтинликләринә, мәктәбин она зиндан кими көрүнән һәятына нә үчүн вә ким үчүн дөзәчәкди? Атасынын сәрвәти түкәнмәз бир дәниздир. Бу янлыш мүһакимә ону йолундан аздырмыш, гаранлыг, учурумлу йоллара сапдырмышды». Әшрәф йолдашы Әһмәдлә бирликдә Москвә, университетдә охумаға кедир; амма чох кечмәдән тәһсилени ярымчыг гоюб, әйяшлыға гуршаныр. Мәктубларында оғлуна «чаныны чох үзмә», «кефдән галма» кими сөзләр язан вә һәр дәфә дә ики мин манат хәрчлик көндәрән атасы Аға Мүрсәлин бу ишдә она чох пис тәсири олур.

Бүтүн әсәр бою Шаиг охучунун нәзәринә чатдырмаг истәйир ки, һачыкәримләр, ағамүрсәлләр, әшрәфләр чәмийәти гурд кими ичәридән ейән түфәйлиләрдир. Бу ағалар өзләри вурушма вә дишмә илә долу бир аилә һәяты кечирдикләри кими, өзкәләрин дә өмрүнү зәһәрләйирләр. Онлар гәдәм гойдуглары ерә позғунлуғ вә өзбашыналыг, әлләри чатан адама сағалмаз хәстәлик вә дәрд кәтирирләр. Аға Мүрсәлин арвады Мәрийәм һүгүгсуз, фәрәһсиз һәятдан өлүм ятағына дүшүб, «вәрәм пәнчәсиндә яралы гуш кими чырпыныб» мәнв олур. Әшрәф узун заман гейрәтли, чалышган Әһмәди йолдан чыхармаға чалышыб, ахырда мөгсәдинә найл олур. О, «һәятында биринчи дәфә олараг севмәйә башлаян» Сонанын «дағ чешмәси гәдәр саф гәлбннә» өз «кирли әлини» узадыр.

Вахтилә Аға Мүрсәлин һесабдары олан Андрей

Иванович «кичик бир мѣмурийѣтдѣн алдыгы аз маашла бѣйүк аилѣни зор-күч идарѣ эдѣ билирди». Намуслу мѣмурун бачысы гызы кѣзѣл Елена да дайысы кими үрѣйи тѣмиз бир адамды. Эшрѣф ону ѳз гызыллары, хѣдийѣлѣри, яғлы диллѣрилѣ алдадыб позур. Иш о ерѣ чатыр ки, ѳввѣллѣр тѳвѳзѳ-кар бир гыз олан Елена Эшрѣфлѣ достлашандан сонра ѳзүнү Франса императору IV Лүинин мода-пѣрѣст гызына охшатмаға чалышыр...

Эшгѣ-мѣхѣбѣтѣ вѣ аилѣйѣ бир ѣйлѣнчѣ кими бахан Эшрѣфин гадынлара мүнѣсибѣти хусусилѣ ийрѣнчдир. Буну о ѳзү дѣ Сона илѣ бир сѣхѣбѣтиндѣ э'тираф эдир. Эшрѣф бу фикирдѣдир ки, куя «га-дында эшг олмаз, э'тирас олар».

Бу кими буржуа ѣхлаг нормаларынын нѣтичѣ-сидир ки, Эшрѣф ѳз мѣхрибан арвады Сонаны яны-на салыб театра, киноя, мүнѣсирѣйѣ апармағы шѣ-нинѣ кѣсир билдийи халда, ѣхлагсыз светланаларын ѳнүндѣ диз чѣкмѣкдѣн чѣкинмир. О, тѣмиз гѣлбин мѣхѣбѣтѣнини кирли гѣлбин э'тирасына гурбан верир. Лакин хѣятын, ичтимаи инкишафын күчү даҥа бѣйүк, мѣнтиги даҥа сарсылмаздыр. Хѣятда олдуғу кими, Шаигин ѣсѣриндѣ дѣ чанилѣр чѣзасыз гал-мырлар. Мүрсѣл вѣ Эшрѣфин агибѣти Баки буржуа-зиясы үчүн характерик олан ачы, фѣрѣхсиз хѣят сѣхнѣлѣрилѣ верилир. ѣйяшлыг вѣ ѣхлагсызлыг ата-ны да, оғулу да бир шѣхсийѣт кими фѣлакѣтѣ апа-рыб чыхарыр.

Язычы тѣсвир эдир ки, позгун хѣятын нѣтичѣси оларѣг, хѣм чисмани, хѣм дѣ мѣнѣви чѣхѣтдѣн сүгута уграмаг буржуа сѣрвѣтдарлары үчүн лабүддүр. Повѣстин ахырында хѣят вѣ сѣрвѣт Аға Мүрсѣлин «нѣзѣриндѣ ѳз ѣхѣмийѣтѣнини итирмѣйѣ башлайыр». Артыг «күнлѣр, саатлар она узун вѣ йоручу кѣрүнүрдү. Хѣятда ону севиндирѣчѣк бир идеал йох иди. Хѣр шей она гаранлыг, хѣр шей она шүбхѣли вѣ думанлы кѣрүнүрдү». Онун ѳлүмү ѣсѣрдѣ типик бир шѣраитдѣ кѣстѣрилир. Аға Мүрсѣл клубда «бир ѣлилѣ гѣдѣни додагларына кѣтүрдүйү, о бири ѣлилѣ

дѣ карты ачмаг истѣркѣн үрѣк партламасындан ѳлүр».

Эшрѣф дѣ тѣхминѣн ѣйни вѣзийѣтѣ дүшүр. Кѣчѣлѣрини сѣхѣрѣ гѣдѣр кѣфдѣ, «шансанѣтка» илѣ кѣчирѣн Эшрѣф бу күзѣрандан чох тѣз безиб: «Бу да хѣятмыдыр?»—дѣйѣ мырылданыр.

Язычынын бүтүн ѣсѣр бою мүнхѣталиф образлар вѣ хадисѣлѣр вѣсѣтѣсилѣ ифадѣ ѣтдийи икинчи мүнхүм фикир бундан ибарѣтдир ки, инсан хѣятынын шѣрѣфи, мѣна вѣ кѣзѣллийи, хѣр шейдѣн ѣввѣл, ѳнун бѣйүк ичтимаи идеалларла кѣчмѣси, инсанын даим идеала доғру чан атмасыдыр. Вѣтѣнини, халгын гѣйдинѣ галмадан, тѣрѣггийѣ хидмѣт ѣтмѣдѣн ѳз ѣгоист мѣнлийинѣ гапылыб галанлар, хѣяты мешшанчасына зѳвг-сѣфая гурбан верѣнлѣр анчаг нифрѣтѣ лайигдирлѣр. Чѣмийѣтдѣ бу чүр ѳбывателлѣрин сайынын мүнхүм гѣдѣр аз олмасына чалышмаг, мешшанлыг кими ичтимаи хѣстѣликлѣрѣ вѣ онлары доғуран сѣбѣблѣрѣ гаршы амансыз олмаг, мүнѣллифѣ кѣрѣ, ѣсѣрин икинчи гисм «гѣхрѣманларынын», Зѣки вѣ гисмѣн дѣ Мѣхѣррѣм ѣми кими адамларын вѣзифѣсидир.

Ағыллы бир чаван олан Зѣкинин кѣрүшлѣри Москвада инкишаф ѣдѣрѣк, вѣтѣндашлыг идеясы вѣ хисслѣрилѣ бирлѣшир. О, Эшрѣф кими яшылларынын хѣят тѣрзини пислѣйѣрѣк, онларын тутулдулары мешшанлыға нифрѣт охуюр:

«—...янылырсан. Инсана хѣяты севдирѣн, ону шѣнлѣндирѣн мүнбаризѣдир... ѣйяшлыгын сону йоргунлуг вѣ сѣфалѣт, сѣфалѣтин сону хѣчлик вѣ фѣлакѣтдир!».

Мүнѣллиф Зѣкинин характериндѣки мүнсѣбѣт чѣхѣтлѣри ѣсѣсэн онун Москвада сосялистрѣлѣрѣ яхынлашмасы, я онларла ѣлагѣйѣ кирѣрѣк, кизли тѣшкилатларда чалышмасы илѣ изах эдир. Зѣки халгын азадлыгы йолунда мүнбаризѣ апаранлар сырасында вурушур.

Повѣстин ахырында охучу Зѣкинин тѣрчүмейи-халынын вѣ характеринин ѣн ѣсѣс чѣхѣти оларѣг

онун ингилаби ишдә эмәли иштиракы илә таныш олур. Зәки Иран «Әдаләт» тәшкилаты илә әләгә сахлаян ингилаби тәшкилатын ән фәал үзвләриндән бири кими мүбаризәләрдә чошгунлугла иштирак әдир.

Әсәрин сон сәтирләриндә эпизодик типләрдән бири Зәкинин Иран ингилабы чәбһәсиндә һәлак олдуғуну хәбәр вердикдән сонра, мүәллиф Зәки илә Әшрәфин өлүмүнү мүгайисә әдәрәк, санки повестә екун вурур: «...Бәли, Әшрәф дә өлдү, Зәки дә. Анчаг о, юбка гурбаны, бу исә азадлыг вә ингилаб гурбаны олду». Бир аз ашағыда биз Зәкинин сон нәфәсиндә дә: «Азадлыг, азадлыг, азадлыг!»—дейә һәята көз юмдуғуну өйрәнирик.

Һәрчәнд бир ингилабчы образы олмаг әтибарилә Зәкинин фәалийәтиндә вә характериндә онун дөврү үчүн типик сайыла билмәйчәк моментләр, бир гәдәр дә схематизм вардыр; язычы онун ингилаби мәгсәдлә чар хәфийә идарәсиндә ишләдийини көстәрир. Зәки террор йолу илә мүбаризә апарыр. Бунунла бирликдә Шаиг өз мүсбәт гәһрәманыны йүксәк арзуларла яшаян, вәтәнпәрвәр, чошгун мүбаризләрин образы кими охучуя севдирә билир.

Шаигин яратдығы образлар ичәрисиндә характери әввәлдән мүәййән бир хәтт үзрә инкишаф әдән, я мүсбәт, я да мәнфи гүтбә мәнсуб адамлар олдуғу кими, зиддийәтли характерә малик адамлар да вардыр. Мәһәrrәм әми вә Әһмәд сонунчулардандыр.

Етим, кимсәсиз бир чаван олан Әһмәд бөйүк фәдакарлыгла университет гуртарыб, мүһәндис диплому алыр. Али мәктәбдә охудуғу илләрдә онун нәчиб фикир вә дуйғулары варды. Москвадан көндәрдийи бир мәктубда ана дили һаггында яздығы сөзләр буна мисал ола биләр: «Ана дили—дейирәм,—ана, ана! Уф! Нә гәдәр севимли, нә гәдәр дадлы бир кәлмә!..». Лакин Бакыя гайыдандан вә әвләнәндән сонра Әһмәдин вичданлы һәят йолу кетдикчә өз истигамәтини дәйишир. Һачы Юнисин

гызы Рәмзийә илә әвләндийи, арвадынын дайысы Искәндәрбәйин беш отағына саһиб олдуғу күндән, әлә бил, онун чархы чеврилир, үзү дөнүр. Ондакы бу дәйишмәни тәсвир әдәркән язычы белә бир әл мәсәли ишләдир: «Алышмыш гудурмушдан яман олур». Әшрәфин тәһрикилә Әһмәд дә тәмиз аилә һәятыны атараг, казинолара, позгун әйләнчәләрә алышыр. Аз сонра о, бу йолдан узаглашса да, инди даһа әйбәчәр бир мәгсәд далынча кедир: «Шәһәр думасында ән мүһүм бир шөбәйә сәдр» тәйин әдилән Әһмәд инди «бөйүк мүлкәдар вә сәрвәтдар олмаға чалышыр».

Мәһәrrәм әминин һәят йолу вә характери дә өзүнәмәхсус зиддийәтләрдән азад дейил. Әсәрин сүжәт хәттиндә мәркәзи ерләрдән бирини тутан Мәһәrrәм әмийә охучу илк дәфә күчәдә, надинчә Әшрәфи данлаянда раст кәлир. Сонра тәдричлә мүәллиф гәрибә хасийәтли бу гочанын башга образлардан чох сечилән биографик вә мәнәви хүсусийәтләрини тәсвир әдир. Мә'лум олур ки, ушаглыгында, моллаханада охуюб, кәнчлийиндә фәһләлик әдән, бир мүддәт дә русча тәһсил алан Мәһәrrәм әми энишли-йохушлу бир йол кечмишдир. О, «Петербургда... там гырх ил тичарәтлә мәшгул олмушдур». Өмрүнүн бир һиссәсини дә о, Кәнчә вә Бакыда кечирир. Лакин һарда олурса-олсун Мәһәrrәм әми буржуа маарифпәрвәрләринә мәхсус көрүшләр, бә'зән дә халгын, тәрәггинин, габагчыл мәдәнийәтин мәнәфеинә көрүлән ишләр тәрәфдарыдыр. Повестин бир чох ерләриндә о, чаванларда «халгы вә вәтәни севмәк үчүн дәрин бир һиссә оятмаг истәйир». Гочанын фикринә көрә, һәр бир фәрд, һәр бир вәтәндаш «мәнсуб олдуғу чәмийәт, яшадығы мүһит вә өлкә» үчүн файдалы, вичданлы адам олмаға чалышмалыдыр. О өзү дә һәмишә мәнз белә бир адам олмаг арзусу илә яшайыр. Петербургда олдуғу заман Мәһәrrәм әми азербайчанлы тәләбәләрә мадди вә мәнәви чәһәттән көмәк әдир, ушагларда мәктәбә, әлмә, маарифә һәвәс

оятмаға чалышыр, «Әкинчи», «Кәшкүл» кими гәзетләрин чыхмасыны севинчлә гаршылайыр, доғма Азәрбайчан дилини вә әдәбийятыны өйрәнмәйә чағырыр. Бу кими сифәтләр чаһил вә надан адамлары она гаршы галдырыр. Наданлар она «Рус Мәһәррәм», «Газ отаран рус» кими ләғәбләр гоюрлар; ушағлары мәктәбә гоймағы мәсләһәт көрәндә ону сөйүб, гапыдан говурлар.

Етим вә кимсәсиз Әһмәд өзүнү дүнянын ән бәд-бәхт адамларындан бири, Лермонтовун «Мтсыри»си кими бир гәриб һесаб әдәрәк, гүссәләндиийи заман, Мәһәррәм әми она тә'сирли дил илә белә хитаб әдир:

«— Оғлум, етимлийин, кимсәсизлийин һәр үзүнү көрмүш, һәр ачысыны дадмысан. Унутма ки, бизим халгымыз, вәтәнимиз сәндән даһа етим, даһа кимсәсиздир! О сизинлә бөйүйәчәк, чаһланачаг вә шәнләнәчәкдир».

«Халгын исте'дадына», кәнчлийин гүввәсинә инамла бахан бу гоча бир аз ашағыда чәмийәтин ишығлы сабаһы һаггында хәял бәсләйәрәк дейир: «Бу фыртыналы дәнизин гудурмуш далғалары ағзындан кәмимизи анчаг бу кәнч сүканчылар саламат саһилә чыхарачаг!».

Әсәр бою һисс олунур ки, Шаиг ичтимаи-сияси көрүш даирәси мәһдуд олан, халга кифайәт гәдәр яхынлаша билмәйән, әмәли фәалийәтиндә зәифлик көстәрән Мәһәррәм әмини әсас ә'тибарилә бир мүсбәт образ кими вермәк истәйир. «Там гырх ил тичарәтлә мәшғул олмуш» бу гочаны, ән нәһайәт, мадди чәтинлик ичиндә, «кичик бир отаға сығынан» көстәрмәси язычының Мәһәррәм әмийә рәғбәтини бир даһа нәзәрә чарлдырыр.

Лакин мүәллифин истәйиндән асылы олмаяраг, Мәһәррәм әми камил мүсбәт образ сәвийәсинә чатмамышдыр. Бунун бир сәбәби, онун мүтәрәгги ичтимаи гүввәләрлә әләгәсинин әсәрдә реалистчәсинә верилмәмәсидирсә, диқәр сәбәби дә Мәһәррәм

әминийн көрүшләринин мәһдудлуғу, онун мүбаризә һәдәфләринин айдын вә дүзкүн тәсвир олунмамасыдыр. Шаиг өз гәһрәманы үчүн бу һәдәфләрин әсасән Иран шаһындан, султан Әбдүлһәмиддән, бир дә фырылдагчы руһаниләрдән ибарәт олдугуну көстәрдиийи заман, гәһрәманын тутдуғу идея хәттинин ону чох да узаға апара билмәйәчәйи тамамилә айдынлашыр. Нәһайәт, Мәһәррәм әми илә әләгәдар сәһифәләрдә реализми, һәятилийи зәифләдән сәбәбләрдән бири дә мүстәгим характеристикаларын чохлуғудур. Сүжет инкишафыны хейли ләнкидән, әсәри бир гәдәр гурулашдыран бу чүр характеристикалар әсасән Мәһәррәм әминин ичтимаи, иғтисади, сияси вә мәдәни һәятла марағланыб мәшғул олдугуна даир һөкмләр шәклиндә галыр, һәяти тәсвирләрлә әяниләшдирилмир.

Повестин идея мәзмунунда, сүжетиндә, образларында нәзәрә чарпан вә бир дәрәчәйә гәдәр әсәрин үслубуна, дилинә дә мәнфи тә'сир көстәрән бә'зи гүсурлар, әлбәттә, Шаигин реалистчәсинә тәсвир әтдиийи бир чох һәят лөвһәләрини гиймәтдән сала билмәз. «Әсримизин гәһрәманылары» Азәрбайчан бәдии нәсриндә буржуа мүһитинин чиркинликләрини гырмачлаян, мүәййән тәрәггипәрвәр фикирләр ифадә әдән әсәрләрдән биридир.

* * *

XX әср Азәрбайчан әдәбийятында тәк-тәк язычы тапмаг олар ки, тәбиәти Шаиг гәдәр севсин, Шаиг гәдәр тәсвир әтсин. Бу чәһәтдән анчаг Сәһһәт вә Сүлейман Сани она яхынлашырлар. Хырда лирик шеирләриндән тутмуш повест вә һекайәләринәдәк Шаигин онларла әсәриндә тәбиәт мәнзәрәләри әсас, бә'зән исә еканә чәһәтдир. Бу хүсусийәт язычынын совет дөврүндә яратдығы әсәрләрдә дә көрүлмәкдәдир. Тәкчә шеирләриндә дейил, һәтта һекайәләриндә дә тез-тез язычы һадисә вә инсанлары тәбнәтлә бағлайыр. «Гыш кечәси», «Бәхтсиз рәфигәмә», «Чәрәк дәрди», «Әмәк пәрисинә» шеирләриндә олдугу

кими, «Мәктүб етшмәди», «Интиһармы, яшамагмы?» һекайәләрини дә Шаиг пейзаж тәсвирилә башлайыр. «Көбәләк» вә «Пирин кәрәмәти» һекайәләринин исә һәм әввәли, һәм дә сону мүйәйһән тәбиәт мәнзәрәсиндән ибарәтдир.

Буну язычынын композиция гурма ишиндә екнәсәглик, екрәнклик кими баша дүшмәк сәһв оларды. Тез-тез пейзажлар мурәчиәт әтмәси Шаигин тәбиәтә мүнәсибәтилә әләгәдар бир мәсәләдир.

Шаиг тәбиәти нечә дәрк әдир, нечә тәсвир әдир?

Әдибин айры-айры әсәрләриндән, ярадычылығынын мұхтәлиф дөврләриндән бәһс әдәркән, бу суала да башга-башга чаваблар вермәк лазым кәлир.

Ингилабдан әввәлки илләрин мәнсулу олан әсәрләрдә тәбиәт Шаиги ән чанлы, ән чазибәдар бир аләм кими марагландырмагдан әләвә, каһ онун лирик гәһрәманы үчүн ичтимай ғыртыналардан сығыначаг ери олмуш, каһ да бу гәһрәманын өзү кими дәрдли бир аләм... Даһа доғрусу, бу дөврүн шеир вә һекайәләриндә тәбиәт эшги әсас әтибарилә романтизмә мәнхус олан бир һисс, романтикләрдә тәсадуф әдилән мәнәви-психоложи бир хүсусийәтдир.

Тәк-тәк һалларда шад верилән яшыл, көзәл баһар лөвһәләри истисна әдиләрсә, Шаигин әсәрләриндә тәбиәт чох заман булутлу, яғмырлы, туфанлыдыр. Язычынын кечәләрдән ән чох севдийи «мүзлүм кечә», фәсилләрдән ән чох хошладығы «сон баһар», гушлардан ән чох вурулдуғу «тәнһа» гуш, ағачлардан ән чох тәрәннүм әтдийи «хәзан» ағачларыдыр...

«Бир гуш», «Фидан», «Ики ғырланғыч», «Бир улдуза», «Сон баһар», «Ғыш» кими шеирләрдә башлыча мотивләр тәнһалыг, шикайәт, фәряддыр. Шаигин тәсвириндә «кетдикчә чошар, кәндини Күр дашларә чарпар», чөл-чәмәнин бүлбүлләри сусмуш, «рәнкин чичәкләри солмушдур», кайнаты сис вә думан бүрүмүшдүр, гос-гоча бир ағач чөлдә ерә сәри

либ сәрникун олмушдур, Гаф дағынын тәпәси «гәм юрдудур» вә һ. б...

Тәбиәти бу шәкилдә дәрк әтмәси Шаигин бәдии үслубуна, тәсвир васитәләринә, яратдығы образларә да әйни характер вермишдир. «Фәряд», «зүлмәт», «чәфа», «нәвайи-риггәтәфза», «мөһнәт», «инләр», «думан», «әчәл» типли сөз вә ифадәләр буна яхшы мисалдыр. Хүсусилә «зүлмәт» образы Шаигин пейзаж лирикасында мәркәзи ерләрдән бирини тутур.

Пейзажлары белә бир шәкилдә тәсвир әтмәсинин сиррини Шаигин көрүшләриндә вә бир шаир оларәг севдийи ярадычылыг методунда ахтармаг лазымдыр.

Тәбиәт Шаигин лирик гәһрәманыны һеч дә һәмишә өз-өзлүйүндә, чәмийәтдән тәчрид әдилмиш, тохунулмаз бир аләм кими марагландырмагдыр. Дағлар да, чәмәнләр дә, көйләр дә, гушлар да чох вахт лирик гәһрәман үчүн бир сирдаш, бир һәмдәрд кимидир. Буну онун, мәсәлән, ағлар бир гуш һагғында дедийи сөзләрдә айдын көрмәк олур:

О да даим мәним кими ағлар,
Сапки руһумла ашиналығы вар.

Яхуд башга бир ше'рин әйни руһда олан сәтрини алаг:

Нечин ол гушчуғаз көнлүм кими пабәди-мөһнәтдир?

Демәли, Шаигин чәкдийи тәбиәт мәнзәрәләри үзәринә гәм түлү, кәдәр өртүсү салан—лирик гәһрәманын өзүдүр, онун әһвали-руһийәсидир; башга сөзлә, онун тәбиәтә өз дәрдли гәлбинин пәнчәрәсиндән бахмасыдыр.

Әкәр биз һәмин лирик гәһрәманын юхарыда тәһлили верилән шеирләрдәки никбин, мүбариз, һәтта бә'зән үсянкар фикир вә дуйғулары, тәрәггипәрвәр мейлләрилә таныш олмасайдыг, әкәр үмумийәтлә Шаигин ярадычылығындакы башга мүсбәт ичтимай идеаллар олмасайды, о заман онун тәбиәтә мүнәсибәти пассив, күскүн, ачиз бир шәхсийәтин мәнәви-психоложи вәзнийәтиндән башга бир тәсир ба-

гышламазды. Лакин эйни мүэллифин бүтүн ярадычылыгы фонунда көтүрүлөндө, бу пейзаждардакы кэдэрин өзүнүн дө мүсбөт мәнна дашыдыгыны иддия этмөк олар. Дүздүр, бурада мүчөрдөд фикир вә һиссләр, думанлы тәсвирләр дө вар; башга шеирләрдөки индивидуализм мотивлэри бу эсэрлэрә дө яд дейил. Амма бу мәһдудлугла бәрәбәр, һаггында бәһс олунан шеирлэрә, һәр шейдән эввөл, зәманәдән, буржуа-мүлкәдар мүһитинин чиркинликләриндән чана доноб, тәбиәтә үз тутан, онунла дәрлэшән бир сәһәткарын эсэрлэри кими гиймәт верилмәлидир.

Шаигин 1910-чу илдә яздыгы мәшһур «Көч» һекайәси дө мәһз белә бир эсәрдир. Бу һекайәнин тәһлилинә кечмөдән эввөл гейд этмәлийик ки, ушаглыг вә кәнчлик илләринин, тәбиәт ағушунда баша вурдугу күһләрин хатираты Шаигин ярадычылыгында чох гүввәтли изләр бурахмышдыр. «Көбөлөк» һекайәсиндә язычы бир заманлар Тифлисдөки «Кәнчә бағы»ндан алдыгы тәәссураты яд этмишсә, «Көч»дә дө о, Тифлис яхынлыгындакы сәфалы Мухран яйлагыны хатырламышдыр. Лакин бу, мәсәләнин ялһыз биографик чәһәтидир. «Көч» язычынын ичтимаи көрүшләрини вә мейлләрини әкс этдирмөк нөгтейһнәзәриндән даһа характерикдир.

Шеирләриндән фәргли олараг, Шаигин бу һекайәсиндә бәдии бојлар әсасән әлван, ишыглы, парлаг олдуғуна көрә, бурада әкс этдирилән тәбиәт дө башга чүр көрүнүр. Әсәрин илк сәһифәләриндән ахырадөк язычынын тәбиәтә вәлөһ олдуғуну, она вурулдуғуну һисс әдирсән. Сүжетин сәмиими, һәтта бир гәдәр сәдәләвһ ушаглыг хатирәлэри үзәриндә гурулмасы һәммин тәсири даһа да гүввәтләндирир.

Әсәр шәһәрли оғлан кими характеризә әдилән биринчи шәхсин дилиндән нағыл олунур. Шәһәрин чан сыхычы мүһитиндән «чичәкләр сәлтәнәти дейилмәйә лайиг бир ачыглыға» чыхдыгы заман шәһәрли оғлан өзүнү дүһнянын ән хошбәхт бир адамы саймаға башлайыр. О дейир ки, «бура көзәлди. Артыг

шәһәрин тозлу, курултулу күчәләриндән, исти һавасындан гуртулмушдуг».

Әлбәттә, тәбиәт көзәлликләринә сәдәләвһчәсинә вәлөһ олан ушағын сөзлэри вә кечирдийи һиссләргәтиййән Шаигин бу әсәри язаркән изләдийи мәгсәдлә әйниләшдирилә билмәз. «Көч» тәбиәтә вәлөһликдән әләвә, бир чох башга, даһа чидди һиссләри вә фикирлэри әкс этдирир.

Бир аз эввөл көрдүйүмүз кими, бурада да тәбиәт мәнзәрәләринин өзү ичтимаи мәнная маликдир. Кәндли шәһәрдән үстүн тутмаг «Көч»үн идея мәзмунунда ән әсас чәһәтләрдән биридир. Бурада биз Шаигин романтик фикир вә дуйғуларынын ени бир тәзаһүрү илә гаршылашырыг. Буржуа шәһәр мүһитилә барыша билмәйиб, бу мүһитдә эсәбләринин кәркинләндийини дуян әдиб «Көч» әсәрини язамагла тәбиәтә тәрәф үз тутурса, буну шәһәрдөки ичтимаи әдәләтсизлийә гаршы пассив әтираздан башга бир шей адландырмаг олмаз.

Һекайәнин икинчи сәһифәсиндә яйлаға көчәнләрин шәһәрдән айрылыб тәбиәт ағушуна кирдийини тәсвир әдәркән Шаиг өтәри бир мотив олараг, бу ерләрин әмәкчи адамларындан, онларын ишиндән данышыр. Бурада «чүтчүнүн шәргиси, табур кими сыра-сыра дүзүлмүш өкүзләрин патыртысы, котанларын хышыртысы, гырманчларын шатыртысы бир-биринә гарышмышдыр». Лакин «Көч»дә бу, инсан әмәйини, иш просессини тәсвир әдән еканә вә эпизодик бир лөвһәдир. Бундан сонра таныш олдуғумүз Кәрим баба, Айрым гызы, чобан Оруч вә башга кәндли образларынын ичтимаи мүнәсибәтләриндән, һятындан чох аз сөһбәт кедир. Проф. Мир Чәләл дүз дейир ки, ялһыз тәбиәти йох, бурадакы инсанлары, көчәри кәндлилэри дө чох саф, тәмиз, бәхтияр тәсвир әдән «әдибин бојлары һәгиги, тәбини олса да, биртәрәфлидир. Әширәт һятынын, һәммин о Кәрим бабаларын, Айрым гызларынын, чобан оручларын мин бир дәрди варды ки, Шаиг бу һекайәдә ондан

сәрфи-нәзәр эләмишдир»¹. Бир язычы олараг, Шаигин диггәтини чәлб эдән ХХ эсрин эмәкчи, вурушан кәндиндән даһа чох, өз сүкунәти вә тәбии көзәлли-йилә чәзибәдар олан кәнддир.

Бу мәһдуд чәһәтилә бәрәбәр, «Көч»үн истәр мәзмун, истәрсә дә бәдини сәнәткарлыг нөгтейи-нәзәриндән бир чох мүсбәт хүсусийәтләри вардыр. Некайәдә тәрбийәви-идрак чәһәтиндән мүсбәт хүсусийәтләр—мәрдлийи, горхмазлыгы тәрәннүм этмәкдән, тәбиәтин рәнкарәнк лөвһәләрини кестәрмәкдән, гушлара, йыртычы вә эв һейванларына даир мараглы мәлуматлар вермәкдән, тәбии һадисәләрин тәсвириндән ибарәтдир.

Шаиг бүтүн өмрүнү дағларда, мешәләрдә, булаглар башында кечирән Кәрим баба вә Айрым гызынын, бу зарафатчыл, сәмими әр-арвадын һәятыны хүсуси бир мәнәббәтлә тәсвир эдир. Пешәси чобанлыг олан алтмыш яшлы Кәрим бабанын һәятында вә характериндә патриархал-феодал кәндлийә мәнхус кейфийәтләрлә бәрәбәр, халгын нәчиб сифәтләри, көзәл адәт-әнәнәләри, халг мүдриклиийи вә һазырчаваблыгы да вардыр. Охучу Кәрим баба илә онун гочалыгында таныш олур. Инди бир гәдәр йорғун; тәнбәл вә лаубалы көрүнән бу гоча өз чаванлыг хатирәләрилә һаглы олараг фәхр эдир. Өзү дейир ки, «икид бабадан икид оғула бир түфәнк, бир дә ат галар», мәним дә атам өләндә бунларын һәр икисини оғлуна ядикар гоюб кетмишдир. Кәрим баба бүтүн маһалда өз овчулуғу илә мәшһурдур. О, чаванлыгында һәтта пәләнклә вурушмалы олмушдур. Лакин бүтүн һәятында, о чүмләдән овчулугда да Кәрим бабанын өзүнәмәнхус аләми вар. Пәләнклә вурушуну нағыл эдәркән о дейир ки, инәк парчаламыш олан бир пәләнки узун тәдбирдән сонра вурмушдур. «О, ики-үч аддым мәнән аралы бир гара тикан колу янында йыхылыб нәрилдәйир-

ди. Ики дәгигәдән сонра чаныны тәслим этди. Яхынлашдым. О, икид һейваны өлдүрдүйүмә пешиман олдум; гәлбим юмшалды, көзләрим яшарды. Түфәнкими бир тәрәфә атыб, гаршысында диз чөкдүм. Башыны голларым арасына алыб, үзүндән-көзүндән өпдүм». Икид пәләнкин барәсиндә бу дил илә данышан Кәрим бабанын «горхаг, тамаһкар, хаин» гурдлары исә көрмәйә көзү йохдур.

«Көч»үн ән орижинал образы олан Айрым гызы характерчә Кәрим бабадан да мараглы вә чанлыдыр. Онун симасында Шаиг Азәрбайчан гадынларына мәнхус бир сыра көзәл сифәтләри тәчәссүм этдирмишдир. Эсәрин «Айрым гызы» һиссәсиндә охучусуну бу образла таныш этмәйә башлаян мүәллиф онун һаггында мүсбәт эпитет вә истиарәләр ишләдир: «Бу чалышган, намуслу гадынын үзүндә эркәкләрә мәнхус бир һейбәт парлайырды». Бир аз ашағыда: «Күндүзләри бир яндан бизим эвдә чалышыр, чапалайыр, бир яндан да өз эвинин ишләрини көрәрди. Ормандан шәлә-шәлә одун дашыйыр, сач асыр, чөрәйини пиширир, инәкләрини, гоюнларыны сағыр, нәһрә чалхайыр, яғ-пендир тутур вә йорулмаг нә олдуғуну билмирди». Чалышганлыгы вә мәрдлийилә эл арасында «пәһливан гадын» адыны алап Айрым гызынын һәяты, сөзү, һәрәкәт вә рәфтары охучуда мәнәббәт оядыр.

Некайәнин айры-айры ерләриндә халг юмору үнсүрләриндән истифадә эдилмишдир ки, бу чәһәт сүжет инкишафынын һәяти, тәбии һал алмасында аз иш көрмүр. «Оба», «Алачығымыз», «Айрым гызы», «Ики пәһливан» адлы һиссәләрдә Кәрим баба вә Айрым гызынын өзләри вә бир-бири һаггында зарафатяна дедикләри сөзләр буна мисал ола биләр. Үмумийәтлә, эсәри чәзибәли бир үслубда язан Шаигин сөзләри бу юмористик моментләрдә даһа чанлы, даһа сәмимидир. Бурада о, «айыбыны ер өртсүн!», «мәним кими кишинин элә дә арвады олмалыдыр», «элә бил ки, мәнә баш кәтирмишдир»,

¹ Мир Чәләл. Азәрбайчанда әдәби мәктәбләр (1905—1917), докторлуг диссертасиясы, сәһ. 439.

«еннетмә, бығыбурма оғланлар», «чаныңыз үчүн» кими халг ифадәләринә тез-тез мұрачиәт эдир.

«Көч»дә әйлаг мәишәти, алачыглар, гызылгушлар, ушаг әйләнчәләри Шаигә мәхсус ширин тәһкийә йолу илә верилмишдир. Язычы дагда-дашда кәзиб динчәлән ушагларын оюнларыны, чийәләк вә моруг йығыб емәкләрини, сүмсү чалмаларыны тәсвир эдир; «чобан көпәйи», «гоюнларын хырт-хырт отламасы», «гуш балаларынын чик-чик эдиб, кичик ганадларыны» ойнатмасы һаггында бир-бириндән мараглы әһвалатлар верир.

«Яғыш» һиссәсиндә халгын һәят тәчрүбәсиндән кичик бир нүмунә кәтирән язычы нағыл эдир ки, күнләрин бириндә сөһбәт заманы Кәрим баба әлилә көйдәки гара булуту көстәриб деди: «Бахын! О илан гуйруғу кими гара булуту көрүрсүнүзмү? Чох зиянкар булутдур. Бу, зиянсыз кечмәйәчәк». Әлә дә олур. Аз сонра әлә шиддәтли бир яғыш башлайыр ки, алачыглары сел бүрүйүр.

«Көч» һекайәсилә Шаиг XX әср Азәрбайчан әдәбийятында ени руһда сәсләнән орижинал бәдии нәср дилинин нүмунәсини вермишди. Лирик һашиәләр, гәтләр вә бәдии нидалар «Көч»үн тәһкийә үсулуна эмосионал гүввә, хусуси бир ширинлик вердийи кими, ону һәмин дөврүн бир чох башга нәср әсәрләриндән дә фәргләндирирди. Өз үслубу вә дили этибарилә «Көч» XX әср Азәрбайчан бәдии нәсринин классик нүмунәләриндән олан «Почт гугусу», «Гурбанәли бәй» (Ҷ. Мәмәдгулузаде), «Бомба», «Чәһәннәм мәктублары» (Ә. һагвердиев) кими әсәрләрдән хейли сечилирди. Услубча Шаигин әсәринин фәргләндиричи хусусийәти әсасән онун һисси, сентиментал бир дилдә язылмасындан, һадисә, характер вә тәбиәт тәсвирләри ичәрисиндә лирик һашиәләрин верилмәсиндән ибарәтди. «Көч»үн сонлуғуну тәшкил эдән ашағыдакы парча бүтүнлүклә Шаигин һекайәси үчүн характерик олан бир үслубда гурулмушдур: «Кәнд һәятында, тәбиәтин о зәнкин вә кениш гучагында нә гәдәр чанлы лөвһәләр, уну-

дулмаз хатирәләр вардыр! Ушаглыгдан гәлбимин дәринликләринә көмүлмуш, екрәнк олмаян, о гиймәтли вә силинимәз хатирәләр!..».

Бир яндан «Мәктуб етишмәди» вә «Әсримизин гәһрәманлары», о бири яндан да «Көч» мүййән специфик хусусийәтләрилә бәрабәр, Шаигин нәср ярадычылығында идея вә үслуб чәһәтиндән бир-биринә яхын олан әсәрләр иди. Бунларда язычынын һуманизми, садә адамлара мәнәббәти, хусуси мүлкиййәтчи чәмийәтә гаршы дәрин гәзәби, пейзаж тәсвирләринә, халг юмору хусусийәтләринә вә лирик һашиәләрә күчлү мейли айдын сурәтдә өзүнү көстәрирди.

Бу хусусийәтләр Шаигин «Интиһармы, яшамагмы?» (1910), «Көбәләк» (1912), «Пирин кәрамәти» (1912), «Дәйәрли бир хатирә» (1914) кими һекайәләриндә дә мушаһидә эдилир.

«Интиһармы, яшамагмы?» һекайәси XX әср әдәбийятында халглар достлуғу мөвзуунда язылмыш әсәрләрдән бири кими хусуси гиймәтә маликдир. Эрмәни Аванес илә азәрбайчанлы Аслан арасындакы меһрибан вә сәдагәтли достлуғун тимсалында Шаиг ики халгын әсрләрдән бәри давам эдиб кәлән тарихи достлуғуну чанландырмышдыр. Гоншусу Аванес ағыр күндә Аслана әл тутдуғу кими, Аслан да өлүм аяғында олан, Күрдә батан досту Аванесин көмәйинә етиб, ону далғаларын пәнчәсиндән хилас эдир. Аванес бир аз өзүнә кәлдикдән сонра достуна миннәтдарлыг эдәрәк дейир: «Аслан, әсрләрдән бәри биз динайры гардашыг. Сән гардашлыг вәзифәсини лайигинчә ифа этдин. Бир инсанын һәятыны тәмин этмәк, она ени һәят бәхш этмәк! Бундан бөйүк нә ола биләр? Өмрүм олдугча сәнә... миннәтдарам». Өз сырасында Аслан да бу сөзләрә мәнәли бир чаваб верир: «Мәнчә бизи гуртаран нә сәнсэн, нә дә мән; биздә олан вәтәндашлыг вә гардашлыг һиссидир. Һәр икимиз о өлмәз һиссә миннәтдар олар!».

«Өлмәз һиссә!»

А. Шаиг халглары бир-биринә яхынлашдыран,

бир-биринэ дост вэ меһрибан эдэн һиссэ бу ады верир.

Ушаг икэн гоншуларындакы Ризванын Күр дашыны вахты бир күрчү аилесини хилас этмәсини шаһиди олан Шаиг «Интиһармы, яшамагмы?» һекайәсиндә һәмин һадисәни Асланла Аванесин гаршылыгылы достлуғу шәклиндә яхшы мәһналандырмышдыр.

«Көбәләк» вэ «Пирин кәрамәти» һекайәләри үслубча язычынын башга нәср әсәрләриндән өз сатирик хүсусийәтләрилә сечилмәкдәдир. Бу һекайәләрин әввәлиндән ахырыналәк мүәллифин һәятдакы мәнфи, әйбәчәр һаллара барышмаз мүнәсибәт бәсләдийини көрүрүк. Лирик шеирләриндән чохунда вэ бә'зи нәср әсәрләриндә мүчәррәд хәяллара далан, думанлы романтика сәмаларына көз дикән язычынын бу һекайәләрдә реализмә доғру чидди мейл этмәкдә олдуғу бир даһа һисс олунур. «Мәктуб етишмәди», «Әсримизин гәһрәманлары», «Әкинчи вэ хан» мүәллифи өзүнүн реал варлыға, торпаға даһа чох гиймәт вердийини «Пирин кәрамәти» һекайәсиндә даһа айдын нәзәрә чатдырыр. Биринчи шәхсин дилиндән нағыл олунан бу әсәрдә мүәллиф гушлара һәсрәт чәкән вэ «уча дағлар башындакы булутлара гарышмаг» истәйән досту илә сәһбәтини тәсвир эдәрәк языр:

« — Каш ки, биз дә о гушлар гәдәр мәс'уд олайдыг, ганадланараг бу гаршыдакы уча дағлар башындакы булутлара гарышайдыг...»

— Йох, достум, мәним үчүн бурасы даһа хошдур. Зира ки, о рүтубәтли булутлар ичиндә бу рәнк вэ ләтафәти, зөвг вэ сәадәти тапмазсан!..»

«Пирин кәрамәти» һекайәсилә «рүтубәтли булутлар»дан икраһ этдийини, реал зәминәйә үстүнлүк вердийини билдирән Шаиг ону да көстәрир ки, һәятда бир чох аличәнаб адамлар авамлыг, дини-мөвһумат вэ көһнә адәт-ән'әнәләр нәтичәсиндә чыхылмаз фәлакәтләрә мә'руз галырлар. Язычынын сәмимийәтлә тәсвир этдийи Әһмәд аға дини-мөвһумата ал-

данмасы вэ ирадәсизлийи үзүндән «Пирһәсән» пиринә «сағ кедиб, өлү гайыдыр». һекайә яланчы пирләрә, нәзир-нияза, дүа-чадуя гаршы нифрәт оятмагла бәрабәр, дини мөвһумата алданыб, өзүнү бәләя саланлары да кәскин сурәтдә писләйир.

Беләликлә, Шаигин нәср әсәрләри онун сонракы ярадычылыгында даһа да инкишаф әдиб тәкмилләшән бир чох реализм кейфийәтләрилә мейдана чыхмышды. Драматуржи вэ шеир ярадычылыгы кими, язычынын нәсри дә кет-кедә даһа долғун ичтимаи мәзмун алмыш вэ совет дөврүнүн тәләбләринә уйғун ени мүсбәт кейфийәтләрә малик олмушдур.

7. УШАГЛАРЫН СЕВИМЛИСИ

Шумагәдәр, беш даш, моча-моча, эл-эл үстә кимин әли?...»

Көһнә Азәрбайчанда ушагларын оюн вэ мәшғәләләри бунлар иди.

Кәнч нәслин, хүсусилә йохсул, әмәкчи балаларынын талеи нә чар һөкумәтини марагландырыр, нә дә буржуа-мүлкәдар ағаларын вечинә кәлирди. Онлар бөйүкләри әһтияч вэ әсарәт мәнкәнәсиндә сыхдыглары кими, халгын еничә дил ачан, еничә дуоуб дүшүнмәйә башлаян, охумаг, ойнамаг, әйләнмәк истәйән балаларыны да фәрәһсиз бир күзәрәна мәнкум әтмишдиләр. Ушаглар үчүн мәктәб, китабхана вэ театрлар, китаб, гәзет вэ мәчмуәләр йох дәрәчәсиндә иди. Ушаг әвләри вэ бағлары анчаг хәял олараг галмагда иди. Бунларын һамысынын ерини о заман моллаханалар тутурду. 1920-чи илдә тәкчә Бакыда 633 моллахана варды. Дөвләтин вэ буржуа хейрийә чәмийәтләринин ачдығы мәктәбләрә исә әсасән юхары силкдән чыхан ушаглар гәбул әдилдирдиләр.

Бу вәзийәт халгын габагчыл оғуллары, өлкәнни тәрәгипәрвәр зиялылары үчүн бөйүк дәрәд иди. Са-

бир вә башга сәнәткарлар: «Әй дәрбәдәр кәзип үрәйи ган олан чочуг!»—дейә бир ата кими мәнқум вә бинәсиб ушагларын һалына галыр, дүшүнүр, чарә ахтарырдылар.

Ушаглар үчүн бәди әсәрләр яратмаг, мэдәнийәт очаглары ачмаг тәшәббүсләри биринчи рус ингилабы илләриндә хүсуси бир гүввәт алды. Яваш-яваш ени мәктәбләрин сайы чоһалмагда, ени дәрсликләр ярадылмагда, ушаг әдәбийяты күчләнмәкдә иди.

Кәнч нәслин тәлим вә тәрбийәсилә гызғын мәшғул олан зиялылар сырасында мүәллим вә язычы Абдулла Шаиг чоһ фәал чалышырды. Онун бу сәһәдәки фәәлийәтинин ән диггәтәлайиг хүсусийәти чоһчәһәтли, ардычыл, сәмәрәли олмасы иди.

1905-чи илдән сонра Шаиг ялныз бир мүәллим кими йох, әйни заманда, бир ушаг язычысы, дәрслик вә програмлар мүәллифи, ичтимаи-мәдәни хадим кими таныыр. О, Бақыда нәшр олунмаға башлаян «Дәбистан», «Рәһбәр», «Мәктәб» кими ушаг журналларынын ишиндә яхындан иштирак әдир. Бу журналларда онун «Чобан» п'еси, «Чүмәнин гәзәби» һекайәси вә башга әсәрләри чап олунур.

Азәрбайчан мүәллимләринин 1906 вә 1907-чи илләрдә Бақыда кеңирилән ики гурултайы, бә'зи мәнфи чәһәтләрилә бәрәбәр, маарифин инкишафына хейли фәйда вермишди. Икинчи гурултайын гәбул әтдийи ана дили програмы әсасында «Икинчи ил» ады илә ени дәрс-китабы һазырлаян алты нәфәрлик мүәллимләр группунда Шаиг дә варды.

Ана дилиндән ени дәрслик чар һөкүмәтинин учгарларда зорла руслашдырма сиясәти апардығы вә мүхтәлиф йолларла ерли мәктәбләрдән ана дилини сыхышдырдығы бир дөврдә һазырланырды. Бу һәмин дөвр иди ки, Гафгаздакы чар маариф идарәсинин рәсми кәстәришилә Азәрбайчан мәктәбләриндә ана дили гейри-мәчбури дәрс һесаб әдилирди. Рус-татар мәктәбләриндә ана дили (о заманын термини илә: «тюземный язык») мүәллимләри диқәр мүәллимләрдән ики дәфә аз мөвачиб алырдылар.

Белә бир заманда өз халгыны, өз доғма мәдәнийәтини вә дилини севән габагчылы мүәллимләрдән ана дили вә Азәрбайчан әдәбийяты уғрунда мүбаризәдә фәдакарлыгдан башга, бир дә кениш билик вә бачарыг тәләб олунурду. Бу фәдакарлыг, бу билик вә бачарыг «Икинчи ил» (1908) мүәллифләриндә варды. Она көрәдир ки, онлар һәм билик вә методика чәһәтиндән, һәм дә ана дилини вә Азәрбайчан әдәбийятыны ушагларә севдирмәк нөгтейи-нәзәриндән о дөвр үчүн чоһ дәйәрли бир дәрс китабы яратмаға мүвәффәг олмушдулар. Китабда А. Сәһһәт вә А. Шаигин ушаглар үчүн шеирләринә бөйүк ер верилмишди. Бунлар ичтимаи вә тәбиәт мөвзуларында, мәктәбли ушагларә мүнәсиб бир дилдә азылмыш садә лирик әсәрләр иди.

Шаигин «Икинчи ил»дә чыхмыш әсәрләри ичәрисиндә «Әкин нәғмәси» (1907) кими реалист, сәми-ми шеирләр вардыр.

Чәк! шумла ери, дурма даһа, гашга кәлим, чәк.
Инди сәнә су-ем верәрәм, һайды, кәлим, чәк!

Бәсләр, а кәлим, тохумлары ер гучағында,
Галхар яшыл отлар, көйәрәр һәр бучағында,
Сүнбүлләр әйәр башларыны дәнли чағында
Көзләр бәһәри бәй отуруб зүлм отағында,
Пай-пуш олачаг зәһмәтимиз, ай көмәйим, чәк.
Мәһсул ола чоһ, олмая набуд әмәйим, чәк.

Бир күн бичинин вахты чатар, онда ораглар—
Галхыб енәрәк, тарлада шимшәк кими парлар.
Мән онда таялар арасында ятарам шад,
Раһәт оларам зөвглә гәм-гүссәдән азад.
Чәк! шумла ери, дурма даһа, гашга кәлим, чәк.
Инди сәнә су-ем верәрәм, һайды, кәлим, чәк!

Ушагларын мәнәббәтини газанан бу дәрслик о заман Азәрбайчанда әлламәлик әдән әксингилабчы Ә. һүсейзадәнин зөвгүнә уйғун кәлмәдийинә көрә, онун тәрәфиндән әсассыз тәнгид әдилмишди. Пан-түркизм мүбәллиғи «Тәрәғги» гәзетиндә чап әтдирдийи «Язымыз, дилимиз, икинчи илимиз» адлы мөғаләсинә башда Ч. Мәммәдгулузадә олмагла га-

багчыл мәдәнийәт хадимләриндән чох тутарлы ча-
ваб алмышды.

Дәрслик тәртиби сәһәсиндәки фәалийәтини сонралар да давам этдирән Шаиг 1910-чу илдә «Күлшәни-әдәбийят», 1912-чи илдә исә «Күлзар» адлы дәрс китабларыны чап этдирди.

«Күлшәни-әдәбийят» фарс дилиндә бәдии әсәр-
ләрән вә парчалардан тәртиб әдилмиш бир дәрс-
ликдир. Бурадакы нүмунәләрин чоху Сәди, Гаани
вә Мәснәвидән алынмышдыр. Китабын ахырында
әсәрләриндән чохлу нүмунә кәтирилән Сәди Шира-
зи һаггында кичичик бир мәлумат верилир.

Әлбәттә, фарсча нәсирәтамиз шеирләрдән вә не-
кайәләрдән ибарәт бир дәрслик тәртиб әтмәси «Күл-
шәни-әдәбийят» мүнәллифи үчүн чох да бөйүк һүнәр
дейилди. Иран вә Чәнуби Азәрбайчан бир яна, Ба-
кынын өзүндә о заман белә китаблар аз чыхмырды
(«Килиди-әдәбийят» вә с.).

Шаигин китабынын мүсбәт чәһәти анчаг о иди
ки, мүнәллифин һәлә чаванлығында Крыловдан эт-
дийи тәбдил вә тәрчүмәләр илк дәфә бурада чап
олунмушду. Бунлар «Мүждә вә мушан» («Мүждә вә
сичанлар»), «Әнтәр вә эйнәк», «До кав» («Ики ча-
мыш»), «Күрк вә күрбә» («Шир вә пишик») адлы
тәмсилләр иди.

«Күлзар» исә башга чүр иди. Бу китабла Шаиг
артыг чох-чох ирәли кетмишиди. Ичәрисиндә бәзи
дини мәзмунлу әсәрләрин («Миначат», «Һәзрәт Әли-
цин һалы» вә с.) дә олмасына бахмаяраг, «Күлзар»
о заман өз үмуми идея мәзмуну, хусусилә классик
Азәрбайчан вә рус әдәбийяты нүмунәләрини кениш
әһәтә әтмәсилә охучулар тәрәфиндән һәрарәтлә гар-
шыланмышды.

«Күлзар»дакы материаллары үч група бөлмәк
олар: биринчиси—тәрчүмәләр, икинчиси—орижинал
әсәрләр вә башга әдәби-тарихи материаллар, үчүн-
чүсү түрк әдәбийятындан нүмунәләр.

Тәрчүмә олунмуш әсәрләр ичәрисиндә әсас ери
рус классикләринә вермәклә мүнәллиф артыг рус

әдәбийятына доғру гүввәтли мейлини үзә чыхармыш-
ды. Бу, Шаигин әдәби инкишафында әләмәтдар бир
һадисә иди. «Күлзар» ени нәсли, кәнч азәрбайчан-
лы охучулары хусусән Пушкин вә Лермонтовун әсәр-
ләри илә әтрафлы таныш әдирди. Китабда бу язы-
чыларын һәятына даир мәлумат да верилмишдир.
Пушкинин тәрчүмейи-һалыны Шаигин достларындан
олан мүнәллим вә журналист Гафур Рәшад язмыш-
ды.

А. Сәһһәтин Пушкиндән «Гафгаз», «Пейғәмбәр»,
«Учгун яхуд учурум», Лермонтовдан «Пейғәмбәр»,
«Мүһабисә», Михайловдан «Хәбәрдар», Колтсовдан
«Тахыл бичини», Горкидән «Күн ки, сәһәрләр чы-
хар» тәрчүмәләри о вахтадәк Азәрбайчанда кө-
рүлмәмиш йүксәк бәдии тәрчүмә нүмунәләри олмаг-
дан әлава, ени Азәрбайчан поэзиясынын инкишафы-
на тәсир кәстәрмәсилә дә әһәмийәтли иди. Икинчи
чәһәти А. Сәһһәт рус әдәбийятындан тәрчүмәләр
мәчмүәси олан «Мәғриб күнәшләри» (1912) кита-
бынын мүгәддәмәсиндә чох мүнүм бир мәсәлә кими
гейд әтмишди. О, рус классикләриндән әдилән бу
тәрчүмәләрин XX әср Азәрбайчан поэзиясынын реал-
изм вә хәлгилик йолунда даһа сүрәтли инкиша-
фына көмәк әдәчәйини кәстәрирди.

Бу мәнада «Күлзар»дакы тәрчүмәләр дә чох
файдалы иди. Лакин бу һәлә һамысы дейил. Мү-
әллиф китаба өзүнүн тәрчүмә әтдийи бир сыра баш-
га әсәрләр салмышды ки, бунлардан Лермонтовун
«Гачаг», Чеховун «Саил» («Диләнчи») адлы шеир
вә һекәйәләрини кәстәрмәк олар. Шаиг һабелә Ни-
китинин «Интизар» ше'рини тәбдил әтмишди. Тәр-
чүмәләр арасында мәшһур эрмәни шаирләриндән
Сагуриянын «Һәйәчанлы нәғмә»синә дә раст кәли-
рик.

Бүтүн бу әсәрләрдә бир хусусийәт чох айдын
көзә дәйир ки, истәр Сәһһәт, истәрсә дә Шаиг рус
вә эрмәни әдәбийятындан, биринчи нөвбәдә демо-
кратик маһийәтдә олан, халгын ичтиман әдаләт-
сизлийә нифрәт вә гәһрәманлыг руһунда тәрбийә-

ләнмәсинә көмәк эдән нүмунәләр сечиб тәрчүмә эт-
мәйә чалышмышлар. «Гафгаз», «Хәбәрдар!», «Күн
ки, сәһәрләр чыхар» кими эсәрләр буна эн парлаг
мисаллардыр.

Оригинаал эсәрләр сырасына Сәһһәтин «Яй сә-
һәри» вә «Од тутуб...» шеирләриндән эләвә, мүәл-
лифин өзүнүн чохла шеир вә һекайәси дахилди:
«Көч вә Интиһармы, яшамагмы?» һекайәләри,
«Гыш кечәси», «Гыш» вә «Чәһаләтлә мүчадилә»
(«Нолдунуз...») шеирләри, «Эсримизин гәһрәманла-
ры» романындан «Әшрәф» һиссәси вә с.

«Күлзар» Шаигин дәрслик тәртиби саһәсиндә
сонралар даһа сәмәрәли вә кениш бир шәкилдә да-
вам этдирдийи ишин методикасы һаггында чанлы
тәсәввүр верирди. Шаиг дәрсликләринә «хүсуси ола-
раг бу китаблар үчүн яздыгы дәрин мәзmunлу, тәр-
бийәви эсәрләр дахил эдир. Бөйүк рус педагогу
К. Д. Ушинскинин тәләб этдийи вә һазырда совет
мәктәпләриндә дә тәтбиг эдилдийи кими, А. Шаиг
кбтидаи мәктәпләрдә тарих вә тәбиәт дәрсләрини
хүсуси бир фәнн кими кечмәкдәнсә, ана дили дәрс-
ликләриндә бу фәннләрә даир мәлүмат вермәйи да-
һа мәгсәдәуйгун һесаб эдир»¹.

Нәһайәт, «Күлзар» 1908-чи илдә «Икинчи ил»
китабы үзәриндә дикәр мүәллифләрлә бирликдә ча-
лышан А. Шаигин дәрслик тәртиби саһәсиндә мүс-
тәгил ишләмәк бачарыгынын сүр'әтлә артдыгыны
сүбүт эдирди. Бу инкишаф онун илк дәрслийн
«Ушаг чешмәйи» (1907) илә «Күлзар»ын мүгайисә-
си заманы хүсусилә айдын көрүнүр. Чәми 16 сәһи-
фәси олан «Ушаг чешмәйи» әсасән әлифбаны өйрә-
дән һәрфләрдән, садә чүмләләрдән вә бир нечә
хырдача һекайәдән ибарәт иди.

Шәраитин ағырлығына бахмадан маарифпәрвәр
Шаиг даим енилик вә тәрәгги арзусу илә яшайыб,
кәнч нәслин лайигли тәлим-тәрбийә алмасы үчүн

¹ Д. Мустафаева. А. Шаигин педагожи фәалий-
әти вә әдәби ярадычылығында тәрбийәйә даир фикирләр, на-
мизәдлик диссертациясынын авторефераты, Бақы, 1949, сәһ. 13

ени-ени тәшәббүсләр этмәкдән йорулмурду. 1916-чы
илдә «Ачыг сөз» гәзетиндәки «Ушаг багчасы» сәр-
ләвһәли мәгаләдә охуяруг: «...Чаванларымыздан
бир нечәси Бақыда ушаг багчасы ачмаг фикриндә-
дирләр вә мүәллим Мирзә Абдулла Шаиг әфәнди
ичазә алмаг үчүн эл мәктәпләри мүдирийәтинә
әризә вермишләр». Халгын балаларынын гайгысы-
на галмаян чар маариф мә'мурлары разылыг вер-
мәдикләринә көрә, кәнч мәдәнийәт хадимләринин
арзусу еринә етмәмиш галыр. Лакин Шаиг енә руһ-
дан дүшмүр.

1917-чи илдә Бақы биринчи реални мәктәбиндә
азәрбайчанлы ушаглар үчүн ени синифләр ачылма-
сы ишиндә о, яхындан иштирак эдәрәк, мүртәче
мүәллимләрлә узун заман мүбаризә апармалы олур.
Чүнки бу мүәллимләр тәрәггипәрвәр маариф хадим-
ләринин һәммин тәшәббүсүнә мане олмаға чалышыр-
дылар. 28 сентябр 1917-чи ил тарихли «Ачыг сөз»
гәзетинин вердийи хәбәрә көрә, «Бақы биринчи реал-
ни мәктәбинин кадәт мәсләк мүәллимләриндән бир
нечәси, анлашылдыгына көрә, мәктәбә әризә вер-
мәйә кәлән мүсәлман валидейнләрини иғфал эдиб,
бир тагым шүбһәли вә әсассыз изаһларла онлардан
18-нин әризәләринә «ушагларымызы русча шө'бәдә
охутмаг истәйирик» хаһишини гейд этдирмишләр».
Бу фитнәкарлыг баш тутмур. А. Шаиг башда ол-
магла Азәрбайчан маариф хадимләри бу мүгавимә-
ти гырараг ени синифләр ачмаға мүвәффәг олур-
лар¹. Бу, кәләчәкдә таныш олачагымыз «Шаиг нү-
мунә мәктәби»нин бинөврәси иди.

А. Шаиги бир мүәллим вә бир тәрбийәчи кими
севдирән сәбәпләрдән бири дә мәктәбли кәнчләрин
ярадычылыг мейлләринә гол-ганад вермәк, онла-
рын бәдии зөвгүнүн вә истәдадынын инкишафына
көмәк этмәк үчүн бөйүк сәй көстәрмәси иди. Тәкчә
синифдә дәрс вә тәрбийә вермәк ону гане этмирди.

¹ Бах: Д. Мустафаева. А. Шаигин педагожи фәалий-
әти вә әдәби ярадычылығында тәрбийәйә даир фикирләр, сәһ.
64—66.

Зэкалы вэ исте'дадлы ушаглары бир-бир тапыб, онлара көз олмаг, даим гайгы илэ эһатэ этмэк, язычылыг һэвэсиндэ оланлара, сәһнэ эшгилэ яшайн-лара, мусигийэ мейл эдәнлэрэ ағыллы мәсләһәтләр вермәк мүәллим Шаиг үчүн дүняда эн хош мәшғәлә иди. Эдәби кәнчлийин етишмәсиндэ онун хүсуси әмәйи вэ ролу варды. Буну онун бөйүк совет дра-матургу Ч. Чаббарлыя олан мәнәһбәт вэ гайгысы-нын тимсалында айдын көрмәк мүмкүндүр.

Ч. Чаббарлыны һалә кичик икән, еддинчи шәһәр мәктәбиндә охудуғу заманлардан таныян Шаиг сон-ралар бу зэкалы шакирдинин бәдии ярадычылыға мейлини көрүб, она бөйүк үмид бағламыш вэ онун-ла даими әлагә сахламышды. Кәнч Чаббарлы 14—15 яшларында яздығы илк шеирләрини чох вахт һа-мыдан әввәл Шаиг мүәллимә охуюб, онун рә'йини билмәйә чалышарды.

Шаиг языр ки, Чәфәрин һәяты мәним көзләрим гаршысында кечмишдир. Йохсул аиләдә мин бир фәлакәт вэ зәһмәтлә етишмиш бу бөйүк сәнәткарын Совет һакимийәти гурулана гәдәр нечә чәтин вэ ағыр йоллар кечдийинин шаһиди олмушам. О ким-сәсиз ушаг кичикликдән һәятын бүтүн ачы вэ ағыр зәрбәләри гаршысында әйилмәйән, даяныглы, йо-рулмаз бир мүбариз олмушдур. Енилийи севән Чә-фәр узун мүддәт она мане олан әнкәлләри сә'йлә өз йолунун үстүндән галдырмаға чалышмышдыр. Һә-мишә арвады Сона ханыма дейәрмиш:

— Мән Шаиг мүәллимин тәләбәси олуб, онун тәрбийәсилә бөйүмүшәм. Мәним тәрчүмейи-һалымы ондан соруш¹.

* * *

Бешинчи илдән сонра ени мәктәбләрин тәдричлә чоһалмасы вэ бунула әлагәдар олараг, бир сыра тәрбийә мәсәләләринин ортая чыхмасы ана дили дәрсликләринә бөйүк әһтияч яратдығы кими, ушаг әдәбийятына да әввәлкиндән гат-гат артыг фикир

¹ «Пионер» журналы, 1950, № 1.



Абулла Шаиг пионерләр арасында

вермәйи тәләб эдирди. Сабир, Сәһһәт, Сүлейман Сани илә бирликдә Абдулла Шаиг дә дөврүн бу мүнүм тәләбини өдәмәк үчүн гүввәт вә исте'дадынын бөйүк бир гисмини ушаг әсәрләри яратмаға сәрф этди. Күндүзләр бир мүәллим кими синифдә тәлим вә тәрбийә верән бу мүәллим-язычылар ахшамларыны кәнч һәмвәтәнләри үчүн һекайә вә шеирләр, пе'с вә нағыллар яратмагла кечирирдиләр. Сабирин «Кәл, кәл, а яз күнләри!» ше'рини, Сәһһәтин «Гушлар, гушлар, а гушлар!» әсәрини, Сүлейман Саннин «Горхулу нағыллары»ны алыб охумаға башлаян ушагларын үрәйи фәрәһлә ашыб дашырды.

Вәтән, онун тәбии сәрвәти, тарла вә дүзәнләри, әкинчи һәяты, һейванлар аләми, яй сәһәрләри, гыш ахшамлары, икид оғланлар, севимли гызлар...

Бу әсәрләрдә нә чох шей варды!..

Шаигин ярадычылығында ушаг әдәбийятына доғру чидди дөнүш 1910—1911-чи илләрдән башланды. Бу заман язычы дәрс дедийи башга мәктәпләри бурахыб өз педағожи ишини әсасән реални мәктәбдә мәркәзләшдирмишди. Хатиратында о языр ки, «һәм педағожи фәалийәтим, һәм дә әсәрләримлә мән кәнч нәсли ени руһда тәрбийәләндирмәк, она мәдәнийәтимизи, дил вә әдәбийятымызы севдирмәк мәгсәдини гаршыда гоймушдум».

Ушаг әдәбийяты йолуна дүшмәклә Шаиг өз тәбиәти, дүнякөрүшү вә исте'дады үчүн там мә'нада мүнәсиб бир аләмә кәлиб чыхмыш вә чох аз бир заманда ушагларын вә кәнчлийин ән севимли язычыларындан бири олмушду.

В. Г. Белински дейирди ки, «ушаг язычысынын яранмасы үчүн чох, олдуғча чох шәртләр вардыр: нәчиб, севән, риггәтли, сакит, көрпәчә-садәдил бир гәлб, йүксәк мә'луматлы бир ағыл, шейләрә айдыш бахыш, ялныз чанлы тәсәввүр дейил, һәм дә чанлы, шаиранә бир хәял, һәр шейи чанлы, рәнкин сурәгләр һалында тәсәввүр этмәйә габил бир хәял ләзымдыр. Айдындыр ки, ушагларә гаршы мәнәббәт,

ушаг яшынын тәләб, хусусийәт вә тәфәрруатыны дәриндән билмәк дә ән мүнүм шәртләрдәндир».¹

Хошбәхтликдән мүнхити, һәят тәчрүбәси вә илләр бою давам эдән элми һазырлығы Шаигдә мәнз белә бир тәбиәт, белә бир гәлб, белә бир билик әһтияты яратмышды.

Әдибин илк мүнәффәгийәтли ушаг әсәрләри 1910—1911-чи илләрдә язмыш олдуғу «Түлкү һәчә кедир», «Яхшы арха», «Тыг-тыг ханым» вә «Шәлә гуйруг» адлы мәнзум һекайәләри иди.

Ушаг әсәрләриндә Шаиг өз балача охучуларынын мә'нәви инкишафы, онларда бәдии зөвгүн тәрбийә әдилмәси нөгтейи-нәзәриндән фәйдалы мөвзулар ишләмәйә чалышдығы кими, әсәрләринин үслуб вә ифадә көзәллийинә дә хусуси диггәт етирмишдир. Бу әсәрләр ушагларә садә адамларә севмәйи, зүлмкарларә гаршы амансыз олмағы, һәятда даим намус вә сәдагәтлә яшамағы, достлугда дәянәт вә фәдакарлыгдан бир ан белә эл чәкмәмәйи өйрәтмәк мәгсәди изләйир. Мүәллиф охучусуна доғручу, әдаләтли, айыг-сайыг, тәдбирли олмағы мәсләһәт көрүр.

Шаигин ушаг әсәрләриндә фолклор материалы, фолклор хусусийәтләри чох парлаг вә габарыг сурәтдә нәзәрә чарпмагдадыр. Бу гәтийән тәсадүфи бир һал дейил.

Язычынын фолклор илә бу мөһкәм әлагәси өз көкләрини онун ушаглыг илләриндән алмышды. Илк дәфә онда фолклора мараг оядан—бир заманлар онларын әвиндә яшаян гоча Юсиф әми олмушдур. Борчалы гәзасынын Сарбан кәндиндән олан бу гочанын синәси халг нағыл вә дастанлары илә, аталар сөзү вә тапмачаларла долу иди. Һәм дә гоча бу халг сәнәти нүмунәләрини нә гәдәр севки вә мәнәрәтлә сөйләрди!..

Шаиг сонралар да фолклорун фүсункар аләмплә әлагәсини кәсмәмишди. Юсиф әми өләндән сонра,

¹ В. Г. Белински. Сечилмиш мөгаләләри, Бақы, 1948, сәһ. 129.

сна Мәһәммәд әмисн вә гуллуғчулары Мәшәди Пәри нағыллар, дастанлар сөйләрди.

Артыг язычы вә мүәллим олдуғу заманларда Шаигин фолклорла мәшғулийәти мүнтязәм вә чидди бир һал, әлми характер алмышды. О һәм өзү халг ичәрисиндән фолклор нүмунәләрини языя көтүрүб топлар, һәм дә йә тәтили яхынлашдыгда мүхтәлиф гәзалардан кәлмиш тәләбәләрин һәр биринә бир дәфтәр вериб, йяда өз ерләриндә динчәләркән эшидиб билдикләри фолклор нүмунәләрини һәмин дәфтәрә язмаларыны тапшырарды. Бу йол илә о аз мүддәт әрзиндә бир чох нағыллар, минә гәдәр аталар сөзү, беш-алты йүз тапмача вә минә гәдәр баяты топлая билмишди. Нәһайәт, о заманлар Тифлисдә нәшр олунан «Гафгаз өлкәләри вә тайфаларыны әксәтдирән материаллар мәчмуәси» дә бу чәһәтдән сна аз шей өйрәтмәмишди. һәмин мәчмуәдә башга материалларла янашы Азәрбайчан фолклору нүмунәләри дә нәшр әдилирди.

Бу топлама вә тәртиб әтмә ишинин ардынча 1910-чу илләрдә Шаиг фолклора даир мәгаләләр языб чап әтдирмәйә башлайыр. Бақыда чыхан «Игбал» вә башга гәзетләрдә онун бир нечә мәгаләси чап олунур. Мисал үчүн 1913-чү илә аид олан «Дилимиз вә әдәбийятымыз» адлы мәгаләни нәзәрдән кечирәк.

Азәрбайчан дили вә шифаһи халг әдәбийятына һәср олунмуш бу мәгаләдә охуюруг: «Мәишәтимизин бирәр айнасы олан һәдсиз-һесабысыз баяты-шикәстәләримиз, мәсәлләримиз, тапмачаларымыз, үрәкләри ән дәриндән чырпындыран, руһлары сәмадакы шәфәгләрә гәдәр йүксәлдән маһныларымыз, нәғмәләримиз гибтә әдиләчәк сәадәтләрдән дейилми? Һәлә әсрләрдән бәри ағыздан-ағыза кечмиш, ашығларымызын охудуғу яныгы шеирләр, маһнылар, һекайәләр, нағыллар... гиймәтли бир хәзинә олдуғуну иддиа әдәрсәк, хәта дейил,—зәнн әдирәм»¹. Бир аз

¹ «Игбал», 18 октябр, 1913, № 483.

ашағыда Шаиг языр ки, Азәрбайчан шифаһи әдәбийяты «чамаатымызын сағлам бир фикрә вә үлви бир һиссә малик олдуғуну көстәрдийи кими, дилимизин дәхи нә гәдәр көзәл вә ләтиф бир дил олдуғуну сүбүт әдир. Бизим әл әдәбийятымыз о гәдәр вүс'әтлидир ки, ону язмагла гуртарачаг шейләрдән дейил».

Эпигон шаирләри вә фарс дилинин бә'зи мәнфи тәсирләрини нәзәрдә тутараг Шаиг бурада һәмчинин Азәрбайчан әдәбийяты вә шеир дилинин куя узун әсрләр бою «ирәлиләмәмиш» олдуғуна даир гейри-тарихи, янлыш бир фикир дә ирәли сүрүр. Бунула бәрабәр мәгаләнин яхшы чәһәтләри чохдур.

Азәрбайчан классик әдәбийятынын көзәл ән'әнәләри, бөйүк сималары сырасында Хагани вә Низаминин парлаг мөвгеи Шаиг тәрәфиндән ифтихарла гәйд әдилир: «...Хагани вә Низами кими мүгтәдир түрк (Азәрбайчан, — *ред.*) шаирләримиз фарс лисанында төрәтдикләри бәдиәләр шәрәфи... бизләрә рачедир»¹.

Шифаһи поэзияның халг һәяты, халгын психологиясы, мәишәти илә әлағәдар олдуғуну иддиа әдән мүәллиф өз мәгаләсиндә бу мүддәаны әяниләшдирән бир чох мисаллар кәтирир. Бурада биз халгын тәбиәтә мүнәсибәти, көчәрилик, һейвандарлыг, халга көрә нәчиб сайылан инсани сифәтләр, көзәллик, севки, вәфа һаггында ән сәмими шеир нүмунәләринә раст кәлирик. Мәгаләдә әл баятыларындан бу кими нүмунәләр верилир:

Гәрәнфиләм галхарам,
Ганадымы чалхарам,
Әшитсәм ки, кәлирсән,
Мейит олсам, галхарам.

Әзизим, нейлим сәнә?
Гонубдур мейлим сәнә.
Мән дәнсәм, үзүм дәнмәз,
Сән дәнсән, нейлим сәнә?

¹ «Игбал», 21 октябр, 1913, № 485.

Эзизинәм, баш әйәр,
Барлы будаг баш әйәр.
Гиямәт о күн гопар—
Мәрд намәрдә баш әйәр.

«Түлкү һечә кедир» (1911), «Яхшы арха» (1911) вә «Тыг-тыг ханым» (1910) ачыгдан-ачыга фолклор мотивләринин үстүнлүйү илә язылмыш әсәрләр иди. Бунларда халгын аллегорик тәсәввүрләрилә зәнкин шән юмор вә кәскин сатира вардыр.

«Тыг-тыг ханым»ын әсасыны «Дозангурду» адлы кичик халг рәвайәти тәшкил эдир. Лакин бүтүн башга бу типли әсәрләриндә олдуғу кими, бурада да Шаиг фолклор материалына ярадычы бир сәнәткар сәрбәстглийлә, ифадә этмәк истәдийи гайә нөгтейи-нәзәриндән янашыр. Башга сөзлә, бу вә я башга фолклор мөвзуу яхуд мотиви онун үчүн каһ бир чы-хыш нөгтәси, каһ да көмәкчи бир үнсүр, васитә ролу сйнайыр. Дикәр тәрәфдән, башга мәнзум һекайәлә-риндә олдуғу кими, «Тыг-тыг ханым»да да Шаиг шәхсләндирмәдән, йә'ни һейван образларынын мү-әййән адамлары тәмсил этмәси үсулундан истифа-дә эдир.

Иддиалы, күсәйән вә мешшан ханымлары тәм-сил эдән Тыг-тыг ханым башына «соған габығын-дан чадра» өртүб, аяғына «фындыг габығындан чәк-мә» кейиб, үз-көзүнә рәнк-боя вуруб өзүнә «бир йол-даш» ахтармаға чыхыр. Ловғалыг вә иддиасындан о, нә чобаны, нә дә сонра раст кәлдийи түлкүнү бә-йәнир. Һалбуки зәһмәткеш чобан өзү дә Тыг-тыг ханымла анчаг мәзә үчүн, мәсхәрә илә данышыр. Һийләкәр Түлкү исә ону садәчә әлә салыр. Дәрә-тәпә кечиб, ахырда «Сичан бәйә», бу зиянкар һейвана туш олан Тыг-тыг ханым шәрт кәсәндән сонра онун-ла йолдашлыг этмәйә разы олур.

«Бығлы сичан» дейир:

«Сачы узун Сурай ханым,
Бойну узун Бурай ханым.
Сығал вериб гара телә,
Көзәл ханым, һара белә?..»

Бу сөз она хош кәлди,
Ачды тез яшмағыны,
Чадрасыны елләтди,
Ойнатды башмағыны...

Лакин Тыг-тыг ханымын хошбәхт күнләри чох сүрмүр. Күсәйән хасийәти вә ловғалыгы ону өлүмә мәнкум этмишдир. Хан эвиндә той олан күн кизли бир кушәйә кириб хырт-хырт илә ширнийәт ейән Сичан бәй Тыг-тыг ханымын әламандә олдуғуну эшидиб, дахмасына гайыданда истәклисини кәлмә-чәдә боғулан көрүр. О, Тыг-тыг ханыма көмәк әли узатмаг истәйир. Амма ханым Сичан бәйдән инци-дийинә көрә, һеч көмәйини дә гәбул әләмәйиб, онун атдығы даш алтында галараг боғулур.

Әсәрин сонунда ики достун диалогуну Шаиг халг арасында яйылмыш белә бир юмористик парча илә верир:

— Әлини мәнә, бәстәрәчик.
— Йох, мән сәндән күстәрәчик...
— Әлини мәнә, бәстәрәчик...
— Йох, мән сәндән күстәрәчик...
... — Күстәрәчик һа, күстәрәчик,
Бир даш үстүндән эндирачик.

Әввәлиндән-ахырынадәк хәфиф бир күлүш доғу-ран «Тыг-тыг ханым» нағылы: иддиалы, күсәйән вә мешшан тәбиәтли ханымларын агибәти, бах, бу чүр ачыначағлы олур!—һөкмүнүн чанлы, бәдии ифадә-сидир.

«Яхшы арха» адлы икинчи мәнзум һекайәсиндә Шаиг енә һейванлар аләмини тәсвир этмәклә ушаг-лар үчүн тәрбийәви әһәмийәти олан мәсәләләрә тохунмушдур. Һәддиндән артыг садәдил олуб һәр шейә инанан ахмаглар ачкөз, мүфтәхор, һийләкәр түлкүләрин торуна дүшүб эзаб-әзийәт чәкирләр. Беләләринин имдадына чатыб онлара арха олмаг агыллы вә тәдбирли адамларын борчудур. Түлкү-нүн ялан вә һәдәләринә алданыб, севимли балала-рыны бир-бир онун ити дишләринә верән Лейләк ах-маг вә ачиз адамлары тәмсил эдирсә, өз мәсләһәтилә

ону бу фәләкәтдән хилас эдән гоншусу Гарга ағыл
вә тәдбир саһибләрини тәмсил эдир.

Шаигин үчүнчү мәнзүм һекайәси олан «Түлкү
һәчә кедир» әсәриндә дә аллегорик ифадә тәрзи вә
һейван типләрилә ичтимаи мәналы һадисәләр тәс-
вир олунур. Бу әввәлкиләрдән дә чох яйылмыш дуз-
лу, мезәли бир әсәрди.

Бир заманлар тоюг-чүчәйә «ган ағладыб», кири-
нә дүшән кими дишинә чәкән Түлкү гочалығында
ачындан «яман күнә галыр». Лакин о, түлкүлүйүн-
дән һәлә әл чәкмәмишди; әлдән дүшмәйинә бахмая-
раг, авам вә садәдил тоюг-чүчәләри алдатмаг үчүн
ени бир һийлә дүшүнүр. Бу һийләдә онун көмәкчиси
мө'мүнлүк вә мөвһуматдыр. О, мө'мүн либасы кейиб
һәчә төвбәйә кетмәк истәдийини сөйләйәчәк, бу йол
илә э'тибар газаначаг вә енә авам тоюг-чүчәни тора
салачагдыр.

Тәсбех алды әлинә,
Шал бағлады белинә.
Аяғларында чарыг,
Башында тирмә сарыг,
Чийниндә атлас әба,
Әлиндә зорба әса,
Ағлайырды, кедирди,
Челләри сейр эдирди.
Олмушду мө'мүн бәндә...

Түлкү илә тоюг-чүчә арасындакы көрүшү тәсвир
эдәркән язычы һадисәләрлә үзви сурәтдә бағлы олан
марағлы бир ичтимаи мотив ортая атыр. О да будур
ки, кечмишдә башлары олмазын әзаб чәкән тоюг-
чүчәнин енә Түлкүйә алданмасы онларын нәзир-
нияз, пир вә эһсан кими мөвһумат вә хурафата инан-
маларынын нәтичәсидир; онлар Түлкүнү һәчә кедән
көрдүклә буну өз нәзир-ниязларынын нәтичәси кү-
ман эдирләр. Һалбуки тоюг-чүчәнин бу гәнаәтә кәл-
дийи заманда Түлкү енә «Кизли-кизли бахырды,—
ағзындан су ахырды».

Сүжетин әввәли вә ортасында көрдүйүмүз сати-
рик мотивләр ахырда тәсвир олунан намаз айини илә
даһа кениш вә дәрин ишләнәрәк, мүһүм ичтимаи

мә'на алыр: дәстәмаз алыб Түлкүнүн һүзурунда на-
маз гылмаға башлаян тоюг-чүчә чох чәкмәдән енә
гана-гадая дүшүр. Түлкү йүзүнчү, мининчи дәфә хәя-
нәт эдир.

Мәзмун вә маһийәтини гысача гейд этдийимиз
бу үч әсәр Абдулла Шаигин ярадычылыг истә'да-
дында о вахтадәк кизли галмыш бир сыра орижинал
чәһәтләри үзә чыхармышды.

Ушағлара нәчиб фикир вә дуйғулар ашыламаг,
онлары һейванлар аләми илә, айры-айры һей-
ванларын хасийәти илә таныш этмәк, доғма фолк-
лорун мүйәйән мотивләринә ени чан вермәк, Азәр-
байчан дилинин зәнкинликләрини вә ше'рийәт им-
канларыны мүмкүн гәдәр мейдана чыхармаг вә бү-
түн бунларла кәнч нәслин тәрбийәси ишинә көмәк
әтмәк Шаигин бу әсәрләри яздығы заман изләдийи
нәчиб вәтәндашлыг, сәнәткарлыг, мүйәллимлик гайә-
ләри олмушдур.

Бу әсәрләрдәки композиция айдынлығы вә тәна-
сүбү, һабелә ушаг психолокиясына вә зөвгүнә хош
кәлән ифадә шухлуғу вә чанлылығы тәкчә Шаиг
ярадычылығы үчүн йох, үмумийәтлә ушаг әдәбий-
ятымыз үчүн тәзә олан мүсбәт кейфийәтләрдән иди.

Бурада нағыллар үчүн характерик олан шүүрлу
тәкрар үсулундан, йәни мүйәйән парчалары ери
кәлдикчә эйнилә тәкрар әтмәклә мәтләби даһа габа-
рыг шәклә салмаг үсулундан истифадә олунур. Язы-
чы өз сатирик типләрини характеризә әтмәк үчүн
онлара «Сичан бәй», «Лейләк баба», «Түлкү аға»,
«Тыг-тыг ханым» кими шәрти адлар верир; «Түлкү
буюрду, кәлди» яхуд «Түлкү дартды өзүнү» кими
кинайәли ифадәләр сечир...

Һәрчәнд, һәммин әсәрләрин дилиндә инди артыг
архаизмләр сырасына кечмиш «әзан, пишнамаз, чо-
вуш, эһсан» кими бә'зи сөzlәрә дә тәсадүф әтмәк
олур; лакин үмуми шәкилдә нәзәр салдыгда халг
дилинә мәхсус идиоматик ифадәләрин, һикмәтли сөз-
ләрин язычы тәрәфиндән бачарыгла вә хүсуси сә'й-
лә ше'рә кәтирилдийинә шаһид олурсан. Һаггында

бәһс олунан мәнзүм һекайәләрдән сечдийимиз аша-
ғыдакы образлы ифадәләр буна мисал ола биләр:
«дилим-ағзым гурусун»; «үрәйи дөндү гана»; «чаным
зағ-зағ әсирди»; «ахтаран тапар»; «көзүмүн ағы-
гарасы»; «туршутду тез үзүнү»; «оху тохунуб даша»;
«дәрә хәлвәт, түлкү бәй» вә и. а.

Мәнзүм һекайәләринин ардынча А. Шаиг энә
ушаглар үчүн «Гузу», «Ушаг вә довшан», «Бәнөв-
шә», «Хоруз», «Кечи» кими хырда лирик шеирләри-
ни языб, артыг ушаг әдәбийятынын маһир ярадычы-
ларындан бири олду.

Вахтилә В. Г. Белински әдәби жанрлардан даны-
шаркән лирик шеирләрдән алынан дуйғу вә тәәссу-
ратын чох вахт башга бир адама нағыл әдилмәси-
нин чәтин, бә'зән дә гейри-мүмкүн олдуғуну сөйлә-
мишди. Шаигин юхарыда ады чәкилән лирик әсәр-
ләри һаггында да эйни сөzlәри демәк олар.

Бир чохларына элә кәлир ки, бу кичик шеирләр
бир сәнәт әсәри олараг о гәдәр дә гиймәтли дейил-
ләр. О һалда бәс шаирин бу әсәрләрини илләрдән
бәри севән, әзбәрләйән, гочалыгында да бир ушаг
фәрәһилә сөйләмәкдән һәзз алан онминләрлә, йүз-
минләрлә охучулар?.. Бәс буну нә илә изаһ этмәк
олар?

Сәбәб чох да тәәччүблү вә мүрәккәб дейил. Бу
әсәрләрин үрәкләрә йол тапмасынын сирри онларын
һәм мәзмунунда, руһунда, һәм дә дилиндә ифадә
олунан нәчиб инсани һиссләр, ушаг гәлби вә фик-
ринин бир чох инчә, тәмиз кейфийәтләридир... Бу
шеирләрин гүввәси онлардакы сәмимийәтдә, ше-
рийәтдәдир.

Бәнөвшәйм, бәнөвшә,
Дүшмүшәм дилә, дишә.
Гызлар, оғланлар мәни
Дәриб тахарлар дөшә.

Яхуд:

Довшан, довшан, а довшан.
Гачма, даян, а довшан.
Гачма сәни севәндән,
Чан кими бәсләйәндән.

Нәһайәт:

Бир обада көрпә гузу,
Мәләр, мәләр, гачар дүзү.
Анасын ахтарар көзү.
Дедим: гачма, көзәл гузум!
Сәни мән бәсләрәм өзүм.

Чичәкләрә вә күлләрә мәнәббәт, әв һейванлары-
на сәмими вә гайғыкеш олмаг, үмумийәтлә тәбиәтә,
көзәллийә гиймәт вермәйи бачармаг Шаигин ушаг-
лар үчүн яздығы лирик шеирләрдә тез-тез тәрәннүм
әдилән мотивләрдир. Бу типли әсәрләрилә әдиб ушаг-
лара тәбиәти өйрәтмәклә янашы, бир дә онларын
бәдии зөвгүнүн вә данышыг габилийәтинин инки-
шафына көмәк этмәк мөгсәдини изләмишдир. О, бу
мөгсәдләрдән һәр икисинә наил олмушдур.

* * *

Шаиг тәкчә шеир вә нәср сәһәсиндә чалышмыр-
ды. Һәмин илләрдә о, ушаглар үчүн, мәктәб сәһнә-
синдә тамашая гоймагдан өтрү хүсуси п'есләр дә
язмышды: «Чобан Мәмиш», «Үрәк тикмәк», «Көзәл
баһар».

Мүәллифин өзүнүн дедийи кими, онун «Көзәл ба-
һар» (1911) адлы мәнзүм п'еси бир нөв «азадлығын
рәмзи» тәсвириндән ибарәт иди. П'ес язылдығы ил-
дә, Һ. Зәрдабинин арвады мүәллимә Һәнифә ханы-
мын көмәйилә мәктәб сәһнәсиндә ойнанмышды. Та-
машада Баһар, Гыш, Күнәш, Ер, Күләк, Гарангуш
вә башга ролларын һамысыны тәләбәләр ифа эт-
мишдиләр.

Даһи рус композитору Н. А. Римски-Корсаковун
«Гызыл Хоруз» операсында (А. С. Пушкинин әсәри
үзрә язылмышдыр) олдуғу кими, «Көзәл баһар» да
иртичаын гаты илләриндә габагчыл гүввәләрин чар
мүтләгийәтинә гаршы аловлу нифрәтини, бөйүк
азадлыг эшгини әкс этдирирди.

А. Шаигин тәсвириндә Гыш—мүтләгийәти, Баһар
исә азадлығы тәмсил эдир¹. П'есин дикәр иштирак-

¹ «Көзәл баһар» һаггында ба х: Рәмзи Йүзбашов. «Абдул-
ла Шаигин ушаг әсәрләринин тәрбийәви маһийәти», «Азәр-
байҗан мәктәби», 1948. № 4.

чылары—фәсилләр, гушлар да мүйәйән ичтимаи мә'на дашыян аллегорик типләрدير. Бүтүн бу гүввэләр эсәрдә ики бир-биринә зидд гүтбдә топлашмышдыр. Боранлы Гыш илә сәфалы Баһар арасында кәркин мубаризә кедир.

Ганадларыны бир-биринә вуруб, мә'шум күлүшләрлә күлән, гоча гияфәли Гыш ағалыг этмәкдәдир. Бирдән Гарангуш сәннәйә кәлиб, Гыша она гаршы бөйүк бир фыртына назырландығыны хәбәр верир. Сәннә чаризмин 1905-чи илдән сонракы әксингилаби тәдбирләрини хатырладыр (Боран, Булут, Күләк). Сонра сәннә архасындан тәнтәнәли бир әда илә дейилән бу сөzlәр әшидилир:

Әлләр, әлләр, ай әлләр!
Чичәкләнир, бах, чөлләр!
Гачды Боран, Булут, Гар,
Күнәш пар-пар парылдар..
Яшылланыр бағ, чәмән,
Бир сәс кәлир һәр ердән:
Хош кәлдин, гызыл Баһар!
Яша-яша бәхтияр!..

Икинчи пәрдәдә вахтилә Гышын тәрәфиндә олан гара гүввэләрин чоху Күнәш вә Баһарын тәрәфинә кечир. Гышы мүдафиә эдән Боран Күнәшин һүчумуна таб кәтирмәйиб, мәһв олур. Сәннә архасында белә бир нәғмә охунур:

Оян, оян, әй инсан!
Дәйишди артыг заман!
Йох олдү Гыш, Боран, Гар,
Парылдайыр хош Баһар,
Әмәк бизи чағырыр..

Күнәш, чичәкләр вә гушлар гәләбә севинчилә охуюб ойнайырлар:

Доғду күнәш гырмызы,
Чан күлүм, чан, чан!
Топлады оғлан гызы,
Чан күлүм, чан, чан!

Үчүнчү пәрдә Баһары тәсвир эдир. Гыша, башга сөzlә зүлмкар мүтләгийәтә амансыз бир зәрбә дәймишдир. Халг севинир. «Дәйишди тәбиәт, дәйишди заман»—дейә шән-шән охуян Бүлбүл азад һяты тәрәннүм эдир.

Баһар мәчлисини Гарангуш ачыб, тәбрик үчүн Бүлбүлә, Күнәшә, Торпаға, Суя сөз верир.

Гыса мәзмунундан, персонажындан да көрүнүр ки, «Көзәл баһар» п'еси бүтүн символик хүсусийәтләринә бахмаяраг, Шаиг ярадычылығында әһәмиәтли бир һадисә олмушдур. Бәдии ифадә формасы әтибарилә чох да мүкәммәл олмамасы бу п'есин өз дөврүнә көрә ойнадығы ролу, мәктәбли ушағлара бурахдығы мүсбәт тә'сири кәстәрмәйә манә ола билмәз.

Шаигин п'еси азадлыг уғрунда мубаризәләрин гәләбәсинә инам, ингилаби оптимизм ифадә этмәк мәнасында хүсуси гиймәтә малик иди. О заман «Көзәл баһар» һәм тәрәггипәрвәр тамашачылар, һәм дә чаризмин нөкәрләри тәрәфиндән мәһз белә бир әсәр кими гаршыланмышды. П'есин ойнандығы мәктәбин гаракурһүчү мүдири истәр мүәллифин, истәрсә дә тамашаны назырлаян башга мүәллим вә тәләбәләрин әлиндән бәрк һиддәтләнмишди.

Язычынын ушағ әсәрләри сырасында «Үрәк тикмәк вә яхуд Гурбан байрамы» (1913), «Чобан» (1913), «Данышан кукла» (1913) адлы башга п'есләр дә варды. Айры-айры реалистик чәһәтләринә бахмаяраг, бу әсәрләрдән һәрәсинин өзүнә мөхсус идея нөгсаны олдуғуну көрүрүк. Чәмийәтдәки игтисади бәрабәрсизлийи, йохсулларын ағыр һятыны кәстәрән «Үрәк тикмәк» п'есиндәки мәһдуд чәһәт одур ки, бүтүн әсәр бою өз тәлииндән, күзәранындан шинкайәт эдән чобан Кәрим ахырда варлы-гардашынын она бир гоюн бағышламасы илә өз дәрдләрини яддан чыхарыр.

«Чобан»! п'еси дә буна охшар мәзмундадыр. Бә

1 «Мәктәб» журналы, Бақы, 1913, № 9—10.

йин илхысына гуллулг эдэн бир чобанын һэяты зил-лэтдэ кечир. Эсэрдэки һадисэлэрин инкишафында белэ чыхыр ки, куя йохсулларын истисмар вэ эзий-йэтдэн гуртармасы үчүн савадланмаг, элмли олмаг кифайэт имиш. Бу, үмумиййэтлэ о дөврүн бэ'зи баш-га маарифпэрвэр язычылары кими, Шаиг үчүн дә характерик бир мөһдудлулг иди. Онлар чөмиййэтдэки бэрабэрсизлик вэ зиддиййэтгин барышмаз синфи мү-баризэ йолу илэ йох эдилэ билэчэйини баша дүш-мүрдүлэр.

Лакин бу сон ики эсэрдэн фэргли олагаг, Шаигин о бири ушаг эсэрлэри о гэдэр гүввэтли тэ'сир ба-гышламышды ки, 1910-чу иллэрдэн сонра Аб-дулла Шаиг Азэрбайчанын эн танынмыш язычыла-рындан бири, хүсусилэ ушагларын севимлиси ол-мушду.

Онун ушаг эсэрлэри истэр эдэби-тэнгиди фикри-миз, истэрсэ дә охучулар тэрэфиндэн һэрарэтлэ гар-шыланмышдыр. Шаигин шеирлэри дэрсликлэрдэ ве-рилир, мүсамирэлэрдэ декламасия эдилир, эвлэрдэ, аилэлэрдэ охунур, дилдэн-дилэ кэзирди. Мэнзум һе-кайэлэр мөктэблэрдэ сөһнэчик шэклиндэ ифа олун-магла ушагларын фикри-бэдиин инкишафына бөйүк файда верирди.

Эдэбийятшүнас Ф. Көчэрли, 1911-чи илдэ Гори-дэн Шаигэ көндэрдийи бир мөктүблэ онун эсэрлэри-нин эһәмиййэтиндэн бэһс эдэрэк язырды: «Көндэ-рдийиниз китабчалар етишди вэ мәни артыг дэрэчэдэ хошһал этди. Бу гисм садэ дилдэ язылмыш вэ мөалы өз мөишэтимиздэн көтүрүлмүш эсэрлэр еничэ баш-лайыр мейдана кэлмөйэ вэ бу йолда Сизин хидмэти-ниниз гэдру гиймэти йохдур... Хырдача ушаглар үчүн язылан нағыл, һекайэлэр нэ гэдэр асан вэ садэ олса, нэ гэдэр ачыг дилдэ язылса вэ ушагларын фөһминэ яхын олса, бир о гэдэр мэнзурда олан мэтлэблэр ар-тыг дэрэчэдэ һасилэ кэлиб, яхшы мейвэлэр кэтирэр. Рус шаирлэриндэн мөшһур Пушкин бойлэ ачыг вэ хошмэзмун һекайэлэр вэ нағыллар язмагла өзү үчүн эбэди ад вэ шөһрэт газаныбдыр. Пушкин өз миллэ-



Бакыда А. Шаиг адына ушаг китабханасында

тинин дилини вә адәтини яхшы билирди... Кәләчәк-дә яздығыңыз нағыл вә һекайәләри даһа да садәләндириб, османлы ибарәләринин эвәзиндә бизим өз сөзләримизи вә тәрзи-кәләмымызы ишләтсәниз, даһа да яхшы олар: «юкары» эвәзинә — «юхары», «бакар» эвәзинә — «бахар», «акышма» эвәзинә — «ахышма», «бән» еринә — «мән» язсаныз, даһа да яхшыдыр.

Ф Көчәрди мәктүбүндә Шаигә һәмчинин Вагиф, Закир вә башга Азәрбайчан шаирләринин, Пушкин, Лермонтов вә Туркеневиң сәнәткарлығы һаггында, бу язычыларын эсәрләриндәки хәлгилик һаггында да бир мүәллим кими мә'лумат верирди.

Шаигин ушаг эсәрләринин о заман мәктәблиләре һечә тә'сир бағышладығыны профессор Мәммәд Ариф 1946-чы илдә Шаигә яздығы мәктүбүндә чох яхшы тәсвир эдир. О, ушаг икән бир күн мүәллими Ә. М. Мустафаевин она А. Шаигин «Яхшы арха» китабчасыны һәдийә вердийини хатырлаяраг языр: «Күчәйә чыхан кими китабчаның эввәлчә үстүнү охум. «Абдулла Шаиг Талыбзадә» сөзләриндән сонра көзүм «Яхшы арха» сәрләвһәсинә саташды. Эввәлчә шәкилләринә бахдым: һачы лейләйин юва гурдуғу ағач, әлиндә бычгысы олан түлкү, сонра гарға... Охумаға башладым... Мән о китабы эвә кәләнә гедәр өтәри дә олса, охуюб ахыра вурдум. О садәләвһ, һийләкәр, ағыллы һейванларын талеи мәни мәшғул этди; дәфәләрлә охум, дилимдә әзбәр олду...

Бу, мәним Сизинлә илк танышлығым иди; бу, мәнчә, ән мүгәддәс вә һеч бир шейлә эвәз әдилмәз бир танышлыг иди; онун хош хатирәсини инсаның һафизә вә һиссийятындан анчаг өлүм ала биләр.

Мән тәк дейилдим, отуз-гырх ил эввәл ана дилиндә илк мүталиәйә башлаян бүтүн азәри кәнчлийи Сизин «Мурад», «Яхшы арха» «Түлкү һәчә кедир», «Көзәл баһар», «Тыг-тыг ханым» кимширин, тәрбийәви эсәрләринизи охуюр, тәмиз һиссләр, саф дуйғуларла тә'сирләнирди. Онларын да гәлбиндә вә фик-

риндә сизә, һеч шүбһәсиз, бир мүгәддәс кушә айрылмышдыр.

...Шамаһы сечки даирәси сечичиләри Али Совет депутатлығына Сизин намизәдлийинизи верәркән мән Шамаһыда идим. Мән орада, о кәндләрдә Сизин гәләминизин гүдрәтинә, нүфузәдичи тә'сиринә бир даһа инандым. Онлар Сизин шеирләринизи, һекайәләринизи вә п'есләринизи чох яхшы билирдиләр.

Сизи яхындан таныяңлар яратдығыңыз эсәрләрлә шәхсийәтиниз арасында гәрибә бир уйғунлуғ олдуғуну көрүрләр... Сизин йүксәк инсани сифәтләринизи тә'риф этмәкдән мән ачизәм. Анчаг ону дейә биләрәм ки, Сиз өз мә'нәви үлвийәтинизлә надир адамсыңыз; Сиз кәнч нәслимиз үчүн бир өрнәк олмаға лайигсиниз... Һейиф ки, биздә һәлә зиялыларымызың һәятыны вә көзәл хусусийәтләрини реал сурәтдә тәсвир эдән романлар йохдур. Амма олачагдыр вә устад романчы гәләми Сизи, һеч шүбһәсиз, бир гәһрәман кими тәсвир эдәчәкдир».

8. ШАИГ—МҮТӘРЧИМ

Һәлә чаванлығында вә Тифлиسدә олдуғу заманларда рус классикләрини охумаға башлаян Шаиг Бақыда мүәллимлик этдийи, аз-чох тә'мин олунмуш бир һәят кечирдийи илләрдә рус дили вә әдәбийятыны өйрәнмәк үчүн даһа артыг сә'йлә чалышырды.

Азәрбайчаның габагчыл зиялыларының, А. Бакыканов вә Мирзә Шәфинин, Сейид Әзим вә Хан Гарадагинин кечән әсрдә рус классикләриндән тәрчүмәләр этмәк саһәсиндә башладығлары нәчиб иш XX әсрин эввәлләриндә чох кенишләнерәк, өз ени көзәл бәһрәләрини вермәкдә иди. Инди бу ишлә өлкәнин ән көркәмли язычылары—Ҷ. Мәммәдгулузадә, Сабир, Ә. Һагвердиев, А. Сәһһәт, Ү. Һачыбәйов вә башгалары мәшғул идиләр. 1901-чи илдә Гоголун «Мүфәттиш»и тәрчүмә олунуб тамашая гоюлмушду. Бунун ардынча Крыловдан, Пушкиндән, Лермонтовдан, Горкидән чохлу тәрчүмәләр әдилмишди. Азәрбайчан охучусу вәтәнпәрвәрлик вә демократизм

идеялары, азадлыг вә сәадәт арзулары илә зәнкин олан рус классик әдәбийяты нүмунәләрини доғма әдәбийяты гәдәр сәмими, ачыг үрәклә гаршыла-йырды.

Бу, мүтәрчим Шаиг үчүн әсас, ичтимаи амил иди. Лакин ону һәммин мәдәни һәрәката гошан башга сәбәбләр вә амилләр дә варды. 1900—1910-чу илләрдә Шаиг рус дили вә әдәбийятыны мүкәммәл өйрәнмәк үчүн бир нечә сәмәрәли тәшәббүс этмишди.

Дөрдүнчү Бакы шәһәр кимназиясында дәрс дедиин вахт о һәммин кимназиянын мүәллимләриндән олан Митскевичин көмәйи вә мүтәмади мәсләһәтилә рус классикләрини, һабелә рус дилинин грамматикасыны чидди өйрәнирди. Бу заман рус язычыларындан Шаиги ән чох марагландырыб мәшғул эдән Чехов вә Горки олмушдур. 1903-чү илдә «Каспи» гәзетиндә э'лан вермиш бир рус зиялысынын зәнкин китабханасыны алмагла язычы рус вә Гәрби Европа әдәбийятыны яхшы өйрәнмәк үчүн өзүнә даһа мүнәсиб бир шәраит ярадыр.

Бүтүн бу сә'йләрин нәтичәсидир ки, артыг 20-чи илләрдә Шаиг рус әдәбийятына ән яхын олан вә ону яхшы билән Азәрбайчан язычыларындан бири олмушду. Һәтта бир дәфә тәләбәләринә яры зарафат, яры керчәк демишди ки, мән «рус әдәбийятыны Азәрбайчан әдәбийятындан яхшы билирәм»¹.

Шаигин рус мәдәнийәтилә әлағәси ялныз әдәбийят чәрчивәсиндә галмыр. О, Бакыя гастролә кәлән мәшһур рус сәнәткарларынын иштиракилә верилән тамашалара кедир, рус тарихинә даир китаблар охуюб өз педагожи ишиндә истифадә эдир, реалист рус рәссамларынын әсәрләрилә марагланыр.

Өзүнүн дедиинә көрә, «Нишанлы гыз» ше'рини Шаиг бөйүк рус рәссамы В. М. Васнетсовун мәшһур «Айюнушка» рәсминин тә'сирилә язымышдыр. Һәммин

¹ «Талыбзадә Абдулла Шаиг» (Педагожи вә әдәби фәалийәтинин 20 иллийи мүнәсибәтилә чыхмыш мәчмүә), Бакы, 1923, сәһ. 29.

рәсмдәки дәрдә башындан ашан, көзәл тәбиәтин гойнуна сығынмагла бир анлыға гәм-гүссәсини дағытмаға чалышан етим гызын талей Шаигин бәдиин тәфәккүрүндә вәтәни Азәрбайчанда вар-дөвләтә сатылан кичик, назәнин гызлары тәмсил эдән «нишанлы гыз» образыны доғурмушду (бах: «Нишанлы гыз» ше'ри).

Рус мәдәнийәтинә гызғын рәғбәтини Шаиг чох сонралар, гочалыгында яздығы мәгаләләрдән бириндә һәйәчанла ифадә эдәрәк дейир: «Суриковун элван лөвһәләринә, Репинин һәят вә эһтирасла чошуб-дашан рәсмләринә ким лағейд баха биләр? Чайковскинин үрәкләрә нүфуз эдән, мә'на долу, фүсункар мусигиси кимин руһуну охшамаз? Пушкинин шеирләри, Туркенева Толстоюн романлары, Чеховун һекайәләри кимин ағыл, һиссийят вә тәсәввүрүнү әсир этмәз? Горки вә Маяковскинин чағырыш сәсләри кими оятмаз? Рус мәдәнийәтинин мәһз бу үмумбәшәри маһийәти, русларын мәһз бу мүтәрәги фәалийәти һәлә чох-чох бундан әввәл Азәрбайчанын габагчыл адамларынын нәзәрини Русияя чәлбәтмишди»¹.

А. Шаигин өзү дә Азәрбайчанын һәммин габагчыл адамларындан бири иди. Буну онун 1907—1908-чи илләрдән сонра рус әдәбийятындан этдийи тәрчүмәләр ачыг-айдын кәстәрмәкдәдир.

Язычынын һәлә еничә әлә гәләм алдығы заманлардан Крыловла марагландығы вә онун бир нечә тәмсилини фарс дилинә чевирдийи мә'лумдур. Илләр кечдикдә бу мараг даһа гызғын вә чидди бир характер алмышды. Педагожи фәалийәтини кет-кәдә кенишләндирән, реализм вә сатирая кет-кәдә даһа чох мейл эдән Шаигин Крылов тәмсилләринин тәрбийәви маһийәтинә вә бу әсәрләрдәки дәрин һәятилийә, тәнгиди хүсусийәтә бөйүк әһәмийәт вердийини бурада хүсуси нәзәрә алмаг лазымдыр. «Рус халгынын һикмәт китабы» (Гогол) олан Крылов тәмсилләри,

¹ «Бакиски рабочи» гәзети, 24 май, 1915, № 103.

Шагин тәртиб этдийн эдәбийят дәрсликләринә дахил этмәк вә эдәбийят дәрсләриндә кечмәк үчүн бәди форма вә һәчм чәһәтиндән дә чох мүнәсиб әсәрләр иди.

Гырк илдән артыг бир мүддәт давам әдән мүтәрчимлик фәәлийәтиндә Шаиг ән чох Кырловла мәшғул олмуш вә онун 40-дан юхары тәмсилини тәрчүмә этмишдир. Азәрбайчанчая тәрчүмә олунмуш тәмсилләр ичәрисиндә «Гарға вә Түлкү», «Гурд вә Гузу», «Гурд ит дамында», «Әшшәк вә бүлбүл», «Ярпаглар вә көкләр» кими адлара тәсадүф эдирик ки, бунлар тәкчә Кырлов ирсинин дейил, бүтүн дүня тәмсилинин ән яхшы нүмунәләриндән сайылмагдәдыр.

Кырловдан айры-айры тәрчүмәләрини Шаиг о заманкы журналларда¹, илк дәрсликләриндән олан «Ушаг көзлүйү» (1915) вә башга китабларында², һамысыны бир ердә исә, совет дөврүндә чап этдиришишдир.

1909—1911-чи илләрдә Шаиг үмумийәтлә рус вә Гәрби Авропа эдәбийятындан бир-биринин ардынча чохла тәрчүмә вә тәбдил эдир. Онун рус эдәбийятына бу әһтираслы мейлинин үмуми ичтимаи-мәдәни әһәмиийәти нә гәдәр идисә, язычынын шәхси ярадычылыг инкишафы үчүн әһәмиийәти дә о гәдәр иди.

Лакин рус классикләри илә үлфәт бағладыгы илләрдә Шаиг бә'зән мүртәчә, пантүркист язычыларын тә'сирилә мистик түрк эдәбийятына да мейл эдир, онларын әсәрләрини дәрс китабларына салыр, һәтта бу язычыларын мәнфи тә'сири онун өз ярадычылығына да һәм идея, һәм үслүбчә мүейән дәрәчәдә зәрәр верирди. Беләликлә, Шаигин әләби фәәлийәтиндә енә ики хәтт, ики сәнәт, ики дүнякөрүшү бир-бирилә мүбаризә апарырды.

Бу мүбаризә хейли давам этдикдән сонра, бир

¹ «Мәктәб» журналы, Бақы, 1913, № 7 вә с.

² Фарсча тәрчүмәләр Шаигин «Күлшәни-эдәбийят» (1910) адлы дәрслигиндә чап олунмушдур.

яндан өз тәрәггипәрвәр идея мәзмуну вә йүксәк сәнәткарлығы илә шөһрәт газанмыш рус эдәбийяты, о бири яндан да, доғма Азәрбайчан эдәбийятынын Низами вә Фүзули, Вагиф вә Закир, Ахундов вә Сабир кими гүввәтли сималары Шаиги ябанчы тә'сир даирәсиндән чыхармышды. Онун тәрчүмә этдийн әсәрләр ичәрисиндә рус эдәбийяты нүмунәләринин илдән-илә чоҳалмасы һәм инкишафы нүмайиш этдирән характерик һадисә иди. Мәктубларындан бириндә Шаиг өзү языр ки, «бир язычы кими мәни пролетар һәятилә марагландыран—Максим Горкинин ярадычылығы олмушдур. Онун мүбаризәйә чағыран, руһ йүксәклийилә язылмыш «Ана» романы, «Макар Чудра», «Фыртына гушу» вә «Шаһин нәғмәси» кими һекайәләрини бөйүк һәвәс вә мараг илә охумушам... «Фыртына гушу» вә «Шаһин нәғмәси» һекайәләрини тәрчүмә эдиб дәрсликләрдә чап этдиришишәм».

1909-чу илдә Лермонтовун Гафгаз һәятындан бир сәһнә олан «Гачаг» поэмасыны тәрчүмә әдән Шаиг һәм ин илдәчә Д. Дефонун «Робинзон Крузо» романыны ихтисарла азәрбайчанчая чевириб Бақыда Оручов гардашларынын нәшрийятында айрыча китабча һалында бурахдырыр. 1911-чи илдә о, рус шаири Никитинин мөвзуу йохсул, садә фәһлә һәятындан алынмыш «Интизар» шә'рини тәбдил эдир.

Китабчанын кәләчәк сәһифәләри бизи Шагин сәмәрәли мүтәрчимлик фәәлийәтинин ени фактлары вә ени чәһәтләри илә таныш әдәчәкдир.

9. ФӘРӘЛИ ИЛЛӘР

«Мән, Бөйүк Октябр сосялист ингилабынын яратдыгы бәхтияр һәят һаггында дүшүндүйүм заман һәмишә көзүмүн гаршысында шаһиди олдуғум ики лөвһә чанланыр: кечмиш вә бүкүн. Бу ики лөвһә мәнәдә боранлы вә думанлы күнләрдән сонра күнәшли яз сәһәринә говушмуш адамларда олан бир һал доғурур. Бу чох тәбиидир.

Мүдһиш фыртыналардан вә әзичи изтираблардан сонра һәят нә гәдәр дадлы олурмуш! Бу зөвгү, бу севинчи мән бүтүн гәлбимлә дујорам»¹.

Бу сөзләри Абдулла Шаиг 1949-чу илдә, Совет Азәрбайчанынын артыг 29 яшы олдуғу заман язмышды. Лакин бу севинч далғасы һәлә чох-чох әввәлләр, Азәрбайчанда Совет һакимийәти гурулмасынын лап илк күнләриндән онун гәлбинә ахыб кәмишди. Азәрбайчан зәһмәткешләри Коммунист партиясынын рәһбәрлийи вә рус халгынын гардашылыг көмәйилә буржуа-мүлкәдар ағалығына әбәди сон гојуб, ени гурулуша кечдийи заман А. Шаиг халгын бөйүк тарихи гәләбәсини ачыг үрәклә, севинч вә руһ йүксәклиийилә гаршылаян язычылардан бири олмушду.

Доғрудан да, «мүдһиш фыртыналардан вә әзичи изтираблардан сонра һәят нә гәдәр дадлы» иди!..

Кәнч совет республикасынын сияси, игтисади, мәдәни йүксәлиши үчүн халгын һәдсиз бир фәдакарлыг вә гәһрәманылыгла ишә башламасы, Азәрбайчанын сосялизм гуручулуғундакы парлаг наилиийәтләри, бүтүн дикәр гәләм вә мәсләк йолдашлары кими, Шаигин дә илләрдән бәри давам эдән ярадычылыг вә ичтимаи фәалиийәтини ени, йүксәк бир мәрһәләйә галдырды.

Ингилабын лап илк күнләриндән совет һакимийәтини алгышлаян вә она сәдагәтлә хидмәт эдән Шаигин һәлә биринчи рус ингилабы дөврүндән һәм бир мүәллим, ичтимаи хадим, һәм дә бир язычы кими демократик мейлләр саһиби олдуғуну, истисмарчы вә әдаләтсиз гурулушла барыша билмәдийини, азадлыг вә истигбал һаггында һәсрәт долу нәғмәләр яратдығыны билирик. Шаиг чаванлыгындан «һүррийәт көзәлине» вурулан язычыларымыздан бири иди.

Әдибин ярадычылыгындакы зиддийәт вә мән-

¹ Абдулла Шаиг. Илһам мәнбәимиз, «Коммунист» гәзети, 20. декабр, 1949, № 248.

дудлуғун арадан галдырылмасы үчүн һәр чүр имканы яратмыш олан ингилаб, ону илләрлә дүшүндүрән дәрдләри, бәлалары да бөйүк бир сүр'әтлә йох этди. Бир заманлар Шаиг фәһлә вә кәндлинин дөзүлмәз һәят кечирдийини көрәрәк, бу һагсызлыға гаршы ә'тиразлар эдирди. Инди артыг белә бир дөзүлмәзликдән, белә бир һагсызлыгдан шикайәт әтмәйә лүзүм йох иди. Бир заманлар Шаиг чаризмин милли тәзийгиндән фәряд гопарырды. Инди артыг белә бир тәзийгә гәт'и сон гојолмуш, дикәр гардаш совет халглары илә бәрабәр һуғуға малик олан Азәрбайчан зәһмәткешләри дә азадлыг вә тәрәггинин ишыгылы йолларына чыхмышдылар. Бир заманлар габагчылы әдәбийят вә инчәсәнәтин, доғма Азәрбайчан дилинин, халг маарифинин инкишафы йолундакы маниәләр һәр аддымда Шаиг кими тәрәггипәрвәр зиялыларын ишини чәтинләшдирди. Ингилабдан сонра мәдәнийәтин сүр'әтлә тәрәгги эдиб чичәкләнмәси нәинки язычынын бу барәдәки дәрдләринә сон гојду, һәтта халг онун вахтилә бәсләдийи ән йүксәк арзулары да чох-чох өтүб кечди.

Бүтүн бу кими ениликләрин тә'сири иди ки, 1920—1930-чу илләрдә Ч. Мәммәдгулузадә, М. С. Ордубади, Ү. һачыбәйов, Ә. һагвердиев, Ч. Чаббарлы вә башға мүасирләрилә бир сырада Шаиг Азәрбайчан совет мәдәнийәтинин ән фәал хадимләриндән бири кими танынды. Ени игтисади сиясәт дөврүнүн чәтинликләринә, өлән синифләрин галыглары тәрәфиндән кәстәрилән мүгавимәтә, мүртәчә-милләтчи зиялыларын зиянкарлығына бахмайраг, габагчылы мәдәнийәт хадимләри өз ишләрини мүвәффәгийәтлә көрүр, дүшмән идеолокиянын дармадағын әдилмәсиндә партия вә һөкүмәтә бөйүк көмәк эдирдиләр.

Әввәлләр олдуғу кими, енә Шаигин фәалиийәти чохчәһәтли иди. Бу илләрдә биз ону али мәктәб аудиторияларында лексия охуян; Азәрбайчан кәндләриндә ени маариф очагларынын ачылмасына көмәк эдән, совет әдәбийяты чәһһәсиндә чалышан, мәктәбләр үчүн дәрә китаблары вә програмлар һазыр-

лаян, рус классиклариндэн тәрчүмәләр эдән көрүрүк. О вахтадәк һеч бир заман Шаиг өзүндә бу гәдәр гүввә, бу гәдәр һәвәс вә руһ йүксәклийи һисс этмәмишди. О, йорулмаг билмәдән ишләйир, языб ярадырды.

20—30-чу илләр Шаигин, һәр шейдән әввәл, бир мүәллим кими шөһрәт газандығы дөврүдүр. Бу тамамилә тәбии иди. О илләрдә совет һөкүмәти Азәрбайчанда халг маарифинин сүр'әтли инкишафы үчүн фөвгәл'адә чидди тәдбирләр көрүрдү. 1920-чи илин 17 ноябрында Бақыда кәләчәк Али Педағожи Институнун бинөврәси олан педағожи курсларын тәшкил әдилмәси һәмин мүнүм тәдбирләрдән бири иди. Бу курсларын өһдәсинә Совет Азәрбайчанында кениш халг күтләләринин маарифләнмәсинә хидмәт эдән мүәллим кадрлары етишдирмәк кими шәрәфли бир вәзифә дүшүрдү. Бурада дәрс дейәнләр сырасында 20 илә яхын мүәллимлик тәчрүбәси олан А. Шаиг дә варды.

Аз сонра Н. Нәримановун сәдрлик этдийи Азәрбайчан Халг Комиссарлары шурасы юхарыда көс-тәрилән педағожи курслар әсасында Али педағожи институту тәшкил этмәйи гәрара алыб, бу гәрары еринә етирмәк үчүн хусуси комиссия айырыр. Ишиндә А. Шаигин дә яхындан иштирак этдийи бу комиссия гаршыя чыхан бүтүн чәтинликләри арадан галдырараг институт үчүн бина, синифләр, кабинет вә лабораториялар, китабхана тәшкилине мүвәффәг олур.

1921-чи ил ноябрын 15-дә Либедински күчәдә Туркенева адына мәктәбин бинасында ишә башлаян педағожи институтда Азәрбайчанын ән бачарыглы мүәллимләри дәрс дейирдиләр. Онларын сырасында Одесса университетини битирән Фәтулла Рзабәйли (физиолокия), енә ораны гуртаран Һәмид Шаһтахлы (психолокия), Дармштадт политехникуму мәзуну, мүнәндис Садыг Һүсейнов (кимя), Ленинград университетини битирән Мәммәд Әфәндизадә (риязийят) вә башгалары варды. Әдәбийят вә дил мү-

әллими—Абдулла Шаиг иди. Институтун ән фәал мүәллимләриндән олан Шаиг, әйни заманда, педағожи шуранын катиби вәзифәсиндә чалышырды.

Педағожи институтунун ән яхшы чәһәтләриндән бири онун тәләбәләри ичәрисиндә Дағыстан, Түркүстан вә башга совет республикаларындан кәлән чаванларын да олмасы иди. Бу чаванлардан бир нечәси сонрлар өз кечмиш мүәллимләри А. Шаигин әсәрләрини өзбәк вә тачик дилләринә чевириб чап этдирмишләр.

Институт янындакы «Нүмунә мәктәби»ндәки фәалийәти Шаигин мүәллимлик тарихинин ән гиймәтли сәһифәсини тәшкил әдир. Билдийимиз кими, бу мәктәб өз башлангычыны 1918-чи илдә Бақыдакы реални мәктәбин ашағы синифләриндән алмышды. Дәрсләр доғма Азәрбайчан дилиндә кечилирди. Мүәллимләр А. Шаиг, Ч. Чәбрайылбәйли, Гафур Рәшад, Садыг Гулиев вә башгалары иди. Кадет мәсләкли мүәллимләрин фитнә-фәсадына бахмаяраг, онлар мәктәбин ишини мүвәффәгийәтлә давам этдирәрәк, мүййән фасиләләрлә, совет дөврүнә гәдәр кәтириб чыхармышдылар. Артыг тә'сис олунмасынын икинчи илиндә «Нүмунә мәктәби»нин 9 сінфиндә охуян азәрбайчанлы тәләбәләр һәм дәрс кейфийәти, һәм дә әхлаг вә интизам чәһәтиндән бөйүк мүвәффәгийәт әлдә этмишдиләр. Үч сон сінфин рәһбәри блан А. Шаиг мүәллимләр шурасында һесабат вердийи заман «тәләбәләрдән мәннун галмаян мүәллимләр варса, десинләр»—хитабына чаваб олараг, анчаг мүсбәт рә'йләр алмышды!

Ингилабдан сонра «Нүмунә мәктәби» әсаслы сурәтдә мөһкәмләнди, кенишләнди. Инди бу мәктәб, әйни заманда, Али Педағожи Институту янында «тәтбигат мәктәби» олмушду. Әсас мүәллимләриндән әлавә, бурада институт тәләбәләри тәчрүбә дәрсләри дейирдиләр. Әввәлләр олдуғу кими, енә мәктәбин ән

1 «Нүмунә мәктәбинин тарихчәси», «Али Педағожи институту салнамәси», Бақы, 1924, сәһ. 24.

Фәал мұәллими, «нүмунә мәктәбинин пәрванәси»¹ А. Шаиг иди. Оунла эмәкдашлыг эдән мұәллимләр, тәләбәси олан оғлан вә гызлар, ахшам курсларында охуян фәһләләр А. Шаигин шәхсиндә тәчрүбәли, билликли, хейрхәһ бир маариф хадимини көрүр, ондан бөйүк көмәк алырдылар. Шаиг педагожи институтла о гәдәр бағланмышды ки, бу заман о, Ү. һачы-бәйов тәрәфиндән бәстәләнмиш «Институт маршы» адлы бир марш да язмышды.

Бүтүн бунларын нәтичәси олараг, 1923-чү илдә Совет Азәрбайчанынын маариф ичтимаийәти 20 ил халг маарифинин тәрәггиси йолунда чалышмыш олан Шаигин юбилейини кечирди. О вахтадәк Азәрбайчанда һеч бир халг мұәллими ичтимаийәтдән бу һөрмәти көрмәмишди ки, Шаиг көрдү. Илләр бою зәһмәтини чәкдийи «Нүмунә мәктәби»нә юбилей мүнәсибәтилә «Шаиг нүмунә мәктәби» ады верилди. С заман кечирилән тәнтәнәли йығынчаг вә зияфәтдән әләвә, Шаигин педагожи фәалийәтинә даир хусуси бир китабча да нәшр әдилмишди. Бу китабчада бәзи милләтчи мұәллифләрин язылары илә бәрабәр, Шаигә миннәтдарлығыны билдирән вә ону тәбрик эдән зәһмәткеш зиялыларын, фәһләләрин дә чохла язылары варды. Бакы фәһлә факултәси тәләбәләри А. Шаигә көндәрдикләри тәбрикдә язырдылар: «Шаиг ады сөйләнинчә һәр кәс, һәр бир азәрбайчанлы севкили шаирини вә һөрмәтли мұәллимини хатырлайыб, онун... чәкдийи зәһмәтләри, көстәрдийи фәалийәти көзү өнүнә кәтирир...

Әскидән бәри Маһмуд әмиләр чалышыб түрк (Азәрбайчан. — *ред.*) чочугларыны тәрбийә этмәк үчүн васитәләр тапыб яратдығы кими, севкили мұәллимиз Абдулла Шаиг дәхи яратдығы әсәрләрилә вә тәртиб этдийи дәрәс китаблары илә кәнчләримизи тәрбийә этмәкдән бир ан кери дурмамыш, даима чалышмышдыр вә букун дәхи йүзләрчә биз әмәлә факултәси (фәһлә факултәси. — *ред.*) тәләбәләрини

¹ «Нүмунә мәктәбинин тарихчәси», «Али Педагожи институту салнамәси», Бакы. 1924.

тәрбийә этмәкдә, биз ишчи тәләбәләрә... түрк дили вә әдәбийятымызы өйрәтмәкдә, Шура Азәрбайчанымызын кәләчәк дәрәсәсини һазырламагда йорулмадан давам әдир»¹.

Юбилей күнләриндә Шаигин педагожи мәһарәтхусуси гейд әдилмиш вә бунун маариф сәһәсиндә еничә ишә башлаян кәнч гүвәләрә бөйүк тәрбийәви тәсири олмушду. Юхарыда көстәрилән китабчада тәләбәләриндән бири Шаигин дәрсләриндән вә мәһарәтиндән бәһс әдәрәк язырды: «Мүбалиғәдән һеч горхмаяраг иддиә эдә биләрик ки, һеч бир тәләбә тәрәфиндән һеч бир мұәллимин дәрси бу гәдәр чазибә илә динләнмәмишдир. Бу фитри мұәллимин ойлә бир әчазкар ифадәси, ойлә тәсирикәр тәләффүзү вар ки, ән лагейд тәләбә белә ону бөйүк бир шөвг вә һәвәслә динләр... Оун нечә бир мұәллим олдуғуну билмәк үчүн мүтләгә тәләбәси олмалыдыр»².

20—30-чу илләрдә Шаиг Педагожи институту вә «Нүмунә мәктәби»ндән башга, Бакы дарүлмұәллимининдә, фәһлә факултәләриндә, Әли Байрамов адына гадынлар клубунун тәһсил курсларында вә дикәр маариф очагларында да ишләйирди. Бир әдәбийят мұәллими кими о, тәләбәләринин коммунист тәрбийәсиндә бәдни әдәбийят тәдрисиндән мүмкүн гәдәр яхшы истифадә этмәйә чалышыр, бунун үчүн даим ени йоллар ахтарыб тапырды. Дүня вә рус әдәбийяты илә янашы, Азәрбайчан әдәбийяты вә дилинин дәриндән өйрәнилмәсинә наил олмаг Шаигин хусуси әһәмиийәт вердийи бир мәсәлә иди.

Мәктәбдәки ишиндән әләвә, о, әдәбийят дәрнәкләриндә, мүсамирә вә диспутларда да бәдни әдәбийяты тәблиғ әдир, классикләр һаггында долғун мәзмунлу мәрузә вә лексиялар охуюрду. Бакыда Сабир адына китабханада «Бөйүк халг шаири Са-

¹ «Талыбзадә Абдулла Шаиг» (мәчмүә), Бакы, 1923, сәһ. 41

² Енә орада, сәһ. 8.

бир» мөвзуунда чох долгун, мараглы бир мәрүзә этмишди. Бу мәрүзәдә Сабирин 1905-чи ил ингилабына мүнәсибәти мәсәләсинә бөйүк ер верилмишди. О заман бир чох әдәбийятшүнасларын ортая адыгы «Сабирини «Молла Нәсрәддин»и яратмышдыр, я «Молла Нәсрәддин» Сабири?» суалында мәсәләнин гейри-әлми шәкилдә гоюлдуғуну сүбут эдән Шаиг көстәрирди ки, «Молла Нәсрәддин» әдәби мәктәби дә, Ч. Мәммәдгулузадә вә Сабирин ән яхшы әсәрләри дә, һәр шейдән әввәл, биринчи рус ингилабы дөврүнүн мәнсулудур. Бизим ХХ әср реалист әдәбийятымызы, демәк олар ки, 1905-чи ил ингилабы яратмышдыр.

Али мәктәбдә охудуғу лексияларда Шаиг вахтилә Азәрбайчан шифаһи халг әдәбийятындан топладыгы зәнкин материаллардан чох истифадә эдирди. Онун рәһбәрлийилә тәләбәләр фолклор нүмунәләрини топлайыр вә өйрәнирдиләр. Сонралар бир фолклорчу кими танынан һүммәт Әлизадә, Ә. Ахундов вә башгалары бу сәһәдә ишә А. Шаигин көмәйи вә рәһбәрлийилә башламышлар.

Азәрбайчан фолклорунун өйрәнилмәси вә нәшри тарихиндә А. Шаигин мүүллимә Шәфигә ханым Әфәндиева вә М. Н. Ахундов илә бирликдә топладыглары материаллар әсасында нәшр олуна «Баятылар»¹ китабы гиймәтли бир тәшәббүс кими диггәти чәлб эдир. Ф. Көчәрлинин «Балалара һәдиййә» әсәриндән сонра бу ән яхшы фолклор мәчмуәләриндән бири сайыла биләр.

* * *

Педағожи фәәлиййәтиндә Шаиг әлми-методик әдәбийятын ярадылмасына бөйүк фикир верирли. Кәнч совет маариф кадрларынын һәр чәһәтдән һазырлыгы вә камил олмалары йолунда йорулмаг билмәдән чалышмаға онда һәдсиз илһам варды. О, дәрсләриндән алава, әсәрләриндә вә мәгаләләриндә

¹ «Баятылар», Бакы, 1926.

кәнч мүүллимләрә яхшы мәсләһәтләр верир, онлары сечмиш олдуғлары ихтисасын зирвәләринә йүксәлмәйә чағырырды. Мәгаләләриндән бириндә мүүллим үчүн биллик, истәдад вә мәнәви паклығы бир өлчүдә көтүрән Шаиг язырды ки, «Һәр ишдә истәдад лазым олдуғу кими, мүүллимдә дә истәдад олмалыдыр. Бу истәдады олмаянларын көзәл билдийи үсул илә вердикләри дәрсләр белә сөнүк вә чансыз олур. Сөзүн гысасы һәр мүүллим үсулларла көзәл ашина олмәгла бәрабәр, өз мәнлийи вә шәхсиййәтини дә унутмамалыдыр»¹.

Мүүллим вә тәләбәләр үчүн әлми вә методик вәсаит һазырланмасы хәттилә Шаиг чох сәмәрәли иш апарырды. Онун тәдгигат иши әсасән ики истигамәтдә давам эдирди: биринчиси әдәбийятшүнаслыға даир мәгаләләр язмаг йолу; икинчиси әдәбийятдан дәрс китаблары, програмлар вә башга методик вәсаит һазырланмасы йолу.

Совет адамлары бу илләрдә әдәбийят тарихинин өйрәнилмәсинә бөйүк мараг көстәрмәйә башламышдылар. Партиянын мүдрик милли сясәти сайәсиндә формача милли, мәзмүнча сосялист мәдәниййәтини инкишаф этдирән Азәрбайчан халгы рус вә дүня классикләрилә бәрабәр, өз доғма әдәбийятыны да мәнәббәтлә өйрәнмәк истәйирди. Вахтилә халг, классикләри охумаг имканындан мәнрум олдуғу, яхуд буна чәтинликлә наил олдуғу һалда, инди артыг нәшрийятлар вә мәтбуат классик әдәби ирсин кениш күтләләр арасында яйылмасы үчүн чидди ишләр көрүрдү. Әдәбийяты өйрәнмәкдә халга көмәк этмәк габагчыл зиялыларын вә язычыларын да мүгәлдәс борчу иди. Онлар бу ишә һәвәслә гошулмушдулар.

Лакин 1920—1930-чу илләрдә халгын әдәбийята бөйүк мейл вә марағыны көрәрәк, бундан өз чәркин мәгсәдләри үчүн истифадә эдәнләр дә варды. Совет мәдәниййәти сәһәсинә сохулан зиянкарлар о заман

¹ А. Шаиг. Лаборатор үсулу, «Ишчи факултәси» журналы, Бакы, 1925, № 2.

Азәрбайчанда мүртәче-милләтчи әдәбийяты йймар мәгсәдилә чохла китаб вә мәгаләләр язырдылар. Азәрбайчан халгынын зәнкин әдәбийятына вә рус классик әдәби ирсинә хор бахан бу зиялылар өз ағаларынын пантүркист-панисламист сясәтинә уйгун олараг, әдәбийят тарихинә мүртәче нөгтейи-нәзәрдән янашыб, милләтчи, мистик руһда олан бәди әсәрләри тәблиғ әдирдиләр. Онлар Азәрбайчан әдәбийятынын көзәл, реалист ән'әнәләрини инкар әдир. М. Ф. Ахундов, Сабир кими классикләри нүфуздан салмаға чалышырдылар.

Белә бир заманда Азәрбайчан язычыларынын демократик ганады, әсас әтибарилә, яшлы әдиб вә шаирләр—Ҷ. Мәммәдгулузадә, Ә. һагвердиев, А. Шаиг вә башгалары совет идеологиясынын һәлләдичи тә'сирилә гызғын ишә киришәрәк, реалист әдәбийяты, сөз сәнәтиндә хәлгилийин парлаг нүмунәси олан әсәрләри әтирасла мүдафиә вә тәблиғ әтмәкдә илиләр. Ҷ. Мәммәдгулузадәнин М. Ф. Ахундов, Сабир, Әли Нәзми һаггында; Ә. һагвердиев вә А. Шаигин енә М. Ф. Ахундова һәср олунмуш долгун мәзмунлу мәгаләләри буна мисал ола биләр. Бунлар Азәрбайчанда ени яранан совет әдәбийятшүнаслыгынын илк нүмунәләри, бу саһәдә илк тәшәбүсләр иди. Габагчыл язычыларын әдәбийят тарихиндә реализм вә хәлгилик ән'әнәләринә йүксәк гиймәт вермәләри В. И. Ленинин мәдәни ирсә мүнәсибәтә даир даһиянә көстәришләринә мүвафиг олдуғуна көрә хүсуси әһәмийәтә малик иди.

А. Шаигин әдәбийят тарихи мөвзуларында яздығы әсәрләрдән «Мирзә Фәтәли Ахундов һаггында мүлаһизәләрим», «М. Ф. Ахундовун «Алданмыш кәвакиб»и һаггында мүлаһизәләрим», «1905-чи ил ингилабындан сонра етишмиш әдәбийятымыза сәһни бир нәзәр» вә с. мәгаләләри көстәрмәк мүмкүндүр. Адларындан да көрүндүйү кими, бу тәдгигләриндә мүәллифи мәшғул эдән әсас проблем Азәрбайчан әдәбийятында реализмин вә демократик идеяларын инкишафы тарихидир. Бу проблемин айдынлашды-

рылмасында бөйүк реалист М. Ф. Ахундовун ирсинә вә 1905-чи ил ингилабынын әдәбийята тә'сири мәсәләсинә хүсуси диггәт етирмәклә Шаиг әдәбийят тарихинә мүтәрәгги мүнәсибәтини чох айдын бирузә вермишдир.

М. Ф. Ахундов һаггында мәгаләләриндә Шаиг өз бөйүк сәләфинин ярадычылыг вә дүнякөрүшүнүн бир сыра мүһүм чәһәтләрини изаһ әтмәйә чалышыр. Даһи язычынын Азәрбайчан әдәбийяты тарихиндәки мөвгеини ишыгландыран Шаиг онун ән мүһүм хидмәтини реализм әдәби мәктәбини тә'сис әтмәсиндә көрәрәк языр: «Мирзә Фәтәли түрк (Азәрбайчан.— ред.) тарихи-әдәбийятында биринчи реалист язычыдыр ки, әсәрләриндә һәгигәти, һәяты олдуғу кими көстәрир».¹

Ахундов ярадычылыгындакы һәятилийә, милли колоритә даир конкрет фактлар вә мүлаһизәләр Шаигин мәгаләләринин яхшы чәһәтләриндән биридир.

Шаиг мәгаләләриндә М. Ф. Ахундовун инкишафына габагчыл рус ичтимаи фикринин, рус әдәбийятынын вә һабелә Гәрби Авропа мүтәрәгги мәдәнийәтинин тә'сириндән дә бәһс әдир.

Сабирин өз сәләфләриндән, Азәрбайчан классикләриндән куя «пәк ираг» олдуғуну иддиә эдән буржуа әдәбийятшүнасларынын әксинә олараг, Шаиг биринчи мәгаләсиндә М. Ф. Ахундовла Сабир арасындакы идея вә сәнәткарлыг әлагәсинә даир бир чох инандырычы мүлаһизәләр ирәли сүрмүшдүр. Шаигин мүлаһизәләринин бир мүсбәт чәһәти дә М. Ф. Ахундов ирсинин мүасир әһәмийәтини көстәрмәсидир.

«Алданмыш кәвакиб» һаггында мәгаләсилә мүәллиф Азәрбайчан әдәбийятшүнаслыгында конкрет бир әсәр барәсиндә элми иш язмағын илк нүмунәләриндән бирини вермишди. Бурада «Алданмыш кәвакиб» Азәрбайчан реалист нәсринин биннөврәсини тәшкил эдән, ичтимаи проблематикасы илә

¹ «Маариф вә мәдәнийәт» журналы, Бақы, 1924, № 4.

классик бир эсэр кими гиймэтлендирилир. Некайэдэ эдибин реалист типлэр яратдыгыны вэ бунлардан һәр бирини фәрди вэ ичтимаи хүсусийәтләрилә, чох габарыг тәсвир этдийини Шаиг өз кениш тәһлили, инандырычы сүбутлары илә айдынлашдырыр. О языр ки, Ахундов бүтүн эсәр бсю шаһын вэ онун әтрафындакы ә'яналарын «янлыш һәрәкәтләринә, мәнтигсиз мұһакимәләринә, шүүрсуз фәәлийәтләринә ачы-ачы күлүр вэ һәр бирини өзүнәмәхсус кәскин бояларла тәрсим эдир»¹.

Азәрбайчан әдәбийятшүнаслары ичәрисиндә, демәк олар ки, биринчи дәфә А. Шаиг Ахундов сатирасында мүсбәт идеал мәсәләсинә даир нәзәри фикирләр ортая атмышдыр. Мәнфи типләри сатирик планда тәсвир эдән әдибин бу типләрә кәрә һәр чәһәтдән, һәм дә һәдсиз үстүн олдугуну кәстәрән Шаиг чох доғру дейир ки, Ахундовун ифина этдийи адамларын «бүтүн дүшүнчә, дуйғу вэ идеаллары шаирин әхлаги идеалына мұхалифдир. Шаир өз идеал аләминә йүксәләрәк, онлара чох йүксәкдән бахыр... Онлар шаирин яратмаг истәдийи ени һәята, ени аләмә дүшмән вэ әнкәл олан вэ инсанлығы зәһәрләйән зәрәрли микроблардыр».

Белински һәят һәгигәтини бөйүк сәнәткарлыгга әкс этдирән Гоголу чох вахт язычы дейил, мәнз, «шаир» адландырдыгы кими, Шаигин дә бир чох чәһәтдән Гогол мәктәбинә яхын олан М. Ф. Ахундова «шаир» ады вермәси тамамилә тәбии иди.

Некайәдәки образлардан ән әввәл шаһы характеризә эдәрәк, онун эгоизмини, ахмаглығыны вэ башга әйбәчәр сифәтләрини типик сифәтләр кими гиймәтлендирәндән сонра Шаиг Иран сарай мәмурларынын Ахундов тәрәфиндән «йүксәк гайәләрә вэ үлви мәфкурәләрә ябанчы» шәхсләр кими тәсвир олуңдугларыны кәстәрир. Мүәллифин идеалы илә әйбәчәр ичтимаи варлыг арасында олан бу кәскин

¹ А. Шаиг. М. Ф. Ахундовун «Алданмыш кәвакиб» и һаггында мүләһизәләрим, «Маариф вэ мәдәнийәт» журналы, Бақы, 1925, сәһ. 55.

зиддийәти Шаиг «Алданмыш кәвакиб»дәки ачы күлүшүн мәнбәи һесаб эдәрәк языр ки, «Һәр гәһгәһәсиндә әдибин руһи чырпынтылары, үрәк яхычы кәдәрләри вэ изтираблары һисс эдилер». Демәли, Ахундовун некайәси сатира олдугу гәдәр дә лирик әсәрди; орада мүәллифин һәссас, һәйәчанлы гәлби дөйүнүр.

М. Ф. Ахундовун яратдыгы Юсиф Сәррач образыны мүәллифин өзү илә әйниләшдирмәк кими бир янлышыгга йол версә дә, Шаиг әдибин мүсбәт гәһрәманынын характеристикасыны чох яхшы ачыр. Шаигә кәрә, Юсиф Сәррачын симасында Ахундов кәстәрмишдир ки, «әхлаг, фикир вэ идеяча йүксәк оланлар һәр шейдән әввәл өзүнү дейил, чәмийәттин, мұһитини дүшүнүр, онун сәадәти вэ раһатлығы үчүн чырпыныр вэ бу йолда һеч бир фәдакарлыгдан чәкинмәз». Ахундовун тәсвириндә Юсиф Сәррач мәнз белә бир адам, «ени һәят гурмаг истәйән», «чәмийәтин бүтүн фәрдләрини бәхтияр яшатмаг» арзусунда олан «мүсбәт тип», «халгы тәмсил элән харигүләдә бир инсан»дыр. Юсиф Сәррач образы һаггында мұһакимәләринә Шаиг онун мәғлубийәтинин сәбәбләрини изаһ этмәклә екун вурараг чох доғру дейир ки, бу «фәләкәтә сәбәб улдузларын тәсири дейилди, халгла онун арасындакы башгалыгдан (охумалы: узаглыгдан.—Ә. М.) доғулмуш ичтимаи бир һадисә» иди.

Юхарыда дейилдийи кими, дәрслик вэ башга тәдрис-методика вәсаити һазырланмасында яхындан иштиракы узун заман Шаигин әлми-мәдағожи фәәлийәтинин мұһүм бир сәһәси олмушдур. Бу ишин өзүнүн дә мұхтәлиф голлары вардыр. Бура я әдәбийят тарихинә, әдәбийят нәзәрийәсинә (поэтика) аид китабларла янашы, әдәбийят мүнтәхәбатлары, грамматика дәрслийи, програмлар, методика я даир әсәрләр вэ с. дахилдир.

20—30-чу илләрдә А. Шаиг бу кими әлми-методик әсәрләрин язылмасы вэ нәшри ишиндә мәркәзи ер тутан адамлардан бири иди. Мараглыдыр ки,

тәкчә 1924-чү илдә онун мүстәгил яздыгы вә тәртиб этдийн үч дәрслик («Ени мүнтәхәбат», «Гираәт китабы», «Түрк әдәбийяты») вә һәлә 1908-чи илдә дикәр беш мүүәлифлә һазырладыглары «Икинчи ил» чап олунмушдур. Бундан башга, А. Шаиг «Гәваиди-әдәбиййә» (поэтика) вә «Түркчә сәрф-нәһв» китабларынын мүүәлифләриндән олмушдур; о, Азәрбайчан дилинин грамматикасы үзәриндә бөйүк сәйлә пшләмишдир.

О заман мүкәммәл элми грамматиканын вә дилә аид башга мәнбәләрин йохлуғу али мәктәб мүүәллимләрини Азәрбайчан дилинин проблемләрини тәдгиг әдиб, кениш конспектләр тутмаға вә өз шәхси тәдгигат ишләри әсасында дәрс демәйә мәчбур әдирди. Одур ки, Шаиг язычылыг вә мүүәллимликә бәрәбәр, дил тарихини вә мүасир дили өйрәнир, морфолокия вә синтаксисин айры-айры мәсәләләринә даир кениш тәдгигат иши апарырды. Онун шәхси архивиндә «Синтаксис», «Шәкилчи», «Түрк грамери» вә с. адларла бир нечә кениш конспектә раст кәлирик.

Лакин бүтүн бу дәрсликләрин вә башга материалларын әйни дәрәчәдә әһәмиyyətли, гиймәтли олдуғуну дейә билмәрик. Әдәбийят тарихини әсасән мүүәдән Шаигин әсәрләриндә бәзи янлыш, мәһдуд чәлышан, дил мәсәләләрини чох вахт дүзкүн изаһ әдән Шаигин әсәрләриндә бәзи янлыш, мәһдуд чәһәтләр дә өзүнү көстәрирди. Бир сыра дәрсликләриндә о, әдәбийятын вәзифәләри, спесификасы, тәрбийәви әһәмиyyətти кими мәсәләләри изаһ әдәркән каһ психологизмә, каһ формализмә, каһ да буржуа эстетизминә келиб чыхырды. Доғрудур, бу кими һаллар онун 1919-чү илдә чыхан милләтчи руһлу «Мүн-тәхәбат»ына нисбәтән совет дөврүндә чыхан китабларында даһа аз иди. Лакин Шаигин дә иштирак этдийн «Түркчә сәрф-нәһв»дә, «Гәваиди-әдәбиййә»дә, яхуд онун тәкликдә чап этдирдийн «Милли гираәт китабы»нда (1922) һәлә бир сыра чилди сәһвләр варды. Бунларда көзә дәйән башлыча сәһв

дәрсликләрдә түрк дили вә әдәбийятынын үстүн тәсири, рус вә Гәрби Авропа классикләринә кифайәт гәдәр ер верилмәмәси иди. Маариф вә нәшрийәт сәһәсинә сохулмуш милләтчи зиялыларын тәсирилә бурахдыгы бу сәһвләрдән Шаиг «Түрк әдәбийяты» (1924), «Гираәт китабы», «Әдәбийят дәрсләри» (1927) кими дәрсликләриндә бөйүк бир сүрәт вә гәт'ийәтлә узаглашмаға чалышмыш вә буна хейли дәрәчәдә мүвәффәг олмушду.

«Икинчи ил», «Күлзар» вә «Мүн-тәхәбат» китаблары илә сонракыларын мүгайисәси айдын көстәрир ки, Шаиг биринчи дәрсликләриндәки мүсбәт чәһәтләри кетдикчә инкишаф этдирмәйә хүсуси фикир вермишдир. Мәктәбләрдә Азәрбайчан вә рус классик әдәбийяты тәдрисинә илдән-илә даһа чох ер верилмәси илә әлагәдар олараг Шаиг дә өз дәрс китабларында Азәрбайчан вә рус классикләринә айрылан сәһифәләри илдән-илә чохалтмыш, онлар һаггында охучуя кет-кедә даһа кениш элми-биографик материаллар чатдырмышдыр.

Азәрбайчан классикләри һаггында мәлүмата вә онларын әсәрләриндән нүмунәләрә һәлә 1912-чи илдә чыхан «Күлзарда» да раст кәлмәк олурду. Лакин «Гираәт китабы» вә «Түрк әдәбийяты» бу чәһәтдән чох-чох тәкмилләшдирилмишди.

Биринчи дәрәчәли мәктәб үчүн «Гираәт китабы»нда түрк әдәбийяты, Мәһәммәд Әмин, Әһмәд һикмәт вә башгаларынын әсәрләри һәлә кениш ер тутса да, Азәрбайчан классик әдәбийяты һиссәси нисбәтән даһа гүввәтли вә рәнқарәнк бир шәкилдә тагдим олунурду. «Гираәт китабы»нда Вагиф, Видади, Сейид Әзим Ширвани, Сәһһәт, Сабир вә Мәһәммәд һади һаггында биографик мәлүмат вә бу язычыларын ән характерик әсәрләри верилмишдир. Һәрчәнд, бу биографик мөгәләләрдән бәзиләри һәддиндән артыг мүхтәсәр вә сәтһи иди (мәсәлән, Видади һаггында); лакин о вахтадәк һеч бир дәрс китабында Азәрбайчан язычыларына бу гәдәр ер айрылмамышды.

Башга дәрсликләриндәки кими, «Гираэт китабы»нда да Шаиг хусуси слараг мәктәблиләр үчүн яздыгы өз шеир вә һекайәләринә бөйүк ер верир. Бунлардан чоху ушаглара тәбиәт, фәсилләр, гушлар һаггында тәсәввүр верән әсәрләрдир: («Көч», «Даглар султаны», «Сон баһар» вә с.).

Бу дәрслииндә Шаиг мүййән әсәрләрин синифдә тәһлил вә тәкrary ишинә истигамәт вермәк мәгсәдилә бир нечә план да мәсләһәт көрүр. «Көч» һекайәсиндәки Кәрим баба вә Айрым гызына аид парчаларын тәһлил вә тәкrary үчүн бу чүр бир план нүмунә кестәрилир: «1. Кәрим бабанын тәмиз әхлагы; 2. Айрым гызынын тәмиз әхлагы; 3. Кәрим баба илә Айрым гызыны мүйәйсә»¹. Лакин «Көч»үн айры-айры һиссәләри арасында башга мүйәлифләрин хырда лирик шеирләринин верилмәси китабын тәртибини поздуғу вә һиссәләрә бәлүнән әсәрин ардычыл, бүтөв шәкилдә гавранылмасына мане олдуғу үчүн бу принципи тәгдир әтмәк олмаз.

«Гираэт китабы»на Шаигин әввәлки дәрсликләриндә бир нечә дәфә чап олунан Пушкин, Колтсов, Чехов вә Горкинин әсәрләриндән әләвә ени әсәрләр дә дахилдир. Онлардан Л. Н. Толстоюн «Корлар вә фил», М. Горкинин «Шаһин нәгмәси» һекайәләри кестәрилә биләр.

«Түрк әдәбийяты»—икинчи дәрәчәли мәктәб үчүн дәрсликдир. Мүндәрәчәси әтибарилә «Гираэт китабы»на яхын олан «Түрк әдәбийяты»нда Азәрбайчан әдәбийятына даир биографик очеркләр даһа мүйкәммәл олдуғу кими, Азәрбайчан классикләриндән верилән нүмунәләр дә чохдур. А. Шаиг бизим әдәбийятымызын ики бөйүк симасын—М. Ф. Ахундов вә Сабири кәнчлийә әтрафлы тәһнитмаға хусуси чалышмышдыр. Китабда Ахундов вә Сабирин ән чох ер тутмасы бурадан ирәли кәлир (М. Ф. Ахундов—50 сәһифә, Сабир—25 сәһифә).

Дүздүр, бир сыра дәрсликләриндә олдуғу кими,

бурада да Шаиг һәлә Азәрбайчан әдәбийятыны Азәрбайчан халгынын тарихилә бағлы олан там мүйстәгил бир әдәбийят кими тәгдим әтмәк дәрәчәсинә чатмамышдыр. «Түрк әдәбийяты»нда Т. Фикрәт, Р. Тофиг, Маһмуд Әкрәм вә башга түрк язычыларына енә бөйүк бир ер верилмәси, Шүнаси пашанын «түрк әдәбийяты мүйәссисләри»ндән бири кими тәгдим әдилмәси буна бир сүбүтдур. Лакин башга мүйәлифләрин о вахтадәк чап әтдирдикләри бәзи мәгаләләр истисна әдиләрсә, Шаигин Фүзули, Вагиф, Видади, М. Ф. Ахундов, Сабир, Сәһһәт, Һади һаггында «Түрк әдәбийяты»нда әлми-биографик очеркләр чап әтдирмәси ады чәкилән Азәрбайчан язычыларыны мәтбуат вәситәсилә тәблиғ әтмәк сәһәсиндә гиймәтли тәшәббүсләрдән бири иди.

«Лейли вә Мәчнун» әсәриндән кичик бир парчаны азәрбайчанча вә русча нәшр әдән «Кәшкүл» гәзетиндән вә бәзи башга мәгаләләрдән сонра, Фүзулинин һәяты вә сәнәтинә даир мәлумат верән мө'тәбәр мәнбәләр сырасында Шаигин дәрслии өз фактик материалларынын зәнкинлийи вә сәмими мүйәсибәтилә сечилирди.

Фүзули һаггында очеркиндә Шаиг бөйүк Азәрбайчан шаиринин тәвәллүд тарихи, ери, әсас бәдин әсәрләри, шәхсийәти, гәзәл ярадычылығы саһәсиндәки мүйстәсна мөвгәи, поэзия әләминә тәсири кими бир чох моментләри айдынлашдырыр. О языр: «Фүзули шеир демәдән әввәл тәһсилә-әлмә чалышды. Истәдады сайәсиндә һәм көзәл алим олду, һәм шаир. Чүнки әлмсиз шеир тәмәлсиз бир бина кими олдуғуну вә шаир чаһил олурса, чәһли шеиринә сирайәт әдәчәйини көзәлчә дүшүнмүшдү»¹. Феодалпатриархал мүйһитин зүлмәтләри ичәрисиндә, ортаәср мүйһарибәләри шәраитиндә яшайыб ярадан Фүзулинин өз ағыр зәманәсиндән шикайәтләр әтдийини кестәрдийи заман Шаиг бөйүк шаирин «Бир дөврдәйм ки, нәзм олуб хар...» мисраларыны мисал кәтирир.

¹ А. Шаиг. Гираэт китабы, Бақы, 1924, сәһ. 15.

¹ А. Шаиг. Түрк әдәбийяты, Бақы, 1924, сәһ. 90.

«Фүюзат»дан башлаяраг бүтүн буржуа язычы вә әдәбийятшүнасларынын Вагиф, Видади кими Азәрбайчан классикләрини «чобан шаири»—дейә нүфуздан салмаға чидд-чәнд этдикләрини нәзәрә алсаг, о заман Шаигин «Турк әдәбийяты» китабында бу шаирләрә дә хейли ер вермәсини чох мүсбәт бир иш кими гиймәтләндирмәлийик.

М. Ф. Ахундова һәср әдилән һиссә долғун мезмунлу элми-биографик мәлуматдан, ихтисарла верилән «Алданмыш кәвакиб» һекәйәсиндән вә «Һачы Гара»нын кениш мезмунундан ибарәтдир. Бу һиссәдә Ахундовун ушаглыг илләри вә тәһсиле, рус классик әдәбийяты илә әлагәси, кениш әдәби-элми фәалийәти, реализми, Закирлә достлуғу, әсәрләрини башга дилләрә тәрчүмә әдилмәси кими мәсәләрдән бәһс олунур.

Биографик очеркләр вә бәдии әсәрләрлә янашы Абдулла Шаигин дәрслииндә айры-айры әсәрләрә даир мүхтәсәр гейдләрә, һабелә һәмин әсәрләри синифдә тәһлил әтмәк үчүн плана, язы дәрсләри, поэтика вә грамматикая аид чалышмалар һагғында методик көстәришләрә дә тәсадүф олунур. Китабдакы әсәрләрин «гайәси»нә даир верилән тәһлилләрин бир гисми элми чәһәтдән чох да дүзкүн вә файдалы дейил. Бурада әдәбийятын маһийәти, сәнәткарын тәбиәти вә ярадычылыг просеси бә'зән идеалистчәсинә изаһ әдилир. Сабирин «Ким нә дейәр биздә олан гейрәтә?» сатирасындан сонра, әсәрин гайәси бу шәкилдә тә'йин әдилир: «Һәр милләтин тәрәгги вә фәалийәтинин башлыча (?!) амили элм вә әхлагдыр»¹.

Методик көстәришләр исә башга чүрдүр. Бунлар өз ихтисасынын устасы олан бир мүәллимин көстәриш вә мәсләһәтләридир. Мисал үчүн, Сабирин «Гоча вә чаван» сатирасындан сонра Шаиг ашағыдакы план вә көстәришләри верир:

¹ А. Шаиг. Турк әдәбийяты, Баки, 1924, сәһ. 20.

«Тәһлил. Бу мәнзумә нә шәкилдә язылмыш? Вәзнини бөлүнүз, тәгги әдиниз.

Һагг вә нур бир вахт мәғлуб олса белә, нәһайәт галиб кәләчәйи шүбһәсиздир.

Гайә. Һагг һәр заман ачыдыр, мейвәси ширик олса да. Һагг илә батил, нур илә зүлмәт бәдвигиләгәтдән бәри һәр заман чарпышмыш вә һала чарпышмагда давам әдир».

Шаигин бир нечә мүәллифлә бирликдә чап әтдирдийи «Әдәбийят дәрсләри» китабы дәрслик сәһәсиндәки ишин мүасир тәләбләрә кет-келә даһа чох чаваб вердийини, совет кәнчләринин тәрбийә вә тәһсилинә даһа чох көмәк әтдийини көстәрмәкдә иди. «Әдәбийят дәрсләри» һәм мүндәрәчәси, әһәтә әтдийи мүхтәлиф халғларын әдәбийяты, һәм дә методик материаллары ә'тибарилә мүкәммәл бир китабдыр.

Дәрсликдә биринчи нөвбәдә көзә көрүнән чәһәт әдәбийятлара тәнасүб ә'тибарилә мүвафиг ер верилмәси, Азәрбайчан, рус, Гәрби Авропа язычыларынын китабда үстүнлүк тәшкил әтмәсидир. Бурада М. Ф. Ахундовун «Һачы Гара» вә «Алданмыш кәвакиб», Ә. Һагвердиевин «Дағылан Тифаг», Сабирин «Сатырам» вә Сәһһәтин «Шаир вә шеир пәрисе», Пушкинин «Стансия нәзарәтчисе», Гоголун «Шинел», Туркеневин «Хор вә Қалынич», Чеховун «Әмәзә», Горкинин «Тунел» вә «Фыртына гушу» вә с. әсәрләрә раст кәлирик. «Әдәбийят дәрсләри» китабы совет язычыларындан нүмунәләр верән илк Азәрбайчан дәрсликлариндән бири олмаг ә'тибарилә дә гиймәтлидир. Бурада М. Горкинин әсәрләрлә янашы Фурмановун «Чапаев»индән бир парча, С. Рүстәм вә башга Азәрбайчан совет шаирләриндән нүмунәләр верилмишдир. Китаба һабелә бөйүк һинд язычысы Р. Тагорун бир мәнсур ше'ри, Әми Зоя вә башга франсыз язычыларынын әсәрләри дахилдир.

Ингилаб мүәллим Шаиг кими, язычы Шаиги дә союг, туфанлы, гаранлыг аләмдән чыхарыб, ылыг,

айдын, ишыгы аләмә кәтирмишди. Артыг ингилабын икинчи илиндә Шаиг бир язычы вә шаир кими сүр'әтлә дәйишмәкдә иди. О, совет һәятынын тә'сирилә кечмишләри архада гоюб, ирәли аддымлайыр, ени фикирли, ени дуйғулу бир сәнәткар олмаг үчүн чалышырды. 1909-чу илә анд олан «Шәклиндә» адлы ше'рилә Абдулла Шаиг өз фикир вә дуйғуларынын зиддийәтли характерини айдынлашдырараг демишди:

Үмидү йә'с арасында юварланан көнлүм—
Мәләр ичимдә гырыг бир рүбаб шәклиндә.

О заман шаирин лирик гәһрәманы үмидлә пәришанлыг арасында галан мүтәрәддид бир адам олса да, онун тәбиәтинин апарычы гүввәси кәләчәйә үмид һиссләри иди. Ингилабын гәләбәси мәнз Шаигин шеир ярадычылыгындакы бу кими мүсбәт кейфийәтләри инкишаф этлирди.

Артыг шаирин лирик гәһрәманы идея вә психоложи чәһәтдән тамамилә сағалмыш, күмраһлашмыш бир адамдыр. Совет вәтәнинә хидмәт этмәк онун ән мүгәддәс арзусудур. Лакин бу лирик гәһрәман өз фикир вә дуйғулары илә дөврүн габагчыл адамларыны, ингилабда галиб кәлән, кәһнәликлә мүбаризәдә рәшадәт кәстәрән, сосялизм чәмийәтини бачарыгла гуран адамлары тәмсил әдә билмир. Онун образында ени инсанын анчаг бә'зи мүсбәт хүсусийәтләри үмумиләшдирилмишдир. Бу хүсусийәтләрдән исә ән әсасы ингилаби оптимизмдир.

Чаризмин һөкмранлығы илләриндә «вәтәни көрмәдим мәрәмымча»—дейә шикайәт әдән шаир үчүн ингилаби оптимизм бу заман тамамилә тәбии бир һал, тәбии бир мөвзу иди. Она бу мөвзуу һәят верирди. «Бизимдир» (1923), «Һәр шей вар» (1923), «Үсян эт!» (1924) кими лирик шеирләрилә А. Шаиг ени һәяты, «шән-шән элләри» тәрәннүм эдирди. һәяты идрак үсулу да дәйишмиш олан Шаиг инди аз гала һәр шейдә шәнлик, фәрәһ көрүрдү. Шеирлә-

риндә бәдии тәсвир васитәси олараг тез-тез «шән», «шух», «көзәл», «күнәш» кими әпитет вә образларә мурачиәт этмәси биләваситә, шаирин кечирдһийи һисс-һәйәчанлардан, онун көрүшләриндәки айдынлашмадан ирәли кәлирди.

Бу өлкәдә нәләр йохдур көрәнә?
Һәр ян, һәр шей бир-бириндән көзәлдир.

Ч. Чаббарлынын «Өлкәм» (1929) ше'риндә олдуғу кими, Шаиг дә бу ше'рилә ән чоһ Азәрбайчан тәбиәтини, онун баһарыны, «гарталлы дағларыны» тәрәннүм эдирди.

Ени әсәрләр, әйни заманда, Шаигин тәбиәтә мүнәсибәтиндәки дәйишиклиийи дә кәстәрирди. Инди артыг тәбиәти өзү кими кәдәрли, өз гәлби кими туфанлы көрән шаирдән әләмәт галмамышлы. Ингилаби идеялар Шаигин тәбиәти идрак вә ифадә үсулуну тәзәләмишди. Совет ичтимани варлығы кими, тәбиәт мәнзәрәләри дә онун әсәрләриндә оптимистик мәзмунда тәсвир олунурду. «Бизимдир» ше'ри бу чәһәтдән дә характерик әсәрдир. Бурада овалар атлас, ювалар исти, күлләр гөнчә һалында, бүлбүлләр шәндир. Башга сөзлә, бу мәнзәрәләр «Бир гуш»дакы мәнзәрәләрин там әксидир. «Азадлыг пәрсинә» (1925) ше'ринин башланғычындакы пейзаж да әйни руһда язылмышдыр.

Баһар кәлир, дәрәләр
Чичәкләнир, күлләнир,
Бүлбүлләр ахшам-сәһәр,
Будағларда дилләнир вә һ. б.

«Бир аз һәрарәт гат» (1924) ше'риндә Шаиг һәмчинин мусигийә, халг маһнылары вә муғамларына оптимистчәсинә янашараг, Бүлбүлүн шәхсиндә кәнч совет ханәндәләрини «бәләлы Шәргин» гәмли һавалары илә бирликдә гүввәтлә, севинчлә долу олан нәғмәләр охумаға чағырыр. Бу арзусунда о, һәтта, «унут о кечмиши», «битсин әфғанлар»—дейә бир гәдәр ифрата да кедир.

Шаигин ени эсэрләриндә һабелә көһнә дүня
нифрәт һисси, мүбаризэйә чағрыш мотивләри нәзә-
рә чарпырды. «Үсян эт!» мәһз белә бир шеир иди.

Эй сөнүк, чүрүмүш дүня, парчалан!
Вердийин: эсарәт, эәнчир, өлүм, гаһ!

1929-чу ил Загафгазия язычыларынын достлуг
алагәләри тарихиндә бир дөнүш или иди. Бу заман
Азәрбайчан язычыларынын бир групу гардаш халг-
ларынын язычыларынын дәвәтилә Күрчүстан вә Эр-
мәнистан совет республикаларыны сәһһәт этмиш,
һәмнин республикаларынын ичтимаи-игтисади вә мәдә-
ни һәяти илә яхынлан таныш олмушдулар. Азәр-
байчандан гонаг кедәнләр ичәрисиндә Ч. Мәммәд-
гулузадә, Ә. һагвердиев, А. Ширванзадә, С. Рүстәм-
лә бирликдә Абдулла Шаиг дә варды. «Шө'лә» ше-
риндә Абдулла Шаиг эрмәни вә күрчү халглары
ичәрисиндә кечән унутулмаз күнләрдән, халгларынын
көзүндә «күлүмсәйән гардашлыг шө'ләсиндән» бәһс
этмишди.

Гадын азадлығы мөвзуу Шаигин ени шеирлә-
риндә ән чох ишләнән мөвзулардан биридир («Шәрг
көзәлиһә», «Сәнәт нәғмәси», «Әмәкчи гадынлара»,
«О бахышлар» вә с.). Лакин гадынын ени дөврлә-
ки һәятыны реалистчәсинә тәсвир вә тәрәннүм эт-
мәк әвәзинә, әсасән, мүчәррәд алгышлама йолу илә
кедән Шаигин бу мөвзуда яздығы эсәрләр гадынын
сосялизм йолларында ирәли һәрәкәти һаггында чан-
лы тәсәввүр вермир.

Дүздүр, УИК(б)П МК-нын әдәбийят һаггында
23 апрел 1932-чи ил тарихли гәрарындан сонра яз-
дығы шеирләрдә Шаиг дөврүнүн бә'зи әһәмийәтли
мәсәләләринә тохунмушду. Истәр мәзмун, истәрсә
формача тәзә олан «Зәрбәчи» (1933) ше'риндә о, со-
вет адамларыны «һүнәрә, әмәйә, ишә чағырыр»,
ярадычылыг харигәләри көстәрмәйә руһландырыр-
ды:

Мәсләким, шүарым учадан, уча,
Мән кетдим, йолдашлар, кәлин архамча!

«Самур каналы» (1940) ше'ри «гуруб ярадан»
адамларынын һәятына даир бир нәғмә иди.

Совет халгынын алман-фашист ишғалчылара
гаршы Бөйүк Вәтән мүһарибәси дөврүндә гоча
Шаиг дә вәтәнпәрвәрлик ифадә әдән шеирләр яз-
мышды («Дөйүш нәғмәси», «Вәтән нәғмәси» вә с.).
Нәһайәт, 1950-чи илдә онун «Сүлһ вә азадлыг дүш-
мәнләринә!» адлы ше'ри чыхмышды. Ени дүня мү-
һарибәси гызышдыран империалистләрә «байгуш»
ады верән Шаиг бу ше'риндә халгларынын гүдрәтли
сүлһ һәрәкәтынын мәғлубәдилмәз олдуғуну инамла
сөйләмәшди:

Эл күчү-сел күчүдүр, гаршысында һәр гүввәт
Әйләчәкдир кеч-тез, сынанмыш бу һәгигәт.
...Горх әлләрин күчүндән, йохса чошуб дашараг,
Сәни дә байгуш кими бир күн әдәр даш-галаг!

Бүтүн бунлара бахмаяраг, лирик жанрда язды-
ғы ени чидди шеирләрдә чох да мүвәффәг олмады-
ғыны көрән Шаиг һалә 30-чу илләрдә нәср вә ушаг
әдәбийяты, хүсусилә ушаг п'есләри саһәсиндә көзәл
ярадычылыг әһ'әнәләрини давам этдирмәйи мәгсәдә
даһа мүвафиг билди.


А. Шаиг чаванлығында башламыш олдуғу мү-
тәрчимлик фәалийәтини ингилабдан сонра даһа да
кенишләндирәрәк, рус вә Гәрби Авропа әдәбийятын-
дан бир сыра ени эсәрләр тәрчүмә этмишдир. Онун
тәрчүмәләри ичәрисиндә В. Шекспирин «Магбет»,
М. Горкинин «Шаһин нәғмәси», А. Бартокун «Пин-
ти гыз», К. Чуковскинин «Пинти олма», Ч. Свиф-
тин «Гулливер лилипутларда» эсәрләри илә янашы
И. А. Крыловун чохлу тәмсили вардыр.

Ени тәрчүмәләринин идея-бәди кеһфийәти әв-
вәлкинә көрә Шаигин мүтәрчимлик бачарығынын
хейли артдығыны айдын көстәрмәкдәдир. О һәм
шеир, һәм дә драматик эсәрләри мүвәффәгийәтлә
азәрбайчанчая чевирир. Ушаглар үчүн язылмыш
«Пинти гыз» вә «Пинти олма» эсәрләринин бә'зи ер-

ләрини, хусусилә адлары Шаиг Азәрбайҗана мүнәсиб шәкилдә тәбдил этмишдир. О, Свифт, Чуковский, Барто кими язычылардакы сатира вә юмору өз тәрчүмәләриндә нечә сахлайырса, Шекспир вә Горки кими сәнәткарлара хас олан әзәмәти, «Магбет»дәки дәрин бәшәри идеяны, «Шаһин нәғмәси»ндәки ингилаби пафосу да ана дилиндә бир о гәдәр мүвәффәгийәтлә вермәйи бачарыр.

Горкинин «Шаһин нәғмәси» ингилаби мәзмунуна, романтик пафосуна уйғун бир үслубда тәрчүмә олунмушдур. Дили садә, анлашыглы, сәлисдир. Тәктәк һалларда османлы, фарс вә әрәб сөзләринә тәсадүф эдилир. Тәрчүмәнин кейфийәти һаггында тәсәввүр вермәк үчүн һекайәдән бир парча мисал кәтирәк: «Бирдән-бирә корамалын булуңдуғу ерә көксүндән яра алмыш, ганадлары ганлар ичиндә бир шаһин дүшдү. Кәсик бир бағырты илә, сәрт дашлар арасында яваш-яваш сүрүнмәйә башлады... Шаһин дәриндән нәфәс алараг: «Аһ, өлүрәм,—деди.— Мән шәрәфлә яшадым, бәхтиярлыг нә олдуғуну анладым. Икидчәсинә чарпышдым. Көйләри яхындан долашараг сейр этдим. Языг сәнә ки, онлары яхындан көрмәйирсән!»¹. Бир аз ашағыда енә Шаһинин сөзләри эйни чошгун, тәсирли бир дил илә верилир: «Аһ, бир дәфә даһа көйләрә уча билсәйдим! Дүшмәни көксүмүн яраларына сыхар, ону ганларымла боғардым. Ох! Говға бәхтиярлығы!...». һекайәнин сонлуғу Шаиг тәрәфиндән Горки үслубуна тамамилә уйғун бир шәкилдә белә тәрчүмә эдилмишдир: «Эй икид шаһин! Сән дүшмәнләрлә чарпышараг, саф ганыны ахытдын. Лакин бир заман кәләр ки, сәнин сычаг ганларынын дамалары һятын гаранлыгларында гығылчым кими шөләләнәр. Айдынлығын вә һүррийәтин гүввәтли эшгилә икид инсанларын үрәкләрини яхар. Сән өлдүн; лакин икид вә руңча гүввәтли инсанларын нәғмәләриндә һәр заман онлары айдынлыға, һүррийәтә кәтирәчәк

¹ А. Шаиг. Гираәт китабы, Бақы, 1924, сәһ. 51.



А. Шаигин «Хасай» пьесиндән бир сәһнә

чанлы бир тимсал галачагсан. Икидлэрич агылсылыгына нэгмэ охуруз».

Крыловдан тэрчүмэ этмэйэ Шаиг чохдан башла-са да, бу иши о, анчаг Совет һакимийэти иллэриндэ ардычыл давам этдирэрэк, даһи тэмсилчидэн тэрчүмэлэринин сайыны хейли артырмышдыр. Ингилабдан эввэл чэмиси үч-дөрд тэмсил чап этдирэн Шаиг 1944-чү илдэ Крыловун вэфатынын 100 илли-йи мүнәсибәтилә бурахылан «Сечилмиш тэмсилләр» мәчмуәсинә 34 тэмсил вермишдыр. Һәмин китаба мүгәддәмә язмыш олан проф. Мәммәд Ариф дейир: «Крыловун дилиндәки халг мүдриклийини өз тэрчүмэлэриндә яхшы ифадә этдикләри үчүндүр ки, Сабирин, Аббас Сәһһәтин вә Абдулла Шаигин тэрчүмэләри васитәсилә бөйүк рус шаиринин бә'зи мә'налы чүмләләри зәрбүл-мәсәл һалында дилимизә дахил олмаға башламышдыр: «Олмасайды чаһанда сарсаглар, ач галарды, йәгин ки, ялтаглар» («Түлкү вә гарға»), «Ач гарына бир нәфәр, нәгмә охурму мәкәр?» («Чырчырама вә гарынча»), «Бу баш-гулаг каманчая ярашмаз» («Сазандалар»)»¹

Мә'лумдур ки, Крылов тэмсилләринин Азәрбайчан дилинә тэрчүмә олунмасы иши XIX әсрин биринчи ярысында, А. Бакыхановдан башланмышдыр. Бу иши кечән әсрин ахырларында Һәсәнәли аға Хан Гарадағи, Р. Әфәндизадә вә башгалары давам этдирмишләр. Азәрбайчан язычы вә зиялыларынын Крылова бу гәдәр бөйүк мараг кәстәрмәләри, һеч шүбһәсиз, диггәтәлайиг бир ишди. Лакин о заманкы тэмсил тэрчүмэлэриндә бир чох нөгсанлар вардыр. Крыловун сүжетләрини вә әсас образларыны сахламаға чалышан мүтәрчимләр чох вахт тәмсилин үслуб, композиция, һәчм чәһәтиндән орижинала яхын олмасына лазыми диггәт етирмирдиләр. Онлар бә'зән тәмсилин сүжетилә олдуғча сәрбәст давраныб, тэрчүмәйә онда олмаян бир сыра ени моментләр әлавә эдир, һәчми ики

¹ И. А. Крылов. Сечилмиш тэмсилләр, Бақы, 1944, сәһ. 15—16.

дәфәйә гәдәр артырырдылар. XX әсрдә Сабир вә Сәһһәт бу кими нөгсанлардан чох-чох узаглашараг, Крылов тэмсилләрини азәрбайчанчая мәһарәтлә чевирмишләр. Шаиг дә бу йолда хейли ирәли кетмишдыр. Онун тэрчүмәләри XIX әсрдә, һәтта бә'зи чәһәтләрдән XX әсрин эввәлләриндә эдилмиш тэрчүмәләрә нисбәтән даһа мүкәммәлдыр.

Крыловдан тэрчүмэлэриндән чохунда Шаиг орижиналын тәкчә мәзмунуну йох, үслуб хүсусийәтләрини, рус мәишәтинә аид тәфәррүаты, адлары вә башга чәһәтләри дә әслиндә олдуғу кими сахламаға чалышыр. О, Крылов тәмсилинин композиция вә һәчмини орижиналдакы кими мұһафизә этмәйә хүсуси фикир верир. «Меймун вә көзлүк», «Гурд ит дамында», «Гурд вә Дурна», «Довшан шикарда» вә с. тэмсилләр Крылова олдуғу кими, Шаигин тэрчүмәсиндә дә дузлу, мәзмунлу, сәлисдыр.

1812-чи ил Вәтән мұһарибәси заманы Франса императору Наполеон илә мәшһур рус сәркәрдәси Кутузов арасындакы тарихи бир һадисәни әкс этдирән «Гурд ит дамында» тәмсилинин азәрбайчанчасы русча мәтнә чох яхындыр. Мүтәрчим, Гурдун һийләкәрлик, горхаглыг вә тәшвишини вермәк үчүн мұвафиг сөзләр тапыб ишләдыр; мәсәлә, «бу гәдәр курулту нә кәрәк, достлар?», «көһнә кирвәнизәм, кәлмишәм гонаг», «гурд анды ичәрәм», «мәнә бах! Сән бозсан, мән дә чал...» вә һ. б.

«Довшан шикарда» тәмсилинин орижиналындакы юмор, чанлы ифадә тәрзи дә Шаиг тәрәфиндән мұһафизә эдилмишдыр. Тэрчүмәдә һәм өзүнү ова гонаг әтмәк истәйән довшана гаршы кинайә, айы овлаян һейванлары тәәччүбү, һәм дә довшанын ловғалыг вә фырылдағы яхшы верилир. Мүтәрчим довшан һаггында яхшы тәсәввур яратмаг үчүн ону бир «копчу» кими тәгдим эдир.

Лакин Шаиг тэмсилләри тэрчүмә эдәркән бә'зи гүсурлара да йол верир. Бир чох һалларда орижинала олдуғча пассив мүнәсибәт бәсләмәси, бә'зән

Азәрбайчан дилинин вә ше'ринин спесифик хусу-сийәтләрини лазымынча нәзәрә алмамасы онун тәрчүмәләрини ағырлашдыр. «Гарға вә Түлкү», «Яланчы», «Эшшәк вә Бүлбүл», «Аслан вә Агчага-над» кими тәмсилләрдә Крылова хас олан дузлу-луг, шухлуг гисмән зәифләмишдир.

«Гарға вә Түлкү»нү Сабир дә тәрчүмә этмиш-дир¹. Онун тәрчүмәсиндә бу тәмсил русчасы гәдәр көзәлдир. Сәрбәст тәрчүмә олунмуш бәзи мисра-лар, композицияда әдилән дәйишиклик Сабирин тәр-чүмәсини гәгийән зәифләдә билмәмишдир.

Фикрин бир мисрадан о биринә кечмәси, мис-раын ортасында тамамланмасы вә сонра ени бир мәтләбин башланмасы рус ше'ри үчүн ади бир һал-дыр. Азәрбайчан ше'риндә исә бу чох чәгин баша кәлир. Классик поэзиямызда бу чүр һаллара әсасән XX әсрин әввәлләриндән, Сабир вә Сәһһәт кими шаирләрдә раст кәлирик. Сабирин һәгиги ма'нада новатор бир шаир олмасы она бу типли шеирләр язмага реал имканлар вермишдир. Буна бахмаяраг, бөйүк шаир «Гарға вә Түлкү»нү тәрчүмә әдәркән ма'нача парчаланан вә ортада битән мисралардан гачыб, орижиналындан фәргли олараг тәмсили азәрбайчанчая анчаг бүтөв мисралар васитәсилә чевирмишдир. А. Шаигин исә, сүжети Крыловда олдуғу кими, парчаланан мисраларла вермәси онун тәрчүмәсинин нисбәтән зәиф чыхмасына сәбәб ол-мушдур.

Көстәрилән нөгсанлары илә бәрабәр, Шаигин Крыловдан тәрчүмәләри Азәрбайчанда бу сәһәдә көрүлән ишин тарихиндә мараглы бир сәһифә тәш-кил әдир.

Низами Кәнчәвинин анадан олмасынын 800 ил-лик юбилейи әрәфәсиндә С. Вурғун, С. Рүстәм, М. Рзагулузадә вә дикәр Азәрбайчан совет язычы-лары илә бирликдә А. Шаиг дә даһи шаирин әсәр-ләринин тәрчүмә әдилмәсиндә яхындан иштирак этмишдир. О, Низаминин үслубча ән мүрәккәб әсәр-

ләриндән олан «Искәндәрнамә» поэмасынын «Шә-рәфнамә» һиссәсини азәрбайчанчая чевирмишдир.

Нәһайәт, гейд этмәлидир ки, А. Шаигин өзүнүн дә бир сыра бәдии әсәрләри рус, әрмәни, тачик дилләринә тәрчүмә олунмушдур. 1936-чы илдә Тифлисдә С. Бәйләрбәйованын тәрчүмәсилә онун «Һекайәләр» китабы русча чап әдилмишдир. Бу китаба язычынын «Дурсун», «Мәктуб етишмәди», «Көч», «Өзүн биләрсән, мәнә нә?», «Анабачы», «Әсәби адам» һекайәләри дахилдир. 1946-чы илдә Бақыда енә рус дилиндә Ю. Фидлерин тәрчүмәсилә Шаигин «Зәһмәт вә зинәт» әсәри чыхмышдыр.

10. «БАЛАЧА ДОСТЛАР» ÜЧÜN ЕНИ ӘСӘРЛӘР

50 ил олар ки, Абдулла Шаиг «балача достла-ры»—ушаглар үчүн языр. 50 ил олар ки, Азәрбай-чан чәмийәтинин етирдийи кичик балалар Шаиги бир язычы кими, һәр кәсдән артыг онлары дүшүнән бир дост, мүәллим, сәнәткар кими сефирләр. «Ушаг-ларын зөвгүнү охшаян», «ушагларын психолокия-ларына вә анлайышларына уйғун»¹ әсәрләр язмаг һәмишә Абдулла Шаигин севимли ярадычылыг арзуларындан бири олмушдур.

Отузунчу илләрә гәдәр әсасән ичтимаи-педа-гожи фәалийәт көстәрән Абдулла Шаиг артыг 1934-чү илдә, сәһһәтилә әлагәдар олараг, чох севдийи мүәллимликдән әл чәкмәли олмушду. Бу илләр бү-түн совет халгы кими, Азәрбайчан зәһмәткеш-ләринин дә тарихи гәләбәләр газандығы дөвр иди. Отуз иллик педагожи тәчрүбәси олан гочаман мүәллим вахтилә дәрәс вердийи синифләрдән йүз-ләрчә истәдадли кәнчләрин һәята атылдығыны көрдүкчә үрәйи дағ бойда олурду. Коммунист пар-тиясы вә Совет һөкүмәтинин гайғысы сайәсиндә онун әлифба вә гираәт китабларыны охуя-охуя

¹ А. Шаигин Умумбакы комсомол фәаллары йығынча-ғынлақы чыхышындан, «Кәнч ишчи» гәзети, 20 январ 1940, № 16.

бөйүйөн тэлэбэлэрин сыраларында инди артыг һәким, язычы, мүнһэндис, дөвләт хадими, композитор, алим вә башга гуллуг саһибләри еарды. Онлардан үмумиттифаг мигясында танынанлар да аз дейилдир. Азәрбайчанда кәнч совет мүәллимләри һазырланмасы иши өз парлаг нәтичәләрини вердийи заман буна эн чох севинәнләрдән бири Шаиг иди.

Әдәбийятла анчаг ичтимаи-педагожи иш арасында мәшгул олан Шаиг инди бүтүн исте'дад вә бачарығыны бәдни ярадычылыға вермәйә башламышды.

Бүтүн әдәби фәалийәтиндә олдуғу кими, ушаг әдәбийяты саһәсиндәки ишиндә дә Шаиг өз әсәрләрини әсасән үч йол илә яратмышдыр. Бу йоллардан бири әсәрин мөвзууну билаваситә мүасир реал варлыгдан вә ингилаби кечмишдән алмаг, икинчиси фолклор мөвзулары вә мотивләри үзәриндә ишләмәк, үчүнчүсү дә классик әдәби ирсә мүрачитдир.

Шаигин мөвзуу классикләрдән алынмыш әсәрләринин бир гисми сөнүкдүр. Мөвзуу Низаминин «Елди көзәл»индән алынмыш «Фитнә», Сүлейман Саннинин әйни адда әсәри үзрә язылан «Гарача гыз», М. Ф. Ахундовун «Алданмыш кәвакиб»инә әсасланан «Шаһ Аббас» п'есләри бир сыра мүсбәт, гиймәтли чәһәтләрилә бәрабәр Шаиг ярадычылыгында орижинал һадисә сайыла билмәз. Әдибиненә Низами «Искәндәрнамә»си үзрә язмыш олдуғу «Нүшабә» драмасы да о гәдәр мүвәффәгийәт газанмамышдыр.

Шаиг бәдни чәһәтдән гүввәтли әсәрләрини юхарыда көстәрилән ики ахырынчы йол илә: бир тәрәфдән мүасир вә ингилаби-тарихи мөвзуларда, дикар тәрәфдән дә, фолклордан истифадә әдәрәк яратмышдыр.

Биз ингилабдан әввәлки дөврдә Шаигин бир ушаг язычысы кими өз әсәрләринин мөвзуларыны чох вахт ярадычы сурәтдә фолклордан алдығыны билирик. Бу мәнбә илә язычы совет дөврүндә дә

әлагәсини кәсмәмишди. Оун «Гоч-Полад», «Эл оғлу», «Тапдыг дәдә» кими ени әсәрләринин мөвзуну, я да айры-айры үнсүрләри шифаһи әдәбийятдан алынмышдыр. Ярадычылығынын бу хүсусийәтилә Шаиг Азәрбайчан фолклорунун эн яхшы ән-әнәләрини давам этдирмәк, халгын гәһрәман кечмишини, мүдрик вә нәчиб варлығыны әкс этдирән әсәрләрдәки көзәллийи яшатмаг йолуну тутмушдур. Лакин Шаигин кечмишдә дә, инди дә фолклора әйни шәкилдә янашдығыны күман этмәк сәһв оларды. Бурада әсаслы тәфавүт вар.

Ингилабдан әввәлки дөврдә Шаиг фолклорун әсасән әхлаги-тәрбийәви нүмунәләриндән вә мотивләриндән истифадә эдирди. «Түлкү һәчә кедир», «Яхшы арха», «Тыг-тыг ханым» кими әсәрләрин мүәллифини халг мәсәл вә рөвайәтләриндә, халг нағылларында олан нәсиһәтамиз мотивләр даһа чох марагландырырды. О, шифаһи халг сатирасына хас олан бир үслубла һийләкәрлийи, ахмаглығы, худпәсәндлийи лаға гоюрду. Язычы басня жанрындан тез-тез истифадә эдирди. О заман Шаиг халг поэзиясындакы тәбиәт лирикасындан, уча дағлар, яшыл чәмәнләр һаггында эл маһныларындан да чох шей өйрәнирди. Оун әсәрләри вәтәнин көзәл тәбиәтинә һәссас мүнасибәт, гызгын севки тәрбийә эдирди. «Довшан», «Кечи» типли ушаг шеирләриндә исә ачыг-ашкар саячы сөзләринин тә'сири көрүнүр.

Заман кечдикчә, көрүшләринин вә сәнәткарлығынын инкишафы нәтичәсиндә Шаигин фолклора мүнасибәти дә дәйишди, мүкәммәлләшди. Оун совет дөврүндә яздығы әсәрләрдә фолклора әввәлкиндән гат-гат фәал, сәрбәст янашылыр. Бурада ярадычы сәнәткар мүнасибәти даһа күчлүдүр. Инди артыг А. Шаиг сырф нәсиһәтамиз мотивләрә янашы фолклордан өз вәгәнпәрвәрлик вә хәлгилик идеяларыны даһа парлаг, даһа габарыг вермәйә көмәк эдән мөвзулар вә мотивләр көгүрүр. Ону зүлмкарлара вә харичи ишғалчыларга гаршы мүбаризә апаран халг гәһрәманларынын образыны

яратмаг мәсәләси мәшфул эдир. Даһа доғрусу, XX эр язычысы Шаиг үчүн чох вахт һәлләдичи, фәал бир чәһәт олан фолклор мөвзуу вә мотиви муәсир ичтимаи проблемләр үзәриндә ишләйән совет язычысы Шаиг үчүн бир нөв көмәкчи, пәссив мәнбә, онун сөзләринә гүввәт верән тәкйәкәлам олур. Шифаһи халг әдәбийятыны яхшы билмәси вә чох севмәси онун бу мәнбәдән мәнһарәтлә, ериндә истифадә этмәсини асанлашдырмышдыр. Әдибин «Вәтән» (1942), «Эл оғлу» (1939) кими ушаг п'есләри бу чәһәтдән чох характерик әсәрләрдир. Нәмин п'есләр М. Горки адына Азәрбайчан Кәнч тамашачылар театрында мүвәффәгийәтлә ойнаныб, кәнч совет вәтәнпәрвәрләринин тәрбийәсинә файдалы тә'сир көстәрир.

1929-чу илдә тәшкил олунуб, илк илләрдә Л. Қәримлинин «Фыртына» п'есини вә башга әсәрләри тамашая гоймуш олан Кәнч тамашачылар театры 30-чу илләрин башланғычында репертуар чәһәтиндән бөйүк әһтиҗә ичиндә иди. Оригинал п'есләрин азлығы үзүндән бу заман әсасәтибарилә тәрчүмә әсәрләрини вә классик драматуркия нүмунәләрини тамашая гоймаг лазым кәлирди. Нәлбуки совет кәнчләринин коммунизм руһунда тәрбийәси ишиндә Кәнч тамашачылар театрынын өһдәсинә чох чидди вәзифәләр дүшүрдү.

Чох чәкмәдән театр өз ени драматургларыны тапды. Бунлар театра «Нәркиз», «Аяз», «Гызыл гуш» кими п'есләр верән истәдадлы ушаг язычысы М. Сейидзадә, С. Рәһман вә башгалары иди. Аз сонра Абдулла Шаиг бу театрда ишә кириб, ени ушаг п'есләри ярадылмасы саһәсиндә бөйүк бир һәвәслә чалышмаға башлады. О, Кәнч тамашачылар театрына бир-биринин ардынча «Эл оғлу», «Вәтән», «Хасай», «Фитнә» кими п'есләрини верди.

Бир драматург кими өз ярадычылығыны давам әтдирмәклә янашы А. Шаиг бу театр үчүи ени-ени кәнч мүәллифләрин етишмәси йолунда да вар гүввәсини әсиркәмирди. Театрын кәнч драматурглары

Шаигин шәхсиндә тәчрүбәли, гайғыкеш вә тәләбкар бир мүәллим-язычы тапмышдылар.

1939-чу илдә, йә'ни тә'сис олунмасынын 10 иллийиндә Кәнч тамашачылар театры Москва гастролуна кедәрәк, пайтахтын зәһмәткешләри гаршысында өз бачарыг вә истәдадыны нумайиш әтдирди. О заман театрын коллективилә бирликдә бәдиипедагожи һиссә мүдири А. Шаиг дә илк дәфә олараг Москвая кетмишди. Москва сәфәри гочаман әдибин ярадычылыг илһамы вә гүввәсини даһа да артырды.

«Эл оғлу» да, «Вәтән» дә ушагларда истисмарчы дүняя нифрәт, азад вә хошбәхт Совет Вәтәнинә мәнһәббәт һиссләри тәрбийә эдән, садә, сәмими халг руһунда язылмыш п'есләрдир.

Нағыл үслубунда гурулмуш «Эл оғлу» п'есиндә халгын залымлар әлейһинә мүбаризәсини көстәрән сәһнәләр тәсвир олунур. Әсәрин йохсул кәндли Поладда ганичән ханын аиләләри әтрафында мәркәзләшмиш сүжети ушаг психолокиясына уйғун олараг, мараглы вә әйләндиричи тәрздә ачылыр. Поладын оғлу олан Эл оғлу бүтүн п'ес бою ханы вә онун әлалтыларыны мәнһв әтмәк, анасыны, өзүнү вә бир чох башга мәзлумлары әзийәтдән гуртармаг һаггында дүшүнүр. П'есин әввәлләриндә азадлыг барәсиндә дүшүнмәкдән ирәли кедә билмәйән Эл оғлу сонралар халг мүдриклиийинин вә халгдан алдығы илһамын күчү илә горхмаз, дөйүшкән бир гәһрәмана чеврилир.

Шаигин тәсвириндә халгы ағсачлы, һәйәчаплы Гары, халгын гүдрәтини исә бу гарынын Эл оғлуя вердийи сәһркар чубуг вә түтәк тәмсил эдир. Гарынын дедийинә көрә, чубуг—халгын билийи, түтәк—сәсидир. О, чубуғу Эл оғлуя верәркән дейир: «Башга чубугдур. Нәр кимә вуруб, «япыш!»—десән, япышар. «Ачыл!»—десән, ачылар». Сәмими, тәлгинәдичи бир дил илә данышан Гарынын сөзләри вә түтәкдән чыхан тә'сирли маһны Эл оғлунун гулаг-

ларында ана вэтэнин чагрышы кими, мубаризэйе чагрыш кими сэслэнир.

«Эл оғлу (*Һейрәтлә*)—Вай, нәнэчан! Бу түтэк адам кими данышыр!

Гары—Оғлум! О сас бу одлу көксүмдә бэслэдийим халгын сәсидир. Сәни көмэйе чагырыр.

Эл оғлу—Мәни көмэйе чагырыр... Уф! Нә бөйүк бәхтиярлыг! Мәним йүз чаным олса, халгымын, вэтэнинин йолунда гурбан вермэйе һазырам».

Кәнч гәһрәман һәр ики сәһркар васитәдән бачарыгла истифадә эдәрәк, хана галиб кәлир. Халгын үзүнә сәадәт күнәши күлүр.

«Эл оғлу» п'есиндә Шаиг Азәрбайчан нағылларына хас олан дәрин һяятилийи, реализми үзви сурәтдә ганадлы романтика илә бирләшдирмишдир. Әсәрдә ханын вә Поладын аилә һяты, ханын кәниз вә нөкәрләри, зүлм вә ишкәнчәләр реал боярларла, Эл оғлунун мубаризәси, Гары хәтти, айры-айры эпизодлар романтик боярларла тәсвир олунмушдур. П'есин бүтүн идея мазмунуна вә руһуна халг никбинлийи һакимдир.

Шаигин әсәриндә чубуг вә түтәкдән башга да фолклора мэхсус сүжет үнсүрләри, фолклор әшялары вардыр. Халча, ат, һовуза кирмәк, зәнбилдә кизләнмәк, ерин ярылмасы, адамын ерә япышмасы, тәпитмә илә мүаличә вә с. бу гәбилдәндир.

«Эл оғлу»дан сонра енә эйни ярадычылыг принципләрилә «Вәтән» әсәрини язан Шаиг Азәрбайчан ушаг драматуркиясында нағыл-п'ес жанрынын инкишафы үчүн яхшы бир йол ачмыш олду. Сонраки илләрдә кәнч тамашачылар театрында Ә. Аббасовун «Мәлиқ Мәммәд», М. Һ. Тәһмасибин «Чичәкли дағ» кими нағыл-п'есләри ойнанды.

* * *

1939-чу илдә партиямызын Мәркәзи Комитәсинин органы «Правда» совет ушагларынын тәһсил вә тәрбийәси ишини даһа да яхшылашдырмаг мәг-

сәдилә мәктәблә аиләнин әлагәсини әввәлкинә көрә гат-гат йүксәлтмәйи бир вәзифә кими ирәли сүрдү. Партиянын чагрышыны руһ йүксәклийилә гәршы-лаян совет адамлары вә маариф хадимләри бу шәрәфли вәзифәни һяята кечирмәк үчүн бир чох әмәли тәдбирләр көрдүләр. Мәктәблә аиләнин әлагәсини мөһкәмләндирмәк мәсәләси әдәбийятта бу мөвзуда ени әсәрләрә әһтияч доғурду. А. Шаигин 1940-чы илдә яздығы «Хасай» һекәйәси һәммин мөвзуа һәср әдилмишди.

Һятын кәскин бир шәкилдә ортая атдығы тәрбийә мәсәләси Шаиги бир мүәллим кими әввәлләр, ингилабын илк илләриндә дә марагландырмышды. 1923-чү илдә әдиб «Вәзифә» адлы һекәйәсиндә пис аилә тәрбийәсинин тәсирилә позулмуш Хоәровун енидән дүзәлмәси кими һяяти бир һадисә тәсвир әтмишди. Лакин о заман Шаигин һекәйәсиндә һәлләдичи момент олараг ялныз мүәллимин педагожи мөһарәти көстәрилмиш, совет ичгимаи мүнһитинин гүдрәтли тәсири исә көлкәдә галмышды. Тәхминән 15 ил сонра язылмыш «Хасай»да белә бир чатышмазлыг йсх иди. Чох тәбиидир ки, Шаигин ени әсәри яхшы һекәйә үчүн республика мүсабигәсиндә бәйәниләрәк мұкафатландырылды. Һәммин илдә әдиб эйни мөвзуда, эйни адда олан п'есини язды.

Шаигин «Хасай» үзәриндә һансы ярадычылыг гайәсилә ишләдийини яхшы баша дүшмәк үчүн онун яздығы мөгәләләрдән бириндә тәсадүф әтдийимиз ашагыдакы сөзләрә диггәт эдәк: «Аилә вә мәктәб бир шейдир. Бу ики тәрбийә вә билик очағы бир-бирилә һәр заман сағлам вә гырылмаз рабитәләрлә бағланмалы вә һәр икиси сәвийһәчә бир-биринә мүсави олмалыдыр. Анчаг белә олдуғу заман билик, әхлаг вә тәрбийәчә сағлам вә гүвәтли нәсл етишдирмәк олар»¹.

Нағыл-п'есләриндән фәргли олараг, ени әсәринин мөвзууну совет варлығындан алан гөчәман

¹ Мөгәләнин әлязмасы әдибии шәхси архивиндәдир.

сэнэткар өз «Хасай» драмасында дөврүн мүһүм ичтимаи проблемини тамамилә реалистик бир үслубда һәлл этмәйә чалышмыш вә «балача достлары» тәрәфиндән һәрәрәтлә гаршыланан орижинал бир п'ес ярада билмишиди.

Атасынын өлүмүндән сонра мүэййән сәбәбләр нәтичәсиндә тәрбийәсиз бир ушаг олан Хасай совет мәктәби вә мүһитинин тә'сирилә дүз йола гайыда-раг, енә әввәлки кими ә'лачы пионер, мә'рифәтли шакирд олур. «Хасай» п'есинин әсас сүжет хәтти бундан ибарәтдир. Шаиг бу сүжетин вердийи им-канлар дахилиндә һәм мәктәб, һәм дә ата-ана вә ушаглар үчүн ибрәтли һәят сәһнәләри чанландыр-мышдыр. Бурада биз, бир тәрәфдән, Хасайкилин кешмәкешли аиләсилә, бу аиләйә гарышыглыг са-лан Р'чәблә, дикәр тәрәфдән дә, Камил мүәллим вә Мирзә Рәһимин симасында мүхтәлиф характерли ики совет мүәллимилә, кәнч вәтәнпәрвәрләр етиш-дирмәкдә мәктәбин көрдүйү бөйүк ишлә таныш олуруг.

Хасайын позулмасына баис олан әсас мүгәсир аталыгы Рәчәбдир. Әсл ады Маһмуд олан бу шәхс маскаланмыш бир голчомагдыр. Бадам гарынын «чахыр тулуғуна» охшатдыгы Рәчәб өзү дә ә'тираф эдир ки, «нечә оғулу атасыз, нечә ананы оғулсуз гоймушдур». Хасайкилин аиләсинә кирәндән сонра өзбашыналығынын һәдди-һүдуду олмаян Рәчәб ата-лары өлмүш ушаглары, онларын «башыны ит башы кими кәсмәклә» һәдәләйир. Лакин көһнәлийин бу мурдар галыгы ени һәятын сәфалы һавасыны ан-чаг мүвәггәти поза билир.

Шаигин п'есиндә конкрет һәят һадисәләри сося-лизм гуручулуғунун тарихи гәләбәләрилә әлагәлән-дирилдийинә көрә, көһнәлийин мәһви, енилийин зәфәр чалмасы тамамилә тәбии тә'сир бағышлайыр. Әсәрин бир ериндә Хасайын дәйищиб әввәлкиндән дә яхшы бир ушаг олмасына тәәччүб эдән Мирзә Рәһим: «де көрүм, буна нә сәһр охудун?»—дейә суал верәндә Камил мүәллим чаваб верир: «Инсан

бир күндә дәйишмәз! Ону дәйишдирмәк үчүн мин бир шәраит лазымдыр. Йохса мәним нә сәһрим вар, нә мө'чүзәм, нә дә элә мөвһумата инанырам. Бир дә ону мән дәйишдирмәмишәм, букүнүн сосялизм мүһити вә шәраити, ичтимаи аилә дәйишиклиийи вә Хасайын бу мүһитдән алдыгы ис'тедад вә габилий-йәти дәйишдирди. Мән бир совет мүәллими сифәтилә ялныз өз вәзифәмдә чалышдым, о дәйишмәйә сүр'әт вә һәрәкәт вердим».

Мүәллиф тәкчә өз кичик гәһрәманы Хасайы де-йил, онун анасы Бадамы да позан сәбәбләри, рәчәб-ләрин, гызетәрләрин чиркин тә'сирини көстәрдийи кими, Хасайкилин аиләсини енидән һәята гайтаран реал вәзийәти дә, рәчәбләрдән гат-гат күчлү вә ләягәтли адамлары да көстәрир. Мараглыдыр ки, чох севдийи белә адамлары Шаиг мәктәбдә вә фабрикдә тапыр. Мәктәбдә бунлар—өз ишинин устасы олан Камил мүәллим вә онун тәмсил этдийи габагчыл маариф хадимләри исә, фабрикдә дә зәһ-мәтсевән, намуслу адамлар, «яхшы адамлар»дыр.

Әдибин рәғбәт вә мәһәббәтлә тәсвир этдийи бу яхшы адамлар һеч бир чәтинликдән горхмайыб, мәгсәдә доғру инамла ерийирләр. Камил мүәллим-ләрин гәләбәсинин сирри онларын бу инадкарлы-ғында, никбинлийиндә, садә инсанлара инамында-дыр; әксинә, Мирзә Рәһимләрин дөврән кери гал-маларынын сирри даркөзлүкдә, ичтимаи пассив-ликдә, муһафизәкарлыгыдадыр. Совет мүәллиминә биринчи сифәтләр доғма, икинчиләр ябанчыдыр.

Шаиг көстәрир ки, ялныз, совет мүәллиминин йүксәк, мүгәддәс вәзифәләрини лайигинчә дәрк эдән вә бу вәзифәләри фәдакарчасына еринә етир-мәйә чалышан адамлар халга, вәтәнә файда верә биләрләр. Камил мүәллими әдибин мәһз белә бир маариф хадими һесаб этдийини бир дә ондан көр-мәк олар ки, Шаиг онун дилинә: «...биз совет мүәл-лимийик. Биз ушаг руһунун мүһәндиси, ени нәслин мүрәббисийик»—кими әһәмийәтли сөzlәр верир.

Һадисәләрин тәбии ахында тәвири «Хасай» п'есинин әсас мүсбәт хүсусийәтидир. Язычы образларын типик вә һәяти чыхмасына наил олмушдур. Кичик Хасайын икинчи вә үчүнчү пәрдәләрдәки зиддийәтли әһвал-руһийәси, йә'ни кечмиш ә'лачы пионерин атасындан сонрақы һалы Шаигин п'есиндә тамамилә инандырычыдыр. Хасай аталығынын тә'сирилә позулса да, һәлә онун тәбиәтиндәки нәчиб һиссләр тамам йох олмамышдыр. Буну мүәллиф бир-ики һәяти чизки илә чох яхшы нәзәрә чатдырыр: мәктәб йолдашы Рәшиди силлә илә вуран Хасайын дәрһал пешиманчылыг һиссләри кечирмәси, онун атасындан сонра солмаға башлаян бағчая гуллуғ эләмәси белә лөвһәләрдәндир. Бу кими чизкиләр бир күн Хасайын енә кәнч нәсл ичәриндә өз кечмиш лайигли ерини тутачағына инам оядыр. Она көрәдир ки, Хасайын сон пәрдәләки ениләшмәси адама гам тәбии бир иш кими кәлир.

Бадамын һәят йолу да эйни тәбииликлә тәсвир олунмушдур. Бәркә-боша дүшмәйинчә ағыллы бир һәят йолу тута билмәйән Бадам сонралар, Рәчәбин төрәтдийи рәзаләтләри көрүб айылыр. Әввәлчә ону курса гоюрдулар; охумағ, өзүнү чәтинә салмағ истәмирди. Фабрикдә иш тәклиф эдирдиләр, разылыг вермирди. О элә күман эдирди ки, гапы ағзында отуруб папирос вә тум сатмағ һамысындан яхшыдыр. Лакин чох чәкмәдән «яхшы адамлар» бу йолун пис, рүсвайчы йол олдуғуну Бадама баша саланда, о өзүнүн вә аиләсинин ничатыны фабрикдә көрүр. Хасайын охудуғу мәктәб дә бу дәйишилмә просесиндә она бөйүк көмәк эдир.

Бир чох диалогларда данышыг дили шәртләринә әмәл олунмамасы, финалын схематик чыхмасы, Рәчәбин ифша эдилмәсиндә сатирик бояларын бир гәдәр сөнүк көрүнмәси п'ес үчүн нөгсан иди. Лакин үмумийәтлә көтүрүлдүкдә «Хасай» Шаигин ушағ әдәбийяты хәттилә яратдығы яхшы әсәрләрдән бири кими гиймәтләндирилмәлидир.

11. «АРАЗ» РОМАНЫ

Азәрбайчанда Совет һакимийәти гуруландан сонра Абдулла Шаиг ени һәят вә көһнәлик галығларынын ифшасына һәср эдилмиш бир сыра һекайәләр язмышдыр. Әдибин «Анабачы», «Вәзифә», «Әсәби адам», «Өзүн биләрсән, мәнә нә?!» кими һекайәләри вардыр. Лакин Шаигин совет дөврүндәки нәср ярадычылығынын характерик вә парлаг нүмунәси онун 1938-чи илдә яздығы «Араз» романыдыр.

Бу әсәрини Шаиг Азәрбайчан зәһмәткешләринин бүтүн совет халғлары илә гардашлыг аиләсиндә шән вә хошбәхт һәят кечирдийи, әмәк хариғәләри газандығы, сосязлим гуручулуғу сәһәсиндә бөйүк наилийәтләр элдә этдийи бир заманда, чошгун бир илһамла язмышдыр. Дикәр тәрәфдән, «Араз» партиямызын 23 апрел 1932-чи ил тарихли гәрарындан сонра совет әдәбийятынын ени, чох йүксәк мәрһәләйә галхдығы бир дөврүн мәнсулу иди. О заман Шаигин гәләм йолдашларындан М. С. Ордубади «Думанлы Тәбриз», «Кизли Бакы», «Дөйүшән шәһәр», Сәмәд Вурғун «Вагиф» вә «Ханлар», Мир Чәлал «Бир кәнчин манифести» вә с. әсәрләрини яратмышдылар. Бүтүн совет әдәбийятында вә о чүмләдән Азәрбайчан язычыларынын ярадычылығында ингилаби-тарихи тематикая гүввәтли бир мейл варды. Совет язычылары тарихи мөвзуда яратдығлары әсәрләрдә халгын ингилаби, гәһрәманлыг ән'әнәләрини ишыгландырарағ, адамларымызын вәтәнпәрвәрлик руһуну даһа да гүввәтләндирмәк кими нәчиб бир мәгсәд изләйирдиләр. Шаигин «Аразы» да белә бир мәгсәдлә яранмышды.

Романын икинчи нәшринә мүәллифин яздығы киришдән дә көрүндүйү кими, «Араз» ингилабдан әввәл нефт сәнаеиндә чалышан фәһләләрин һәят вә мубаризәсинә һәср олунса да, әдиб гаршысына «бу бөйүк вә кениш һәрәкаты һәртәрәfli әкс этдирмәк мәгсәдини гоймамышдыр. Романда мүһүм һадисәләр Бакы нефт районларындан бириндә

дүня кәлиб, орада етишән вә өз фәалийәтини дә орада давам этдирән бир фәһләнин һәят вә мүбаризәси илә әлагәдар верилмиш, әсас мәгсәд дә онун синфи шурунун оянмасыны вә ингилаби һәрәката гошулмасыны көстәрмәк олмушдур. Романда тәсвир олуна бәзи һадисәләр, әлчә дә Араз образы мүүллифин өз чанлы мүшаһидәләринин мәһсулудур»¹.

Шаиг әсәрини Аразын һәяты, әһвал-руһийәси һаггында охучулара илк мә'лумат верән мараглы бир эпизодла башлайыр: Араз доғма Сураханыда, әнчир ағачы алтында отуруб саз чала-чала баяты охуюр. Дәрләрини дүшүндүкчә, көзү габағындакы «тоюг һининә охшаян дахмаларына» нәзәр салдыгча онун гәлбиндән каһ һәзин, каһ гәзәбли маһнылар гопур. Романын бу һиссәси бир экспозисија кимидир. Бундан сонра кәлән һәр ени сәһифә илә Шаиг өз гәһрәманынын нә үчүн бу гәдәр кәдәрли вә һәйәчанлы олдугуну айдынлашдырыр.

Язычынын реалистчәсинә тәсвир этдийи һәят лөвһәләриндән айдын олур ки, Араз Азәрбайчан тарихинин кәркин дөврләриндән бириндә, XIX әсрин ахыры, XX әсрин әввәлләриндә яшаян вә мүбаризә апаран бир чавандыр. Онун вәтәниндә феодал-патриархал мүнәсибәтләри мәһвә доғру кетмәкдә, капитализм ортая чыхмагда, фәһлә синфи тәшәккүл этмәкдәдир. Капиталист нефт сәнаинин инкишафы нәтичәси олараг, «бағлар дағылыр, ерләр сатылыр...», дүнәнки бәй вә мүлкәдарларын бир гисми мүфлисләшиб арадан чыхыр, бир гисми дә буржуазия чәркәсинә кечир. Бундан башга ери олан ерини сатыб варланыр, ери олмаян фәһләлийә башлайыр. Йохсулларын вәзийәтини исә Араз бу сөзләрилә ифадә эдир: «Бизимки союлмагдан кәлибдир».

Шаигин әсәриндә Бакынын кечмиши һаггында чанлы тәсәввүр верән сәһифәләр вардыр. Язычы

¹ А. Шаиг. Мүүллифдән, «Араз» романына кириш, Бакы, 1954.



Абулла Шаиг вә Сәмәд Бургут

манчанаг, я да чархла өкүз көнүндөн гайрылмыш тулугларда нефт чыхарылдыгы заманлардан, сонра желонкадан вә даһа тәкмилләшмиш газыма вә нефтчыхарма үсулларындан сөһбәт ачыр, мәдән фәһләләринин дөзүлмәз әмәк шәраитиндә ишләдикләрини көстәрир. Шаиг көстәрир ки, һәрчәнд көһнә Бакы һәдсиз тәбии сәрвәтләр шәһәри иди: индики кими о заман да бурада нефт, гайнар мүаличә сулары, дуз мәдәнләри варды. Амма тәбиәт өз нәмәтләрини инсанларын һеч дә һамысына асанлыгла вермирди. Абшерон кәндлисинин о заманкы һәяты буна бир мисалдыр. Шаиг дүз дейир ки, о вахт «Абшерон ярымадасында тәсәррүфатла мәшгул олмаг, хәсис сары гумдан чөрәк чыхармаг ийнә илә кор газымаг» демәкди.

«Әсримизин гәһрәманлары» повестиндә әдибин әсас диггәти Бакы буржуа мүһитинә тәрәф чеврилмиш вә о, Бакы мәдән саһибләринин, миллионер вә банкирләринин типик образларыны яратмаға даһа чох фикир вермишди. Оун әсәриндә биз һачы Кәримдән тутмуш Аға Мүрсәл вә Әшрәфә гәдәр варлы ағаларын там бир нәсли илә таныш олмушдуг. Чәмийәтин тәрәггипәрвәр гүввәләри Шаигин тәсвириндә өзүнүн яхшы ифадәсини тапмамышды. Бу чәһәтдән «Араз» Шаиг ярадычылығындакы инкишаф вә ирәлиләмәни көстәрән бир әсәр иди. «Араз» да истисмар дүнясынын өлүмә мәнкум типләри кими, бинөврәси гоюлан ени дүнянын намизәдләри, чәмийәтин ишыгылы гүввәләри дә өз тәбии көркәмләрилә көз өнүндә чанланырлар. Биринчиләрин нүмайәндәси Рәһимбәй, Асланбәй, Варис кими түфәйлиләр, икинчиләрин нүмайәндәси исә Аразын өзү, ата-бабасы, арвады Күнәш, мүбаризә йолдашлары Ваня вә Азад кими садә, зәһмәтсөвән инсанлардыр.

«Әсримизин гәһрәманлары»нда олдуғу кими, бурада да Шаиг вахтилә шаһиди олдуғу вә чох яхшы дәрк әтдийи бир һәят һәгигәтини—буржуазиянын өлүмә мәнкулдуғуну хүсуси бир сәйлә тәсвир

әтмишдир. Бу мәсәләдә язычынын мәзийәти ондан ибарәтдир ки, о өз ярадычылыгы гәйәсини тарихи-конкрет чәһәтдән тамамилә инандырычы олан һәят һадисәләри васитәсилә ифадә вә шәрһ әдә билмишдир. О көстәрир ки, Рәһимбәй, онун оғлу Асланбәй, нәвәси Варис кимиләр чәмийәтин ирәлийә доғру инкишафына әнкәл олан мүртәчә вә мүһафизәкар адамлардыр. Бунларын дүнясы зүлм, истисмар, екәбашлыгы, әхлагсызлыгы үзәриндә гурулмушдур. Бунларын әвләри дә, мәдәнләри дә, банклары да чәкишмәләрлә, оғурлугла, тәчавүзлә долуб дашыр. Араз мәдән саһиб вә баггал олан Шейдая яхшы дейир: «Тәк сән йох, бүтүн мәдән саһибләри вә онларын сәнин кими подратчылары, һәтта, гара-вулчулары да оғрудур; нийә данырсан? Бир-бириниздән оғурлуг әтмәк ки, сизин пешәниздир?».

Романда чох доғру көстәрилир ки, ялныз ерли истисмарчылар, Азәрбайчан вә әрмәни буржуазиясы дейил, Бакыя сохулмуш харичи капиталистләр, нобелләр, манташевләр, чар һакимләри дә өзбашыналыгы әдирләр. «Биржа нефт кралы Нобелин әлиндә бир оюнчаг иди. О, истәдийи вахт нефтин гиймәтини учузлашдырыр, истәдийи вахт да баһалашдырырды. Бир нечә харичи өлкә илә тичарәтә киришдийиндән, она чох нефт лазым иди. Кичик мәдән саһибләрини ифласа уғратмаг вә онлардан учуз гиймәтә нефт алмаг үчүн, истәдийи вахт биржада аксиялары гиймәтдән салырды». Нәһайәт, биз «Араз»да «һагсызлыгы вә рүшвәт ювасы олан мәнкәмәләр»ин дә зүлмкарлар тәрәфиндә олдуғуну көрүрүк. Асланбәй өз шәрики Гулуя дейир: «Мәнкәмәйә пул басыб, һәсәнин әлини торпагдан тамам чыхармалысан! Бунун үчүн сахта сәнәдләр, вәсигәләр лазымдыр. Инди һәр шей пул илә ашыр».

Мәнз бу кими сәбәбләрә көрәдир ки, «нефт вә миллионлар сәлтәнәти» Бакыда чинәйәтләрин, дәһшәтли һадисәләрин сайы-һесабы олмамышдыр. Бакы голузорлулары һәтта өз рәгибләрини вә көзләри көтүрмәйән адамлары «ятдыгы ердә дөшәйилә оғурлада» билмишләр.

Романын ахырларына доғру мүәллиф Бақы буржуазиясынын һаяты вә талеи үчүн чоҳ характерик олан тәбни бир вәзийәт тәсвир эдир: миллионлар саһиби олан Асланбәй гочалмышдыр. Инди о өзү дә, арвады да, оғлу Варис дә хәстәдир. Һәким Шамил Асланбәйдә «беш-алты хәстәлик тапыр». Илләр бою әйяшлыг эдән, йорғанынын «астары-үзү беш йүзлүкдән олан» кәнч Варис дә «артыг яшамыр, сүрүнүр». Демәли, Асланбәйин аиләси там мәнада мәнәви, чисмани вә әхлаги хәстәләр аиләсидир. Өлүм үстә олан бу аилә Шаигин тәсвириндә үмумийәтлә буржуа аиләсинин вә әхлагынын тимсалыдыр. Әсәрин бу һиссәсиндә гүввәтли бир үмумиләшдирмә нәзәрә чарпыр. Лакин дос. М. Чәфәр бир чәһәти доғру гейд этмишдир ки, Шаиг өз әсәриндә «Бақы буржуазиясыны сиясәтдә һәддиндән артыг пассив кәстәрмишдир»¹.

Бақы мүһитинин «Араз»дақы вәзийәти бир дә она көрә реал чыхмышдыр ки, әдиб асланбәйләрлә янашы чәмийәтин габагчыл, тәмиз, намуслу адамларыны да, зәһмәткешләри вә ингилабчылары да габарыг, инандырычы бәдин образлар васитәсилә тәсвир этмишдир. Мәишәт сәһнәләрилә параллел верилән ингилаби мүбаризә сәһнәләри пролетар Бақысы һаггында чанлы тәсәввүр ярадыр. Араз, Ваня, Азад кими ингилабчылар охучунун рәгбәт вә мәһәббәтини газанырлар. Бөйүк Ленинин рәһбәрлийилә азадлыг һәрәкатыны кенишләндирмәк бу ингилабчы образларын һаятынын әсас мәнасыны тәшкил эдир. Онлар сосял-демократ партиясынын кәстәришләринә фәдакарлыгла әмәл эдир, «өз күчүнә инанмаянлар»да мүбаризә вә гәләбә руһу оядыр, һәбсхана вә сүркүнләрдән белә горхуб кери чәкилмирләр.

Шаигин усталыгла яратдығы Араз образы ингилабчы Бақы пролетариатынын бир сыра типик

¹ М. Чәфәр. Шаигин «Аразы», «Әдәбийят гәзети», 8 декабр 1940, № 39.

сифәтләрини өзүндә чәмләшдирмишдир. О, «намәрдләрә боюн әймәкдәнсә, ачындан өлмәк яхшыдыр!»—дейә азадлыг йолунда мәтанәтлә вурушур.

Араз ушаглыгдан гейрәтли, чалышган бир адам кими бөйүйүр. Чүнки онун бабасы Атабала, атасы Бала киши дә бир заманлар әл ичиндә зәһмәткеш, мәрд кишиләр кими танынмышлар. Атабаланы язычы «фәләйә дә баш әймәйән дәмир ирадәли» бир гоча кими характеризә эдир. Араз өзүнүн бүтүн мүсбәт чәһәтләрилә гәһрәман ата-бабасынын йолуну давам этдирир. Онда тәт'и бир инам вардыр ки, «бу ағалыг чоҳ сүрмәйәчәкдир!».

Халг ичәрисиндә азадлыгсәвән мүбаризләр нәслинин һәр бир заман яшаячағыны кәстәрмәк үчүн Шаиг өз гәһрәманынын оғлу кичик Полады да атасы кими аличәнаб, ачыгкөз, мәрд бир оғлан кими тәгдим эдир.

Шаиг фәһлә вә кәндлиләрин ингилаби һәрәкатыны, бу һәрәкатын мүрәккәб маһийәтини баша дүшмәйә көмәк эдән бир сыра мүбаризә сәһнәләри тәсвир этмишдир. Ингилабчыларын дәниздә кечирдикләри кизли йыгынчаг, фәһләләрин Марселйоза нәғмәсилә нүмайишә чыхмалары, Степан Разин тәпәси яхынлығындақы тоггушма вә саир бу кими сәһнәләр «Араз» романынын марәглы ерләриндәндир.

Ингилаба хәянәт эдән меншевик вә дашнакларын, Азәрбайчан буржуазиясы нүмайәндәләринин, чар хәфийәләринин фәалийәти әсәрдә сатирик боярларла верилир. Сазишчи, барышдырычы бир шәхс олан Михаил Михайловичин дедийи «падшаһла падшаһлыг әләмәк олмаз!» кими чүрүк гәнаәтләр Шаигин һаяти тәсвирләрилә алт-үст эдилир.

Фәһләләри анчаг игтисади тәләбләр уғрунда мүбаризәйә чағыран вә азадлыг идеяларындан узаглашдырмаг истәйәнләр «Араз»да нифрәтлә дамғаланырлар. Фәһләләр ичәрисиндә хәбәрчилик, хәянәткарлыг эдән Мишанын мурдар агибәтини кәс-

тәрмәклә Шаиг үмумийәтлә халгын дүшмәнләринә гаршы нифрәт һиссини күчләндирир. Мишанын чар хәфийәси олдуғу ашкара чыханда фәһләләр ону рүсвайчылыгла ифша әдиб, фитә басырлар. Анчаг гөйд этмәлидир ки, Миша илә әлагәдар һадисәләрдә язычы бир гәдәр мачәрачылыга кедиб, бу һадисәләрин тәбиилийини хейли азалтмышдыр.

«Араз» романынын бир чох көзәл сәһифәләри мүхтәлиф миллийәтдән олан фәһләләр арасындакы гардашлыг вә бирлийин тәсвиринә һәср олунмушдур. Рус фәһләси Ваня илә Аразын достлуғу бу нөгтейи-нәзәрдән хүсусилә габарыг верилмишдир.

Шаиг 1905-чи илдә чар һөкүмәтинин фитнәкарлығы нәтичәсиндә баш верән милли гырғынын әсл сәбәбләрини инандырычы сурәтдә ачыр. О көстәрир ки, бу гардаш гырғынынын мүгәссирләри гәт'ийән фәһлә вә кәндлиләр олмайыб, истисмарчы синифләр, чар һакимләри, дашнаглар, гочу ағарзалар вә жандармлар олмушдур. Әсәрдә мүсбәт образлардан бири олан Азадын башчылығы илә тәшкил әдилмиш ингилаби мұһафизә дәстәләри исә бу фәчиәли күнләрә сон гоймаг үчүн бөйүк фәдакарлыг көстәрирләр. Гарышыглыг ятандан сонра азәрбайчанлыларла әрмәниләр арасындакы кечмиш сәмимийәтин чох тез бәрпа олундуғуну, динайры гардашларын бир-бириндән хәбәр тутмаға кетмәсини, бир-бирилә мөһрибанчасына көрүшүб өпүшмәсини Шаиг бөйүк руһ йүксәклийилә тәсвир әдир.

Азәрбайчан совет әдәбийятында ингилаби кечмишимизә даир илк романлардан бири олан «Араз» тәкчә А. Шаигин ярадычылыгында йох, бүтүн мүәсир Азәрбайчан әдәбийяты тарихиндә көркәмли һадисә олмушдур.

12. АЧЫ ВӘ ШИРИН ХАТИРӘЛӘР

Вәтән мұһарибәси бизим гәләбәмизлә гуртардығы, Совет Ордусунун рәшадәти сайәсиндә бәшәрийәт фашизм тәһлүкәсиндән хилас олдуғу заман артыг Шаигин сачлары тамам ағармыш, әдиб, һә-


гиги мәнәда, гочалыг дөврүнә гәдәм гоймушду. Һәмишәкинә көрә инди о, язы масасы архасында аз отурурду.

1946-чы илдә әдибин аиләсиндә гейри-ади, мараглы бир һадисә олду: Шаигин чаванлығында алмыш олдуғу язы масасы гырх яшына кирмишди. Әлбәттә, өз-өзлүйүндә бу әһәмийәтли бир һадисә дейилди. Лакин көркәмли бир язычы вә ичтимаи хадимин һәяты илә әлагәдар олмасы, тахта парчаларындан гайрылмыш бу масая да хүсуси бир мәнә вә көзәллик вермишди. Дикәр тәрәфдән, бу «тарихи» илдөнүмү мүнәсибәтилә Шаигин «һәсби-һал» характери дашыян бир этюд язмасы әһәмийәтли иди. Әдиб шәрти олараг «достум» адландырдығы масасына мүрачиәт әдәрәк, өз ярадычылыг арзуларыны, гәлбиндәки илһам одунун һәлә сөнмәдийини билдирмишди: «Әй көһнә достум. Һәр заман сәнинлә тез-тез көрүшдүйүм һалда, сон заманлар чох кеч-кеч көрүшүрүк. Сәдагәтсиз—дейә буну мәнә нөгсан тутма. Чүнки бу һал достлугдан асылы олмаян башга сәбәбләрдән ирәли кәлир. О сәбәб: узун бир заманын вүчудума салдығы бир рәхнә вә бәдәнимдә төрәтдийи игтишашдыр... Гочалыг үстүмү алмыш, бир-бирини тә'гиб әдән илләр, заманлар көзүмүн нуруну, гәлбимин һәрарәтини, вүчудумун гүввәтини вә димағымын атәшини азалтмыш олдуғундан, чалышмаг игтидарым зәифләмишдир... Вүчудча гочалсам да, гәлбим кәнчдир... һәлә бундан сонра сәнинлә енә баш-баша вериб, мүһитидән алдығым гүввәт, эшгимдән алдығым һәрарәтлә ени әсәрләр яратмаг ән бөйүк әмәлимдир».

Гоча Шаиг «ени әсәрләр яратмаг» арзусунда иди. Һәгигәтән, о ярадырды да. Әввәлләр күндә 12—14 саат ишләйән әдиб инди бүтүн күнү анчаг 3—4 саат язы масасы архасында отура билирди. Лакин бу бир нечә саатын өзү дә бу вә я башга дәрәчәдә ону «ән бөйүк әмәли»нә яхынлашдырдығы үчүн хош вә фәрәһли иди.

Бу заман сон дәрәчә бөйүк вә мүһүм бир фактын

Шангə фəвгəл'адə тə'сири олмушду: 1946-чы илдə Шамахи, Күрдəмир, Агсу вə Мəрəзə районларынын зəһмэткешлəri севимли сənэткар, мүəллим вə ичги-ман хадим Абдулла Шаиги Вəтəнимизин али дəв-лэт органы олан ССРИ Али Советинə депутат сеч-мишдилэр.



Абдулла Шаиг иш отагында (Рəссам Т. Каримов)

Али Советə сечкилэр эрəфəсиндə эдəбийятшүнас М. Чəфəрлə биркə юхарыда ады чəкилэн район-лара, өз сечичилəрилə көрүшə кедэн гочаман эдиб һэр ердə совет адамларынын һөрмэт вə тəбəссү-мүнə раст кəлмишди.

1946-чы илдə Москвада Али Совет сессиясында олдуғу заман «Литературная газета»да чап этдир-дийи бир мəгалədə язычы сүр'этлə кəзəллəшən со-вет варлыгынын С. Вургун, М. С. Ордубади кими

Азəрбайчан язычылары илə бирликдə она да бəйүк ярадычылыг илһамы вердийини, гүдрəтли Совет Вəтəнимизлə һəдсиз фəхр этдийини кəстəрирди. Бир вахтлар көзүндən сел кими яшлар, ди-линдən вулкан кими фəрəдлар гопан сənэткарын севинчи нə гədэр бəйүк иди!..

1945-чи илдən сонра Шаиг «Нүшабə», «Фитнə», «Ана» кими п'еслəрилə янашы өз «балача дост-лары» вə кəнч охучулары үчүн вəтəнə, халга, эмəйə мəһəббət мөвзуунда бир сыра ени шеир вə һекəйэлэр язды («Мешə көзəтчиси», «Уста Бəх-тияр», «Тимсаһ ову» вə с.) О, «балача достлары»н-дан вə кəнчликдən бəрк япышмышды.

Коммунист партиясы вə Совет һөкүмəтинин мисилсиз гайгысы илə бəйүйən чошгун кəнчлийə Шаиг бизим букүнкү чəмий'əтимизин кəлчəйи, даһа парлаг сабаһы кими бахырды. Үмүдий'этлə сон 10—15 илдə мətбуатда тез-тез публисистик эсəрлэр чап этдирэн язычынын «Кəлчəк сизиндир» сəрлөвһəли мəгалəсиндə дейилир: «Кəнчлик бизим кəлчəйимиз, үмидимиз вə бир ан белə һэрəkəтдэн галмайыб чарпан үрəйимиз, дамарларымызда ахан һəят ганымыздыр... һэр бир ата-ана өз өвлəды илə фəхр этдийи кими, биз—кечмиш истисмар дүня-сынын эзаб вə эзий'əтлəринə мə'руз галмыш гоча-лар да илдэн-илə бир-бириндэн даһа гүввəтли, даһа игтидарлы етишən кəнч нəслимизлə ифтихар эдирик»¹. Енə һəмин мəгалəсиндə: «мən кəнч нəс-лимизин исте'дад вə гүдрəтинə һэр заман инанмы-шам вə инанырам»—дейэн Шаиг кəнчлийи заманла аяглашмаға, «он ил бундан сонра зəманəмизин тəлəблəринə чаваб вермək үчүн букүн даһа мəс'-улий'этлə вə чидди чалышмаға», «индидən кəлчəк үчүн һəртəрəфли һазырлашмаға» чағырыр.

Совет һөкүмəти Абдулла Шаигин иллəрдən бəри давам эдэн эдəби фəалий'əтинə йүксək гиймət

¹ А. Шаиг. Кəлчəк сизиндир, «Азəрбайчан кəнчлəri» газети, 3 январ, 1954, № 2.

верэрэк 1946-чы илдә ону Ленин ордени илә тәлтиф эдир. Совет әдәбийяты сәһәсиндәки хидмәтләринә көрә, 75 яшынын тамам олмасы мүнәсибәтилә язычыя Гызыл Әмәк Байрагы ордени верилир. Шаиг бир нечә медал илә тәлтиф олунмушдур. О, Азәрбайчан ССР әмәкдар инчәсәнәт хадимидир.

Мүрәккәб вә сүрәкли кечән һәятынын она бәхш этдийи хатирәләри гәләмә алмаг Шаиги чоҳдан дүшүндүрән бир мәсәлә иди. Дүздүр, 1930-чу илләрдә яздыгы «Мәним һәятым» адлы әсәриндә о, хатирәләринин бир чоҳ мүнүм чәһәтләрини әкс этдирмишди¹. Лакин бу әсәрини о, һәр шейдән әввәл, автобиографик шәкилдә яздығындан, мүнһити, мүасирләри, гәләм йолдашлары һаггында кифәйәт гәдәр мә'лумат верә билмәмишди. Одур ки, 1950-чи илдән сонра Шаиг енә эйни мөвзуа гайыгмалы олду. Амма бу дәфә о өз гаршысына әввәлкиндән даһа кениш мәгсәд гоймушду. Өзүнүн гейд этдийи кими, 1954-чү илдә языб гуртардыгы «Көһнә дүня» үзәриндә ишләркән онун «әсас мәгсәди кечмиш һәятын дәһшәтләри, чәһаләт вә мөвһуматын ачы нәтичәләри вә ишыгылы бир һәят уғрунда габагчыл адамларымызын апардыглары мубаризә илә кәнч нәслимизи таныш этмәк олмушдур»².

Мүәллифин бу сөзләриндән дә көрмәк олур ки, онун ени әсәриндә кечмишин ачы хатирәләрилә бирликдә, XX әср Азәрбайчан чәмийәтиндәки ишыгылы гүввәләрин онда оятдыгы хош тәәсүрат, хүсусилә ингилабдан сонра кечирдийи фәрәһли илләр әдибин әсәриндә әсас чәһәтләр кими ишыгландырылмышдыр. Бурада бир тәрәфдән XIX әсрин ахырлары, XX әсрин әввәлләриндә Тифлис, Хорасан вә Бақыда Шаигин шаһиди олдуғу феодал мүнәсибәтләринә, орта әср керилийнә, мүртәчә ичтимаи-мәдәни мейлләрә даир фактик материал-

¹ А. Шаиг. Мәним һәятым (әлязмасы), Республика әлязмалары фонду, инв. № 3634.

² А. Шаиг. Мәним арзум, «Коммунист» гәзети, 1 январ 1955, № 1.

лар, мүнәһидәләр, тәһлилләр, дикәр тәрәфдән дә, халг азадлыг һәрәкатынын вә мәдәни тәрәггинин айры-айры характерик лөвһәләри тәсвир олунур. Мүәллиф тәкчә өз шәхси һәяты, ушаглыг вә кәнчлик илләри, илк гәләм тәчрүбәләри, сонракы ярадычылыг фәалийәти вә аиләси һаггында йох, өмрү бою раст кәлдийи мүнүм ичтимаи һадисәләр, көркәмли сималар һаггында да инандырычы мә'лумат вермәкдәдир. Мүасирләри вә гәләм йолдашлары Вәзиров, Сабир, Мәммәдгулузадә, һагвердиев, Сәһһәт вә башгаларынын шәхсийәти, дүнякөрүшү, айры-айры әсәрләри һаггында сәһифәләр Шаигин хатиратынын хүсуси марагла охунан һиссәләридир.

«Көһнә дүня» хатиратынын мүсбәт чәһәти бир дә ондадыр ки, мүәллиф 60 иллик шүүрлу һәяты боюнча кечдийи мүрәккәб идея-бәдии инкишаф йолуну олдуғу кими, бүтүн зиддийәт вә мүрәккәблийилә тәсвирә чалышмышдыр. Бу тәсвирдән бир даһа көрүнүр ки, инди артыг 75 яшында олан Абдулла Шаигин һәят йолу энишли-йохушлу олдуғу гәдәр дә орижинал, шәрәфли бир йолдур. Бу, һәятыны тәрәгги, демократия, сүлһ ишинә һәср эдән фәдакар бир халг хадиминин йолудур.



КИТАБЫН ИЧИНДЭКИЛЭР

сэл.

1	Күрүн саһилиндэ	5
2	Илк гэлэм тэчрүбэлэри	8
3	Чаван мүэллим	14
4	Э'тираз вэ шикайэт	18
5	Үч дост, үч шаир	28
6	„Мәктүб етишмәди“: „Әсримизин гәһрәманлары“, „Көч“	38
7	Ушагларын севимлиси	63
8	Шаиг—мүтәрчим	87
9	Фәрәһли илләр	91
10	„Балача достлар“ үчүн ени әсәрләр	119
11	„Араз“ романы	129
12	Ачы вэ ширин хатирәләр	136


Азиз Мир Фейзулла оглы Мир Ахмедов

АБДУЛЛА ШАИГ

Редактору *Камран Маммадов*
Нәшрийят редактору *Г. Исмайылов*
Техн. редактору *М. И. Певзнер*
Корректору *С. Новрузова*

Чапа имзаланмыш 16/III 1956. Кағыз форматы 70×108¹/₃₂. Кағыз вәрәги 2¹/₄.
Чап вәрәги 6,2. Уч.-нәшрийят вәрәги 7. ФГ 04646. Сифариш 92. Тиражы 10000.
Гиймәти 1 ман. 85 гәп.

Азәрбайчан ССР Мәдәнийят Назирлийини „Гызыл Шәрг“ мәтбәәси.
Бакы, Гәзи Асланов күчәси, 80.



1 м. 85 г.

7-2

894.362-69

М 67 67

АКАДЕМИЯ НАУК АЗЕРБАЙДЖАНСКОЙ ССР
Институт языка и литературы им. Низами

АЗИЗ МИР АХМЕДОВ
АБДУЛЛА ШАИГ
(на азербайджанском языке)

Издательство Академии наук Азербайджанской ССР
Баку — 1956